

ذکر غالب

۱۹۱۶ء
۲-ذ

مالک رام پٹے

ذکرِ غالب

از

مالک رام ایم۔ اے

مکتبہ جامعہ

دہلی - نئی دہلی - لاہور

۱۹۳۸ء

قیمت ۸/-

باراول ایکٹرز

قطعه

لاجرم در نسب فره مندیم	غالب از خاک پاک تو را نیم
به سترگان قوم پیوندیم	ترک زادیم و در نژادیم
در تمامی زماه ده چندیم	ای یکیم از جماعه اتراک
مرزبان زادۀ سمرقندیم	فن آبائی ما کشاورزیت
خود چه گوئیم تاچه و چندیم	وز معنی سخن گزار ده
عقل کل را بهینه فرزندیم	فیض حق را کمینه شاگردیم
هم به بخشش به ابرماندیم	هم به تالش به برق بمنفیم
به معاشیکه نیست خرشدیم	به تلاشیکه هست فیروزیم

همه بر خویشتن می گزیم
همه بر روزگار می خندیم

دیب

ہوں ظہوری کے مقابل میں خفائی غالب
میرے دعوے پر یہ حجت ہے کہ مشہور نہیں

ظاہر ہے کہ اپنے اس مقطع میں میرزا صاحب نے شاعرانہ انکسار سے کام لیا ہے جسے نعلی کہتے ہیں۔ ارباب نظر کے حلقوں میں وہ اپنی زندگی ہی میں مشہور اور مقبول ہو چکے تھے مگر اس میں شک نہیں کہ قبول عام انہیں ایک مدت تک حاصل نہیں ہوا۔ غالب کے کلام کی صحیح قدر عام لوگوں کو اس وقت معلوم ہوئی جب مولانا حالی نے یادگار غالب لکھکران کے مذاق شعر کو بدل دیا۔ انگریزی خوانوں میں غالب کا چرچا زیادہ تر بجنوری مرحوم کے مقدمے اور دیوان غالب کے برلن اور چغتائی اڈیشنوں کی بدولت ہوا۔

پچھلے سال ادب غالب میں دو گراں قدر کتابوں کا اضافہ ہوا۔ جناب قہر نے غالب اور محمد اکرام صاحب نے ”غالب نامہ“ تصنیف کر کے اس کام کی تکمیل کر دی جسے مولانا حالی نے شروع کیا تھا۔

”تاہم ایک ایسی کتاب کی ضرورت محسوس ہو رہی تھی جو جامع بھی ہو اور مختصر بھی تاکہ وہ لوگ جو ذوق ادب بہت مگر مال دنیا کم رکھتے ہیں۔ غالب شناسی سے محروم

نہ میں شکر ہے کہ مالک رام صاحب نے اس کمی کو بہت خوبی سے پورا کر دیا۔ ان کی کتاب ”ذکر غالب“ اس تمام تحقیقات کا پتھر ہے جو اب تک غالب کی سیرت کے متعلق ہو چکی ہے اور اس کی ایک خصوصیت یہ ہے کہ اس میں واقعات پر حساب نہیں ترتیب دئے گئے ہیں، جس سے پڑھنے والوں کو بہت سہولت ہو گئی ہے۔ اس کے علاوہ مالک رام صاحب نے بڑی محنت اور کاوش سے بہت سی نئی معلومات بھی حاصل کی ہے، مثلاً غالب کے بزرگوں کے متعلق بعض تفصیلات، ان کی پیشہ کا حال، عارف اور ان کے دونوں بیٹوں کے حالات، غدر کے سلسلے میں سکے کا اصلی واقعہ، میرزا صاحب کو ملک الشعراء بنانے کی تجویز، وغیرہ وغیرہ۔

میرزا صاحب کی ایک نئی تصویر اور ان کے آگرے والے مکان کے فوٹو نے کتاب کی دلچسپی میں اور بھی اضافہ کر دیا ہے۔

امید ہے کہ یہ کتاب بہت بڑے حلقے میں اشاعت حاصل کرے گی، اور مالک رام صاحب کو باوجود ان کی عزت پسندی کے ”نہوری کے مقابل میں خفائی“ نہ رہنے دے گی۔

سید عابد حسین

جامعہ ملیہ اسلامیہ
دہلی



ذکرِ غالب

خاندان میرزا غالب نے کئی جگہ لکھا ہے کہ میرا سلسلہ منسوب تو رابن فریدوں سے ملتا ہے۔ اس لئے مناسب معلوم ہوتا ہے کہ سب سے پہلے مختصراً ان کے خاندان کے حالات لکھے جائیں۔

دنیا کے تمام ممالک کی ابتدائی تاریخ پر دیومالا کے ایسے گہرے پردے پڑے ہیں کہ اس میں سے افسانہ و حقیقت کو الگ الگ کرنا ناممکن ہے۔ ایران بھی اس کلیہ سے مستثنیٰ نہیں۔ مورخین نے یہاں کے شاہی خاندانوں کو ابتدائے عالم سے ہندو گرد ساسانی تک پانچ سلسلوں میں تقسیم کیا ہے۔ آبادی۔ حبشی۔ شلی۔ یاسائی اور گلشائی۔ ان میں سے پہلے چار کے متعلق ہمارا علم بہت محدود ہے اور جو کچھ ہے وہ بھی تاریخی اعتبار سے زیادہ قابلِ اعتماد نہیں۔ البتہ جب ہم پانچویں سلسلہ یعنی گلشائیوں تک پہنچتے ہیں۔ تو اس اندھیرے میں کچھ اجالا نظر آنے لگتا ہے۔ اگرچہ اس کی ابتدا بھی اجالے سے زیادہ اندھیرے ہی میں ہے۔

گلشائی سلسلہ چار گروہوں پر مشتمل ہے۔ اول بیشداوی۔ دوم کیانی سوم اشکانی اور چہارم ساسانی۔ ساسانی گروہ کا آخری بادشاہ یزدگرد تھا۔ جس کو مسلمانوں نے خلیفہ ثانی حضرت عمرؓ کے عہد میں قادیسیہ کے مقام پر شکست فاش دی، اور

اس کے بعد ایران بھی اسلامی سلطنت کا ایک حصہ بن گیا۔ گردہ اول یعنی پیشدادی میرزا غالب کے آباء و اجداد ہیں۔

پیشدادی خاندان کا بانی کیومرث تھا۔ ایرانی اسے نبی بھی مانتے ہیں۔ جن سده کا بانی وہی ہے اور شہر بلخ بھی اسی کی یاد گاہ ہے۔ اس کے بعد اس کا پوتا ہوشنگ پور سیاہک تخت پر بیٹھا۔ ایرانیوں کا دعویٰ ہے کہ شہر شوش اور بابل کی بنیاد ہوشنگ نے رکھی اگرچہ ایک گردہ کا یہ خیال ہے کہ بابل کی بنیاد ضحاک کے زمانہ میں بہ بڑی۔ ہوشنگ کا چھانشین تہمورث تھا۔ اور اس کے بعد جمشید و سادہ آرائے سلطنت ہوا۔ جن نوروز کی ابتداء اسی کے زمانہ سے ہے اور کہتے ہیں کہ شراب انگور بھی اسی کی ایجاد ہے۔ جام جم کو تو ہمارے شاعروں نے جہات جاودانی بخش دی ہے۔ جمشید کے آخری ایام میں ایک شخص ضحاک نے خروج کیا اور جمشید کو آہ سے دو نیم کر کے ہلاک کر دیا۔ مگر خود اتنا ظالم اور شقی تھا کہ جلد ہی خلق خدا اس سے تنگ آگئی۔ آخر لوگوں نے اس کے خلاف بغاوت کی اور اس کی جگہ جمشید کے پوتے فریدوں ابن آبتین کو اپنا حکمران تسلیم کر لیا۔ ممکن نہیں کہ فریدوں کا نام آئے اور اس کے ساتھ کاوہ آہنگر اور اس کا درفش کاویانی ذہن میں نہ آئیں۔ یہی فریدوں میرزا غالب کا جد اعلیٰ ہے۔

فریدوں کے تین بیٹے تھے۔ ایرج۔ تہمورث کی صاحبزادی ایران دخت کے بطن سے اور تور اور سلم دو بھائی ضحاک کی بیٹی سے۔ اس نے سلطنت تین حصوں میں تقسیم کر دی۔ مرکزی علاقہ بے سے بڑے بیٹے ایرج کے حصہ میں آیا۔ مشرقی اضلاع تور کو ملے اور مغربی سلم کو۔ تور اور سلم اس تقسیم سے ناخوش تھے۔ رشک و حسد نے

اپنا کاکیا اور دونوں بھائیوں نے سازش کر کے ایرج کو قتل کر دیا۔ مگدول کی مراد پھر بھی برنہ آئی۔ فریدیوں نے اپنے بعد تخت نشینی کے لئے ایرج کے بیٹے منوچہر کو نام زد کیا۔ زمام حکومت ہاتھ میں لیتے ہی منوچہر نے اپنے والد کے قاتلوں سے انتقام لینے کی ٹھانی۔ تور اور سلم کے لئے سرزمین ایران اپنی تمام وسعت اور پہنائی کے باوجود تنگ ہو گئی۔ اب یہاں رہنا گویا اپنی جان سے ہاتھ دھونا تھا۔ آخر ان لوگوں نے کہیں اور قمت آزمائی کرنے کا فیصلہ کیا۔ نلوار ہاتھ میں تھی اور نصیبیا یاور۔ لڑتے بھڑتے یہ جماعت ترکستان پہنچی اور وہاں ایک نئی سلطنت کی داغ بیل ڈالنے میں کامیاب ہو گئی۔ تور کی نسل سے ایک شخص افرا سیاب نے منوچہر کو شکست دی۔ مگر پھر صلح صفائی ہو گئی اور یہ طے پایا کہ دریائے آمویہ دونوں حکومتوں میں حد فاصل رہے۔ منوچہر کی زندگی تک تو فریقین نے اس عہد نامہ کی پابندی کی۔ مگر جب اس کی موت کے بعد اس کا بیٹا نوذر تخت نشین ہوا۔ تو افرا سیاب نے پھر ایران پر حملہ کر دیا اور اب کے تخت پر بھی قابض ہو گیا۔ دس بارہ برس کے بعد ایرانیوں نے علم بغاوت بلند کیا اور آخری بار تورانیوں کو ایران سے نکال دیا۔ اگرچہ دونوں خاندانوں میں جنگ کا سلسلہ اس کے بعد بھی مدت تک جاری رہا۔

تورانیوں پر بھی کئی انقلاب آئے۔ زمانہ نے کئی بار ان کی بساط الٹی اور کئی بار انہوں نے اپنی ہمت اور استقلال سے اسے از سر نو بچھایا۔ آخری بار افرا سیاب کی نسل سے ترکان ایک نے خراسان و عراق و پارس و آذربائیجان میں بومیہ اور غزنویہ کے کھنڈروں پر ایک نئی سلطنت کی بنیاد ڈالی اور خاندان سلاجقہ کے نام سے

علہ افرا سیاب ابن تشنگ ابن تزدغم ابن تور ابن فریدیوں

مشہور ہوئے۔ آل سلجوق نے بھی ایک صدی تک (۳۲۷ لغایت ۵۵۷ھ) داود و ہش سے حکومت کی۔ آخر خوارزمیوں کے ہاتھوں سلجوقیوں کا شیرازہ بھی بکھر اور یہ لوگ ماورالنہر میں پراگندہ ہو گئے۔ انہیں میں سے سلطان زاوۃ ترسم خاں نے سمرقند میں اقامت اختیار کی۔ یہ ترسم خاں غالب نامیرزا غالب کے پردادا تھے۔

افسوس کہ میرزا غالب کے دادا کا نام کسی طرح معلوم نہیں ہو سکا۔ بہر حال وہ اپنے باپ سے ناراض ہو کر محمد شاہ رنگیلے کے عہد میں سمرقند سے واپس ہندوستان ہوئے۔ ان کی زبان یکسر ترکی تھی۔ ہندوستانی بالکل برائے نام جانتے تھے۔ وہ پہلے لاہور میں نواب معین الملک بہادر کی ملازمت میں داخل ہوئے۔ نواب معین الملک کی وفات پر وہ لاہور سے دہلی پہنچے اور نواب ذوالفقار الدولہ میرزا نجف خاں بہادر کی سرکار سے وابستہ ہو گئے۔ نواب ذوالفقار الدولہ ہی کے توسل سے وہ شاہ عالم کی مکر میں پچاس گھوڑے اور نقارہ و نشان سے ملازم ہوئے۔ ایک سیر حاصل پر گنہ (پہاسا) ان کی ذات اور سالہ کی تنخواہ کے لئے مقرر ہوا۔ اور یوں آرام سے بسر ہونے لگی۔

عہد درفش کاویانی صفحہ ۵

عہد کلیات نثر فارسی (غالب) صفحہ ۲ (خطہ نام مولوی سراج الدین احمد)

عہد غالب (زہر) صفحہ ۹

عہد درفش کاویانی صفحہ ۵

عہد کلیات نثر فارسی صفحہ ۲

عہد اردوئے معلیٰ صفحہ ۲

عہد کلیات نثر فارسی صفحہ ۱۳

ان کی اولاد میں چار بیٹے اور تین بیٹیاں تھیں۔ میرزا غالب منشی نبی بخش حرم کو ایک خط میں لکھتے ہیں علیہ:

”بھائی صاحب! میں بھی تمہارا ہمدرد ہو گیا یعنی منگل کے دن ۸ ربیع الاول کو شام کے وقت میری وہ بھوپھی کہ میں نے بچپن سے آج تک اس کو ماں سمجھا تھا اور وہ بھی مجھ کو بیٹا سمجھتی تھی، مر گئی۔ آپ کو معلوم رہے کہ پرسوں سیر گویا نو آدمی مرے۔ تین بھوپھیاں اور تین چچا۔ اور ایک باپ اور ایک لڑی اور ایک دادا یعنی اس مرحومہ کے ہونے سے میں جانتا تھا کہ یہ نو آدمی زندہ ہیں اور اس کے مرنے سے میں نے جانا کہ یہ نو آدمی آج ایک بار مر گئے۔“

اس سے ظاہر ہے کہ ان کے والد چار بھائی اور تین بہنیں تھیں۔ تین بہنوں کی تصدیق اس شقہ سے بھی ہوتی ہے۔ جو میرزا کے چچا میرزا نصر اللہ بیگ خاں کی وفات کے بعد، جون ۱۸۵۷ء کو پانچ ہزار روپیہ سالانہ پنشن کی تقسیم کے لئے لکھا گیا تھا۔ اس میں دوسرے حصہ داروں کے ساتھ پندرہ سو روپیہ میرزا نصر اللہ بیگ خاں کی والدہ اور تین بہنوں کے لئے مقرر ہوئے تھے۔ لیکن ہمیں ان میں سے صرف دو صاحبزادوں کے نام معلوم ہیں۔ میرزا عبداللہ بیگ خاں اور میرزا نصر اللہ بیگ خاں۔ یہی میرزا عبداللہ بیگ خاں میرزا غالب کے والد بزرگوار ہیں۔

والدین اور نانہیال
میرزا عبداللہ بیگ خاں کی ولادت شاہ جہان آباد میں ہوئی۔ جب تک والد کا سایہ سر پر تھا۔ انہیں

علیہ یادگار غالب صفحہ ۱۶

۱۷ کلیات شرفارسی صفحہ ۲ (خط بنام مولوی سراج الدین احمد)

مدنیائی فکر تھی نہ اپنی معاش کی۔ مگر جو نہی ان کا انتقال ہوا اور سلطنت مغلیہ میں بھی طوائف الملوکی کا ہنگامہ گرم ہوا۔ تو انہیں بھی معاش کی فکر دامنگیر ہوئی۔ میرزا غالب فشی حبیب اللہ خاں ذکا کو لکھتے ہیں :-

مرداد کے انتقال کے بعد جو طوائف الملوک کا ہنگامہ گرم تھا۔ وہ علاقہ (یعنی جاگیر پر گنہ بہا سو) نہ رہا۔ باپ میرا عبد اللہ بیگ خاں بہادر لکھنؤ جا کر نواب آصف الدولہ کا نوکر رہا۔ بعد چند روز حیدر آباد جا کر نواب نظام علی خاں کا نوکر ہوا۔ تین سو سواری کی جمعیت سے ملازم رہا۔ کئی برس وہاں رہا۔ وہ نوکری ایک خانہ جنگی کے کبھڑے میں جاتی رہی۔ والد نے گھبر کر انور کا قصد کیا۔ راؤ راجہ بختاؤ سنگھ کا نوکر ہوا۔ وہاں کسی لڑائی میں مارا گیا۔

میرزا عبد اللہ بیگ خاں کی شادی آگرہ میں خواجہ غلام حسین خاں یکیدان کی صاحبزادی عزت النساء بیگم سے ہوئی تھی۔ وہ لکھنؤ پڑھنا جانتی تھیں اور خانگی معاملات میں

علہ اردوئے معلیٰ صفحہ ۲

علہ زمانہ دکانپور جولائی ۱۹۳۶ء صفحہ ۲۶۔ زمانہ کی اس اشاعت میں ایک مضمون چھپا ہے۔ جس میں غالب کے ایک خط کی نقل ہے۔ اصل خط خدیو نواب صدیق جنگ بہادر مولانا محمد حبیب الرحمن خاں شروانی مدظلہ کے کتب خانہ (حبیب گنج) میں محفوظ ہے۔ یہ خط غالب نے آگرہ کے دو شخصوں خداداد خاں صاحب اور ان کے بیٹے ولی داد خاں صاحب کے نام لکھا تھا۔ اس خاندان کے میرزا غالب کی نانہیال کے ساتھ لین دین کے تعلقات تھے۔ میرزا غالب اس خط میں لکھتے ہیں کہ چونکہ والدہ صاحبہ (باقی صفحہ ۱۱۱ کے نیچے ملاحظہ فرمائیں)

بنات خود خاص دلچسپی لیتی تھیں۔ خواجہ غلام حسین خاں کبیران سرکار میرٹھ کے ایک فوجی افسر اور اگرہ کے عاید میں سے تھے۔ اگرہ میں ان کی وسیع املاک تھیں جن کا ذکر خود میرزا غالب نے بھی ایک خط میں کیا ہے۔ وہ مٹی شیونرائٹ کو لکھتے ہیں:-

”ہماری بڑی حویلی وہ ہے کہ جواب لکھی چند سیٹھ نے مول لی ہے۔ اسی کے دروازہ کی سنگین بارہ دری پر میری نشست تھی اور پاس اس کے ایک گٹھیا والی حویلی اور سلیم شاہ کے تکیہ کے پاس دوسری حویلی اور کالے محل سے لگی ہوئی ایک اور حویلی اور اس سے آگے بڑھ کر ایک کٹرہ کہ وہ گڈریوں والا مشہور تھا۔ اور ایک کٹرہ کہ وہ کشمیرن والا کہلاتا تھا۔ اس کٹرے کے ایک کوٹھے پر میں پتنگ اڑاتا تھا۔ اور ساجہ بلوان سنگھ سے پتنگ لڑا کرتے تھے۔“

یہ بڑی حویلی جس کے صدر دروازہ کی بارہ دری پر میرزا کی نشست رہتی تھی اب بھی اگرہ میں موجود ہے۔ اسی کا نام کالا (کلاں؟) محل ہے۔ یہ نہایت عالی شان عمارت ہے، میراجیال ہے کہ میرزا کی پیدائش اسی مکان میں ہوئی ہوگی، کیونکہ خواجہ غلام حسین خاں صاحب کا اصل سکونتی مکان یہی تھا۔ آج کل اس میں لڑکیوں کا اسکول ہے۔ اس کے علاوہ جس جائداد کے نام اس مکتوب میں آئے ہیں،

(بقیہ حاشیہ صفحہ ۱۰)

خود لکھ پڑھ سکتی ہیں۔ اس لئے جب تک کوئی تحریمان کی دستخطی اور مہری نہ ہوگی ”پایہ اعتبار سے ساقط منصوص“ ہوگی۔ خط کی تاریخ میں کچھ اشتباہ ہے۔ میرے خیال میں یہ خط ۱۲۱۶ھ کا ہے۔ اس پر میرزا غالب کی جو تہرہ ہے۔ وہ ۱۲۳۱ھ (مطابق ۱۸۱۶ء) کی تیار شدہ ہے۔

علہ اردوئے معلیٰ صفحہ ۲۶

اس میں سے بہت سی تاحال اسی طرح موجود ہے جیسی غالب کے بچپن کے زمانہ میں تھی۔

میرزا عبداللہ بیگ خاں اپنی سسرال میں میرزا دولہا کے عرف سے مشہور تھے۔ ان کی حیثیت اپنی سسرال میں غالباً خانہ داماد کی تھی یہ کہونکہ ان کی بیوی آخر تک اپنے میکے ہی میں رہیں۔ یوں بھی میرزا عبداللہ بیگ خاں کا اپنا کوئی مستقل مستقل تو تھا انہیں۔ جہاں وہ جاتیں۔ جیسا کہ اوپر ذکر ہوا۔ ان کی وفات راجہ بختاور سنگھ والی الور کی ملازمت میں ہوئی۔ مولانا حالی لکھتے ہیں علیہ

”راجہ بختاور سنگھ نے ابھی ان کو کوئی خاطر خواہ نوکری نہیں دی تھی کہ اتفاق سے انہیں دنوں میں ایک گڑھی کے زمیندار راج سے پھر گئے۔ جو فوج اس گڑھی پر سرکوبی کے لئے بھیجی گئی۔ اس کے ساتھ میرزا عبداللہ بیگ خاں کو بھی بھیجا گیا تھا۔ وہاں پہنچتے ہی ان کے گولی لگی اور وہیں ان کا انتقال ہو گیا اور راج گڑھ میں دفن ہوئے۔ راجہ بختاور سنگھ رئیس الور نے دو گاؤں سیر حاصل اور کسی قدر روزینہ میرزا مرحوم کے دونوں لڑکوں کی پرورش کے واسطے مقرر کر دیا۔ جو ایک مدت دراز تک جاری رہا۔“

یہ حادثہ ۱۸۲۰ء میں پیش آیا۔ میرزا عبداللہ بیگ خاں کی قبر کم از کم ۱۸۶۶ء تک راج گڑھ میں موجود تھی۔ میرزا نے اسی سال جو قصیدہ راجہ شیودھیان سنگھ والی الور کی مدح میں کہا تھا۔ اس میں اپنے حقوق جتانے کے لئے یہ شعر

علیہ یادگار غالب ص ۱۱

علیہ کلیات نثر فارسی ص ۱۲

بھی لکھا ہے ۵

کافی بود مشاہدہ شاہد ضرورتیست در خاکِ راج گڑھ پدرم را بود مزار
میرزا غالب کی پیدائش ۸ رجب ۱۲۱۸ھ (مطابق ۲۷ دسمبر
سن ولادت ۱۷۹۷ء) کو شہر آگرہ میں ہوئی۔ ان کا پورا نام اسد اللہ بیگ
خاں تھا۔ اگرچہ وہ مشہور اسد اللہ خاں کے نام سے ہوئے۔ ان کے والد کا عرف
میرزا دولہا تھا۔ ان کا عرف میرزا نوشہ ہوا۔ ان سے ایک بڑی بہن تھیں۔ جن کا نام یا
عرف چھوٹی خانم صاحبہ تھا۔ اور ایک بھائی میرزا یوسف بیگ خاں تھے جو ان سے
علہ اردوئے معلیٰ صفحہ ۲۹۵

۱۳ کلیات نثر فارسی صفحہ ۷۷ و ۷۸ کا دیانی صفحہ ۱۳

۷۷ چھوٹی خانم صاحبہ کی شادی قوم برلاس کے ایک شخص میرزا جیون بیگ بدخشی کے صاحبزاد
میرزا اکبر بیگ سے ہوئی۔ غزلیات بدخشی کے دیباچہ نگار (صفحہ ۳) کو غلط فہمی ہوئی ہے جو انھوں
نے لکھا ہے کہ میرزا جیون بیگ کے صاحبزادے میرزا اکبر بیگ سے غالب کی بھوپچی کا نکاح ہوا
تھا۔ دراصل یہ حقیقی بہن تھیں۔ ہاں میرزا غالب کی ایک بھوپچی کی شادی برلاس قبیلہ کے
ایک اور شخص مبارک علی بیگ سے ہوئی تھی۔ اور ان کی بیٹی موتی بیگم کا نکاح ایک شخص اکبر علی بیگ
سے ہوا۔ جو نہ غدر میں آگرہ کے کوتوال تھے۔ ان کی اولاد آگرہ میں اب بھی موجود ہے۔ اب
اس خاندان کے بزرگ ترین شخص مرزا نیاز علی بیگ عرف نواب مرزا ہیں جو اکبر علی بیگ کے پوتے
اور فقار علی بیگ کے صاحبزادے ہیں۔ ان کی عمر اس وقت ۸۷ سال ہے۔

یہ میرزا جیون بیگ بھی میرزا غالب کے دادا کے ساتھ بخشاں سے ہندوستان آئے
تھے۔ اور دونوں خاندانوں میں پہلے سے دوستانہ تعلقات (باقی صفحہ ۱۴ پر ملاحظہ فرمائیے)

دو برس چھوٹے تھے۔ میرزا غالب نے اپنی والدہ کے علاوہ اپنی مانی کا بھی دودھ پیا تھا۔

(بقیہ حاشیہ صفحہ ۱۳) تھے۔ مرزا اکبر بیگ اور چھوٹی خانم کی اولاد میں تین صاحبزادے اور ایک صاحبزادی تھی۔ صاحبزادوں کے نام مرزا عاشور بیگ، مرزا منگل بیگ اور مرزا عباس بیگ تھے، اور صاحبزادی کا نام امانی خانم تھا۔ غالب کے اردو خطوط میں ان تینوں بھائیوں کا ذکر ہے۔ مرزا عاشور بیگ غدر میں اپنی ۱۹ سالہ بیٹی مرزا احمد بیگ کے ساتھ شہید ہوئے (اردو کے معنی صفحہ ۲۵۵) مرزا منگل بیگ کی قبر ہندو نہیں شاہ عبدالعزیز کے مزار کی جنوبی دیوار کے قریب ہے۔ مرزا عباس بیگ کو رکارڈ انگریزی میں ملازم رہی۔ غدر کے ایام میں وہ بلگرام میں بیٹھی کلکٹر تھے اور اسکے بعد تبدیل ہو کر فرخ آباد گئے۔ (عہدہ مندی) اور پھر ایک عرصہ تک لکھنؤ میں رہے۔ امانی خانم کی شادی نواب الہی بخش خاں معروف کے صاحبزادے مرزا علی بخش خاں رنجور سے ہوئی تھی جن کے صاحبزادے غلام فخر الدین سے غالب کے چھوٹے بھائی مرزا یوسف کی صاحبزادی عزیز النساء بیگم منسوب تھیں۔

مرزا فرحت اللہ بیگ دہلوی نے ایک نہایت اعلیٰ پایہ کا مضمون خواجہ بدراہم الدین خاں عرف خواجہ آمان مترجم بوستان خیال کے متعلق رسالہ اردو (دکن) کی اشاعت اپریل ۱۹۲۱ء میں لکھا تھا۔ یہ ان کے مجموعہ مضامین کے جو تھے حصہ میں بھی شامل ہے چونکہ خواجہ آمان اور میرزا غالب کے اجداد کا سلسلہ ایک ہی ہے۔ اسلئے تمہید میں انھوں نے مرزا غالب کے خاندان کا بھی ذکر کیا ہے مگر اسمیں ان سے واقعات اور سنیں کی اتنی فاش غلطیاں سرزد ہوئی ہیں کہ اس مختصر تحریر میں انکا شمار کرنا بھی ناگن ہے جہاں تک خواجہ آمان کا تعلق ہے۔ یہ بہترین مضمون ہے اور کیوں نہ ہو۔ لکھنے والے مرزا فرحت اور خواجہ آمان ان کے نانا۔ بھلا ان سے بہتر اس موضوع پر کون لکھ سکتا تھا۔ ہاں یاد آ یا چھوٹی خانم کے شوہر مرزا اکبر بیگ جناب مرزا فرحت اللہ بیگ کے چچا اور مرزا منگل بیگ کے بھائی تھے۔ ۵۰ اردو کے معنی صفحہ ۲۲۲

چچا کی سرپرستی بھال ان کے چھوٹے بھائی میرزا نصر اللہ بیگ خاں کے ذمہ ہوئی۔ میرزا نصر اللہ بیگ خاں انگریزی عہداری سے پہلے مرہٹوں کی طرف سے اکبر آباد کے صوبہ دار تھے۔ ان کی شادی فخر الدولہ دلاور الملک نواب احمد بخش خاں بہادر رستم جنگ والی لودھانہ کی ہمشیرہ سے ہوئی۔ مگر کوئی اولاد نہیں ہوئی تھی کہ بیوی کی وفات ہو گئی۔ جب میرزا عبد اللہ بیگ خاں کی وفات ہوئی تو انہوں نے بھائی کی اولاد کو اسی ناز و نعم سے پالا جیسے ان کی اپنی حقیقی اولاد ہو۔

انگریزی عہداری کے بعد اکبر آباد کی صوبہ داری کمشنری سے بدل گئی اور جسٹس ایک انگریز مقرر ہوئے۔ نواب احمد بخش خاں کا انگریزوں کے ہاں اچھا اثر و رسوخ تھا۔ انھوں نے کئی معرکوں میں لارڈ لیک کی نمایاں خدمات انجام دی تھیں۔ لارڈ لیک ان کو اتنے تھے۔ نئے مفتوحہ علاقہ کا جملہ انتظام بھی لارڈ لیک کے ہاتھ میں تھا۔ غرضیکہ نواب احمد بخش خاں نے سفارش کی اور میرزا نصر اللہ بیگ خاں چار سو سوار کے ایک دستہ کے رسالہ دار ہو گئے۔ ان کی ذات کے لئے ایک ہزار سات سو روپیہ ماہوار اور رسالہ کی تنخواہ کے لئے اکبر آباد کے مضافات میں سے لاکھ ڈیڑھ لاکھ روپیہ سالانہ آمدنی کے درمیان حاصل پیر گئے۔ سو تک اور سولہ سین چات جاگیر میں ملے۔ اور غالباً حمام الدولہ کا خطاب بھی ملا۔ مگر فلک ناہ منجھار کو یہ منظور نہ تھا۔

علاء الدوئے معلیٰ صفحہ ۲۶

علاء کلیات شرفاری صفحہ ۲۷ (میرزا موارد الکلم کی تقریظ میں لکھتے ہیں: ”من کہ آل حمام الدولہ رعوئم“ حمام الدولہ ان کے چچا ہی ہو سکتے ہیں)۔

اس اعزاز کو سال بھر بھی مشکل سے ہوا ہو گا کہ سالانہ میں میرزا عبداللہ بیگ خاں کے انتقال کے کم و بیش پانچ سال بعد میرزا نصر اللہ بیگ خاں بھی غالباً کسی معرکہ میں کام آئے۔ اور یوں میرزا غالب اور ان کے بھائی میرزا یوسف ایک بار پھر یتیم و تنہا رہ گئے۔ میرزا غالب کی عمر اس وقت صرف آٹھ برس اور چند ماہ تھی۔

پنشن نواب احمد بخش خاں کو میرزا نصر اللہ بیگ خاں کی جوانی کی حالت میں قسوس ہوا۔ انہیں ان چھوٹے چھوٹے بچوں پر خاص طور پر رحم آیا۔ جواب چچا کی وفات کے بعد بالکل تنہا رہ گئے تھے۔ انہوں نے لارڈ لیک سے سفارش کی اور وہاں سے پنشن کا انتظام ہو گیا۔ نواب احمد بخش خاں کو اپنی گونا گوں خدمات کے عوض میں سرکار انگریزی کی طرف سے علاقہ میدات میں فیروز پور جھمرہ اور مضافات ہٹول (تحصیل فیروز پور جھمرہ) میں پونا مانا وغیرہ کی جاگیریں بطور استمرا عطا ہوئی تھی اور چونکہ وہ ریاست الور کے وکیل تھے۔ اس لئے ہمارا جہاں نے اپنی طرف سے انہیں لوہا روکا پر گنتہ دے دیا تھا جو اس سے پہلے الور ہی کا ایک حصہ تھا۔ فیروز پور جھمرہ کی استمراری جاگیر کے متعلق یہ طے پایا تھا کہ اس کے لئے نواب احمد بخش خاں سرکار انگریزی کو پچیس ہزار روپیہ سالانہ ادا کریں گے۔

میرزا نصر اللہ بیگ خاں کی وفات پر ان کی جاگیر سوٹک و سونسا قبضہ سرکار میں چلی گئی۔ اور چار سو سوار کا رسالہ بھی توڑ دیا گیا۔ البتہ ان میں سے پچاس سوار کا دستہ نواب احمد بخش خاں بہادر (اور نواب خجابت علی خاں بہادر والی جھجر) کو دیا گیا کہ وہ اسے برقرار رکھیں۔ سرکار کو جب ضرورت ہوگی۔ وہ ان سے طلب کر لیں گی۔

س دستہ کی دیکھ بھال کے اخراجات اور میرزا مرحوم کے لواحقین کی امداد کے لئے یہ تنظیم کیا گیا کہ نواب احمد بخش خاں جو پچیس ہزار روپیہ سالانہ دیتے تھے۔ وہ اس شرط پر معاف کر دئے گئے کہ پندرہ ہزار وہ اس دستہ کی غور و پرداخت پر خرچ کریں۔
 رہ باقی میرزا مرحوم کے خاندان کو بطور امداد دیں۔ یہ فیصلہ ۴ مئی ۱۸۵۷ء کو ہوا۔

نہ معلوم کیسے مگر، ۲ جون ۱۸۵۷ء کو نواب احمد بخش خاں نے ایک اور شقہ حاصل کر لیا۔ جس میں یہ درج تھا۔ کہ میرزا نصر اللہ بیگ خاں مرحوم کے متعلقین کو پانچ ہزار روپیہ سالانہ حسب ذیل شرح سے ملے۔

(۱) خواجہ حاجی خاں کو دو ہزار روپیہ سالانہ۔

(۲) میرزا نصر اللہ بیگ خاں کی والدہ اور تین بہنوں کو ڈیڑھ ہزار روپیہ سالانہ۔

اور (۳) میرزا نوشہ اور میرزا یوسف برادر زادگان میرزا نصر اللہ بیگ خاں مرحوم

کو ڈیڑھ ہزار روپیہ سالانہ۔

غلہ میں نے اس سے پہلے لکھا ہے کہ میرزا غائب کی ہمیشہ چھوٹی خانم صاحبہ ان سے بڑی تھیں۔ میں نے وہ استدلال اسی شقہ سے کیا ہے۔ کیونکہ اس شقہ میں پنشن کے حصہ داروں میں چھوٹی خانم صاحبہ کا کوئی ذکر نہیں۔ میرزا خاں ہے کہ اس وقت انکی شادی ہو چکی تھی۔ اگر وہ میرزا غالب سے دو برس بھی بڑی ہوں جو بعید از قیاس نہیں۔ تو ۱۸۵۷ء میں انکی عمر گیارہ برس کی ہوگی۔ اور اس عمر میں شادی ہو جانا غیر ممکن نہیں۔ خود جب میرزا غالب کی شادی ہوئی ہے۔ انکی بیوی کی عمر صرف گیارہ برس تھی اور ان کی اپنی تیرہ برس کی ہے۔

غلہ خواجہ حاجی خاں کا ذکرہ آئندہ صفحات میں آئے گا کہ یہ کون بزرگوار تھے۔

الحال اتنا کافی ہے کہ یہ ان پچاس سواروں کے افسر تھے جو چار سو کا بقیہ تھے۔

گویا پہلے تو دس ہزار سالانہ کے ہوئے پانچ ہزار سالانہ اور پھر اس تقسیم کی رو سے پانچ ہزار میں سے بھی ہزار ساٹھ سات سو میرزا غالب کو ملے اور ساٹھ سات سو ان کے بھائی میرزا یوسف کو۔

تعلیم میرزا غالب کی ابتدائی تعلیم کے متعلق ہمیں بہت کم واقفیت ہے۔ مگر اس امر مسلم کے لئے کافی دلائل و شواہد موجود ہیں کہ ان کی تعلیم کی طرف سے بے توجہی نہیں برتی گئی۔ ان کی تحریرات میں ہیئت۔ نجوم۔ منطق۔ فلسفہ۔ طب موسیقی اور نقوش کی اصطلاحیں کثرت سے استعمال ہوئی ہیں۔ اور یوں معلوم ہوتا ہے کہ وہ ان علوم میں مبصرانہ نظر رکھتے تھے۔ چونکہ والد اور چچا کی وفات کے بعد ان کا قیام اپنی نانہیال میں رہا۔ اور ان لوگوں کا تول معلوم ہے۔ اس لئے امید کی جاسکتی ہے کہ انہوں نے اپنی حیثیت کے مطابق میرزا کی تعلیم و تربیت کا مناسب انتظام کیا ہوگا۔

اس زمانہ میں مولوی محمد معظم صاحب کی ہستی اگر وہیں مرجع خاص و عام تھی۔ میرزا غالب نے بھی ابتدائی فارسی تعلیم انہیں سے حاصل کی۔ اور ایک عرصہ تک ان سے کسب فیض کیا۔ مولانا حالی مرحوم نے ایک دلچسپ واقعہ اس زمانہ کا لکھا ہے۔ کہ میرزا غالب نے ایک فارسی غزل میں یعنی چہ کی جگہ کہ چہ ردیف لکھی اور اپنے استاد کو دکھائی۔ مولوی محمد معظم صاحب نے ردیف کو مہل کہہ دیا۔ مگر جب تھوڑے دن بعد میرزا غالب نے ظہوری کے کلام سے اس کی سند پیش کی تو وہ اپنے ہو نہار شاگرد کی خدا داد ذہانت اور جدت کے قایل ہو گئے۔ میرزا غالب کے اردو اور فارسی کلام میں ایسی متعدد غزلیں ہیں جن سے علم عروض پر ان کی قدرت کا ثبوت ملتا ہے۔

عہ تذکرہ عیار الشعراء (خوب چند دکا) بوالہ غالب نامہ صفحہ ۱۷ یادگار غالب صفحہ ۱۳

اس میں کوئی شبہ نہیں کہ میرزا غالب کو زبان فارسی سے قدرتی لگاؤ تھا۔ مگر اس ذوق کو چمکایا ملا عبد الصمد ایرانی نے۔ جیسا کہ میرزا نے خود لکھا ہے ملا عبد الصمد کی یزید کے رہنے والے میرزا حلیل القدر لسانِ غم کی نسل سے تھے۔ اسلام اختیار کرنے سے پہلے ان کا نام ہر مزد تھا۔ وہ ۱۲۳۶ھ (۱۸۱۶ء) میں سیر و سیاحت کرتے ہندوستان گئے اور واردِ اکبر آباد ہوئے۔ میرزا غالب کی عمر اس وقت چودہ برس تھی۔ میرزا نے انہیں اپنے پاس ٹھہرایا اور دو برس تک ان سے علم حاصل کیا۔ ملا عبد الصمد کی مادری زبان فارسی تھی۔ اسلام لانے سے پہلے وہ زردشتی مذہب کے موبد تھے۔ زردشتیوں کا تمام مذہبی ذخیرہ قدیم فارسی میں ہے۔ اس لئے ان کا فارسی زبان کا فاضل اہل ہونا چنداں مقام حیرت نہیں۔ اس کے علاوہ وہ عربی کے بھی عالمِ بستر تھے۔ میرزا کی فارسی دانی کا سنگِ بنیاد مولوی محمد معظم کے ہاتھوں رکھا گیا تھا۔ لیکن اس عمارت کی تکمیل ملا عبد الصمد کے چابکدست اور ماہر ہاتھوں سے ایسے شاندار طریقہ پر ہوئی کہ وہ آسمان سے باتیں کرنے لگی۔ ملا عبد الصمد نے ہندوستان سے واپس چلے جانے کے بعد بھی میرزا غالب سے خط و کتابت جاری رکھی۔ مولانا حالی نے بھی لکھا ہے:

”نواب مصطفیٰ خاں شیفتہ مرحوم کہتے تھے کہ ملا کے ایک خط میں جو اس نے

علہ لطایف غیبی صفحہ ۲۵

علہ درفش کاویانی صفحہ ۱۳

علہ تیغ تیز (غالب) صفحہ ۱۳، لطایف غیبی صفحہ ۲۵

علہ درفش کاویانی صفحہ ۱۵

علہ یادگار غالب صفحہ ۵۵

میرزا کو کسی دوسرے ملک سے بھیجتا تھا یہ فقرہ لکھا تھا "اے عزیز! چہ کسی؟ کہ

بایں ہمہ آزاد پہا گاہ گاہ بخاطر می گزری"

اس سے معلوم ہوتا ہے کہ ملا عبد الصمد کو اپنے شاگرد سے واقعی محبت تھی۔ اور انہوں نے میرزا کی تعلیم میں کوئی دقیقہ فروگذاشت نہ کیا ہو گا۔ خود میرزا غالب نے بھی اپنی کتابوں میں جہاں کہیں ان کا ذکر کیا ہے۔ نہایت ادب کے ساتھ اور محبت بھرے الفاظ میں ان کی تعلیم و تربیت کی طرف اشارہ کیا ہے۔ قاطع برہان کا معرکہ اس امر کی بین شہادت ہے کہ میرزا نے ملا عبد الصمد کی تعلیم سے کس قدر استفادہ کیا تھا۔ وہ نہ صرف خالص فارسی زبان اور اس کی صرف و نحو بلکہ تاریخ ایران اور خصوصاً پارسی مذہب اور اس کے تعلقات پر بھی پوری طرح حاوی ہو گئے تھے۔ ورنہ مکتب میں تو انہوں نے شرح مائتہ عامل جانی تک ہی پڑھا تھا۔ مسٹر محمد اکرام لکھتے ہیں کہ میرزا کے ایک استاد فیظ اکبر آبادی تھے علیہ السلام اس میں کوئی شبہ نہیں کہ میرزا کے بچپن کے زمانہ میں فیظ کا ایک مکتب آگرہ میں تھا۔ لیکن میں اس بیان کی تصدیق نہیں کر سکتا کہ میرزا نے ان سے بھی تعلیم پائی ہو۔ میرے خیال میں وہ فیظ کے شاگرد نہیں تھے علیہ السلام

میرزا غالب کی عمر نو برس سے کم تھی۔ جب ان کے نوجوانی کی رنگ لیاں چچا کا انتقال ہوا۔ گویا سر پر کوئی ایسا شخص نہ رہا جو ان کی غور و پرداخت میں دلچسپی لیتا۔ وہ اپنی والدہ کے پاس نا نہیال ہی میں رہتے تھے۔ اور وہی ان کے خرچ وغیرہ کی کفیل تھیں۔ ان کے نانا خواجہ غلام حسین خاں

علیہ السلام ہندوستانی الہ آباد (جنوری ۱۹۳۷ء)

علیہ السلام غالب نامہ (محمد اکرام) صفحہ ۱۵۵ علیہ السلام میرزا نے میراظم علی صاحب کے مدرسہ میں بھی تعلیم پائی تھی۔

اگرچہ ان کی جوانی تک زندہ تھے۔ مگر معلوم ہوتا ہے کہ انہوں نے نواسے سے کبھی باز پرس نہیں کی۔ روپیہ پیسہ کی افراط اور آراوی۔ ظاہر ہے کہ ایسے حالات میں اگر غالب بھی اپنے زمانہ کے رئیسوں کی روش کے مطابق راہ سے بھٹک گئے اور لہو و لعب میں بڑ گئے تو کچھ تعجب کا مقام نہیں۔ تعجب تو جب ہوتا اگر وہ ایسے ماحول میں رہتے ہوئے بھی دامن بچا کر نکل جاتے۔

انہوں نے اس زمانہ کے عیش و عشرت کی طرف اپنی تحریروں میں کئی جگہ اشارہ کیا ہے۔ کہیں فرومایگیوں اور اویاشوں کی ہم نشینی کا ذکر ہے کہیں ستم پیشہ ڈومنی کا۔ مگر جیسا کہ انہوں نے لکھا ہے۔ اس باب میں ان کا نظریہ مصری کی کھچی کا تھا نہ کہ شہد کی کھچی کا۔ شکر ہے کہ رندی دیسہ متی کی یہ گھنگور گھٹائیں ۲۴-۲۵ کی عمر سے پہلے ہی اپنا پورا زور دکھا کے ختم ہو گئیں۔ البتہ شراب نوشی کی عادت مرتے دم تک نہ چھوٹی۔

شاعری کی ابتدا ابھی وہ مولوی محمد عظیم کے کتب میں پڑھتے تھے اور ان کی عمر کیا۔ اگرچہ اس زمانہ کی ایک فارسی غزل کا بھی پتہ چلتا ہے۔ مگر شروع میں ان کی توجہ زیادہ تمار و دو کی طرف تھی اور وہ بھی بیدل و اسیر و شوکت وغیرہم کے رنگ میں پچیس برس کی عمر تک تقریباً دو ہزار شعر کا ایک دیوان تیار ہو گیا۔ اگر یہی روش رہتی تو ان ل ادبی موت میں کسے شبہ ہو سکتا تھا۔ مگر الحمد للہ کہ ان کی خدا داد صلاحیت نے

۱۵ اردوئے معلیٰ صفحہ ۲۲۲

۱۵ کلیات شرفارسی صفحہ ۱۱۹ (خط بنام سلطان محمد بہادر میسوری)

ان کی رہنمائی کی۔ انہوں نے یہ راہ ترک کر دی اور اس دیوان کو بھی نظری کر دیا۔ اور اس طرح گویا میر تقی میر کی یہ پیشگوئی پوری کر دی۔ کہ اگر اس لڑکے کو کوئی کامل استاد مل گیا اور اس نے اس کو سید رستی پر ڈال دیا۔ تو لاجواب شاعر بن جائے گا ورنہ ہل بکنے لگیگا۔ یہ کامل استاد یا ان کی طبع سلیم تھی یا بعض مخلص دوست، ورنہ شاعر میں وہ صحیح معنوں میں تلیمذ الرحمن تھے۔ اور کسی کی شاکر دی کا بار منت ان کے سر نہیں۔

شادی اور دہلی میں آمد اشارہ پہلے بھی ہو چکا ہے۔ مگر ۱۲۵۷ھ میں اس کی استواری کی ایک اور تقریب پیدا ہوئی۔ اس سال، ۱۱ رجب (مطابق ۹ اگست ۱۸۷۷ء) کو جب غالب کی عمر پورے تیرہ برس ہوئی اُن کی شادی نواب احمد بخش خاں بہادر کے چھوٹے بھائی نواب الہی بخش خاں معروف کی گیارہ سالہ صاحبزادہ امراؤ بیگم سے ہو گئی۔ اگرچہ ان کا دہلی میں آنا جانا سات برس کی عمر سے تھا۔ مگر شادی کے دو سال بعد انہوں نے دہلی میں مستقل سکونت اختیار کر لی۔ جسے وہ

علیہ یادگار غالب صفحہ ۹۵

علیہ کلیات نثر فارسی صفحہ ۷۲

علیہ اردوئے معلیٰ صفحہ ۲۹۵

علیہ اس کے بعد معروف کے صاحبزادے علی بخش خاں رنجور کی شادی غالب کی بھانجی امافی خانم سے ہوئی۔ رنجور نے کلیات نثر فارسی کے دیباچہ میں جہاں لکھا ہے کہ ”درین ادب خفیف و آن سخور یکتہ غالب“ از دو سو بیونہ قرابت استوار است، تو انہیں دونوں رشتہوں کی طرف اشارہ کیا ہے۔

ایک جگہ یوں تعبیر کرتے ہیں علیہ

”۴ رجب ۸۲۵ھ کو میرے واسطے حکم دوام جس صادر ہوا۔ ایک بیڑی
(یعنی بیوی) میرے پاؤں میں ڈال دی اور دلی شہر کو زندان مقرر کیا اور
مجھ اس زندان میں ڈال دیا“

دوسری جگہ بھی نواب علاؤ الدین احمد خاں ہی کو لکھتے ہیں:۔

”اے میری جان یہ وہ دلی نہیں ہے جس میں تم پیدا ہوئے ہو۔ وہ دلی نہیں ہے
جس میں تم نے علم تحصیل کیا ہے۔ وہ دلی نہیں ہے جس میں تم شعبان بیگ کی
حویلی میں مجھ سے پڑھنے آتے تھے۔ وہ دلی نہیں ہے جس میں سات برس
کی عمر سے آتا جاتا ہوں۔ وہ دلی نہیں ہے جس میں اکیسا دن برس سے مقیم ہوں“
اس خط پر ۸۶۳ھ کی تاریخ ثبت ہے۔ گویا مرزا غالب اکیسا دن برس پہلے ۸۱۲ھ
میں آگرہ سے دہلی چلے آئے تھے۔ اور صحیح بھی یہی معلوم ہوتا ہے کیونکہ انہوں نے
دوسری جگہ یہ صاف طور پر لکھا ہے کہ ملا عبد الصمد ۸۲۲ھ (مطابق ۱۱۰۰ھ) میں
وارث اکبر آباد ہوئے اور میں نے انہیں دو برس اپنے ہاں مہمان رکھا۔ اغلب یہی ہے
کہ وہ ان سے اپنی تعلیم ختم کر کے دہلی آئے ہوں گے یا ممکن ہے انہیں یہاں پہنچنے
کے بعد رخصت کیا ہو۔

۸۱۲ھ کی تاریخ کی تصدیق ایک اور ذریعہ سے بھی ہوتی ہے۔ وہ ایک خط

علاہ اردوئے معلیٰ ص ۲۹۵

علاہ ایضاً ص ۳۱۵

علاہ درفش کاویانی ص ۱۳

میں میر عظیم علی مدرس مدرسہ اکبر آباد کو لکھتے ہیں کہ آپ نے لکھا ہے کہ ہماری جدائی کو سولہ سال ہوئے ہیں۔ میرے خیال میں بیس برس سے کم نہیں ہو چکے۔ خط سفر کلکتہ سے مراجعت کے بعد لکھا گیا ہے۔ اور وہ کلکتہ سے نومبر ۱۸۲۹ء میں واپس دہلی پہنچ چکے تھے۔ میرے خیال میں یہ خط ۱۸۳۲ء کا لکھا ہوا ہے۔

دہلی میں اگرچہ وہ اپنا علیحدہ مکان لے کر رہے مگر ظاہر ہے کہ قیام دہلی کا اثر نواب احمد بخش خاں اور نواب الہی بخش خاں کی عزیزداری نے جہاں ان کا حلقہٴ احباب وسیع کر دیا ہوگا۔ وہاں یہ احباب بھی اونچے طبقہ کے لوگ ہونگے۔ نواب الہی بخش خاں معروف اگر ایک طرف کہنہ مشق اور قادر الکلام سخنور تھے۔ تو دوسری طرف صاحبِ حال و قال فقیر اور صوفی۔ غالب جب بھی ان کے ہاں کسی مجلس میں شریک ہوئے ہونگے تو وہاں ان کے کانوں میں یا شعر و سخن کی باتیں پڑی ہونگی یا مذہب و تصوف کی۔ شعر و شاعری کی چیٹنگ ان کو پہلے ہی سے تھی یہاں تصوف کا بھی کچھ ذاتی تجربہ ہوا جس کے متعلق کسی نے کہا ہے برائے شعر گفتن خوب است۔ یہ ماحول ان کے ذوقِ شعری کے منافی تو نہ تھا۔ مگر اس میں اتنی صلاحیت بھی نہ تھی۔ کہ شاعری میں جس غلط راہ کو وہ قیام آگرہ کے دوران میں اختیار کر چکے تھے۔ انہیں اس سے ہٹا سکتا۔ مگر قدرت کو منظور نہ تھا کہ یہ گوہر گرانمایہ یوں ضائع ہو۔ غالب کی ملاقات قاضی فضل حق خیر آبادی سے ہوئی۔ اور دونوں کے تعلقات نہایت گہرے اور دوستانہ ہو گئے۔ قاضی صاحب موصوف آخری دور کے فاضلِ اہل اور امامِ محفولات ہونے کے علاوہ شعر و سخن کا بھی نہایت پاکیزہ ذوق رکھتے تھے۔ انہوں نے غالب کو ان کی

بے راہ روی پر متنبہ کیا۔ خوش قسمتی سمجھے کہ غالب کے دل میں ان کی وقعت تھی اور وہ ان کے خلوص اور پیار سے سنجی کو مانتے تھے۔ ورنہ کیا بعید تھا کہ جیسے انہوں نے اس سے پیشتر اکثر لوگوں کی نکتہ چینی برکریا تھا۔ اُسی طرح ان کی بات کو بھی درخور اعتنا نہ سمجھتے۔ قاضی فضل حق ہی کو کہنے پر غالب نے اپنے دیوان کا ایک انتخاب کیا جو اب متداول ہے۔

اگر قاضی فضل حق مرحوم اور ان کے رفقا کی صحبت کا اتنا ہی اثر اخلاقی اصلاح ہوتا کہ وہ شاعری میں اپنی غلط روش کو چھوڑ کر ایک معتدل راہ پر چلتے۔ تو یہ کام بھی کچھ کم قابلِ تعریف نہیں تھا۔ مگر اس سے بھی زیادہ قابلِ قدر کام غالب کی اخلاقی اصلاح کا ہوا۔ ان کی اس زمانہ کی اخلاقی پستی کی طرف پہلے اشارہ ہو چکا ہے۔ اگر وہ اسی ڈگر پر قائم رہتے۔ تو اندازہ کیا جاسکتا ہو ان کے دل و دماغ کا کیا حشر ہوتا۔ مگر خدا کا شکر ہے کہ کچھ معرفت کی عزیز داری اور کچھ قاضی صاحب موصوف اور دیگر احباب کی دینداری کا یہ اثر ہوا کہ وہ سنبھل گئے۔ اس زمانہ میں دہلی ایک بہت بڑے مذہبی بحث و مباحثہ کا میدان بنا ہوا تھا۔ شاہ اسماعیل شہید اور سید احمد بریلوی و ماہیت اور عدم تقلید کے اصول کے علم بردار تھے۔ اور قاضی فضل حق حامیانِ تقلید کے قافلہ سالار تمام دہلی ان دو دھڑوں میں منقسم تھا۔ غالب بھی اس ہنگامہ کی پلیٹ سے نہ بچ سکے۔ قاضی فضل حق ان کے نہایت عزیز دوست تھے۔ اس لئے انہیں مجبوراً ان کا ساتھ دینا پڑا اگرچہ حقیقت میں ان کا نقطہ نظر فرقی ثانی کے اصولوں کا مؤید تھا۔ انہوں نے قاضی صاحب موصوف کے کہنے پر ایک فارسی مثنوی بھی "امتناع نظیر خاتم النبیین" کے نظیر کے متعلق لکھی۔ اول اول اس میں بھی

انہوں نے اپنی فطری سلامت روی کے اقتضار سے وہی کچھ لکھا جو اصولاً صحیح تھا مگر وقتی مصلحتیں دیکھی قسط پر غالب آئیں اور انہیں قاضی صاحب کے کہنے پر اس میں رد و بدل کرنا پڑا۔

ان تمام باتوں کا یہ اثر ہوا کہ غالب نے اپنی آزادانہ زندگی ترک کر دی۔ اگرچہ وہ اب بھی کبھی کبھی ”روزِ ابر“ اور ”شبِ مہتاب“ میں شراب نوشی تو کر لیتے تھے اور آخر تک کرتے رہے۔ مگر زندگی کا وہ خود کشانہ ہنچاریک قلم موقوف ہو گیا۔ ان میں مذہبیت کا عنصر پیدا ہو گیا۔ اس سے پہلے ان کی ہر پرکندہ تھا۔ ”اسد اللہ خاں عرف میرزا نوشہ“ مگر اب جوئی مہراہوں نے ۱۲۳۵ھ میں کندہ کرائی۔ اس پر کندہ ہے ”محمد اسد اللہ خاں“ یہ دونوں مہر میں جس عظیم الشان ذہنی انقلاب کی شاہد ہیں اس کی تشریح الفاظ میں نہیں کی جاسکتی۔

غالب جب تک اگر میں رہے۔ انہیں خراج کی مالی پریشانیوں کا آغاز کوئی تنگی نہیں تھی۔ رپیہ کی افراط تھی۔ اس لئے انہیں ”شعرو شاہد و شمع و مے و قمار“ کے ذوق کی تسکین کے لئے کسی پریشانی کا سامنا نہیں کرنا پڑا۔ جب دہلی میں آئے تو یہاں بھی کچھ دن یہی رنگ رہا۔ ساڑھے سات سو پنشن کے نواب احمد بخش خاں سے ملتے تھے۔ اس کے علاوہ بھی وہ سلوک کرتے رہتے تھے۔ اور سے بئی کچھ نہ کچھ یافت ہو جاتی تھی۔ والدہ زندہ تھیں وہ بھی گا ہے گا ہے اگرہ سے بھیجتی رہتی تھیں۔ مگر یہ صورتِ حالات جلد ہی بدل گئی۔

نواب احمد بخش خاں نے ۱۲۵۲ھ میں سرکارِ انگریزی اور انور دربار کی منظوری

عہ یادگار غالب ص ۱۷۱ یہ کلیات نظم فارسی میں کی چھٹی شنوی ہے۔

اور اپنے خاندان کی رضامندی سے اپنی جایدا کی یوں تقسیم کی کہ ان کے بعد فیروز پور جھر کہ کی گدی پر ان کے بڑے صاحبزادے نواب شمس الدین احمد خاں بیٹھیں جو ان کی بیوی بیوی ممدی بیگم عرف بہو خانم کے لطن سے تھے۔ اور لوہارو جاگیر ان کے دونوں چھوٹے صاحبزادوں نواب امین الدین احمد خاں اور نواب ضیاء الدین احمد خاں کو ملے۔ جو ان کے اپنے خاندان کی بیوی بیگم جان صاحبہ کی اولاد تھے۔ چونکہ بھائیوں میں آپس میں کشمکش تھی اور خاندان کے دوسرے افراد بھی شمس الدین احمد خاں کو چننا پسند نہیں کرتے تھے۔ اس لئے نواب احمد بخش خاں کو بعد میں خیال آیا کہ ممکن ہے میری موت کے بعد کوئی جھگڑا کھڑا ہو جائے۔ اور شمس الدین احمد خاں معاہدہ کے خلاف اپنے چھوٹے بھائیوں کا حق غصب کر لے۔ اس لئے انہوں نے چاہا کہ اس فیصلہ پر ان کی زندگی ہی میں عملدرآمد شروع ہو جائے۔ چنانچہ ۱۲۲۷ھ میں وہ گوشہ نشین ہو گئے۔ شمس الدین احمد خاں فیروز پور جھر کہ کے نواب تسلیم کر لئے گئے اور لوہارو دوسرے دونوں بیٹوں کو مل گیا۔

اس نئے انتظام کا غالب کے معاملات پر بہت گہرا اثر پڑا۔ آئندہ ان کی پنشن نواب شمس الدین احمد خاں سے متعلق ہو گئی۔ اور چونکہ غالب کے تعلقات نواب کے مخالفین سے تھے۔ اس لئے ان کی پنشن کی ادائیگی میں طرح طرح کے روڑے اٹھائے جانے لگے۔ پنشن کے علاوہ وقتاً فوقتاً جو فتوحات نواب احمد بخش خاں کی طرف سے ملا کرتی تھیں، وہ یک قلم بند ہو گئیں۔ قرضخواہوں نے یہ مخالف حالات دیکھ کر غالب سے اپنا رویہ واپس مانگا اور تقاضوں سے ناک میں دم کر دیا۔ مصیبت بالائے مصیبت یہ کہ غالب کے چھوٹے بھائی میرزا یوسف انہی دنوں تیس برس

کی عمر میں دیوانہ ہو گئے۔ غالب جنہوں نے عسرت اور تکلیف کا ایک دن نہیں دیکھا تھا۔ مصیبتوں کی اس یکبارگی یلغار سے گھبرا گئے۔

۱۸۲۵ء ہی میں ایک اور واقعہ پیش آیا جس نے غالب کو **پنشن کا قضیہ** اور زیادہ پریشان کیا۔ اس سال خواجہ حاجی خاں کا انتقال

عہ خواجہ حاجی خاں (یا ان کے والد خواجہ قطب الدین خاں) غالب کے دادا کے ساتھ ہی ہندوستان آئے تھے۔ مرزا فرحت اللہ بیگ کے بیان کے بموجب (دیکھو مضمون مذکور) وہ غالب کے جد اعلیٰ ترسم خاں کے چھوٹے بھائی رستم خاں کی اولاد میں کر تھے۔ یعنی تین چار پشت اور پر غالب اور خواجہ حاجی خاں کا سلسلہ نسب مل جاتا ہے۔ اس کے علاوہ خواجہ حاجی خاں کی شادی انہی مرزا جیون بیگ کی صاحبزادی امیر النساء بیگم سے ہوئی۔ جن کے ایک صاحبزادے مرزا اکبر بیگ سے غالب کی ہمیشہ (یعنی میرزا نصر اللہ بیگ خاں کی بھتیجی) چھوٹی خانم صاحبہ منسوب تھیں۔ خواجہ حاجی خاں چار سو سوار کے اس رسالہ میں ایک افسر تھے (اور ان کے علاوہ دو افسر اور تھے) جو میرزا نصر اللہ بیگ خاں کے ماتحت تھا۔ میرزا نصر اللہ بیگ خاں کی وفات پر جب یہ رسالہ ٹوٹا اور ان میں سے صرف پچاس سوار نواب احمد بخش خاں کو دئے گئے تو خواجہ حاجی خاں ان پچاس سواروں کے افسر مقرر کئے گئے۔

ظاہر ہے کہ ان دور کی رشتہ داریوں کے خیال سے خواجہ حاجی خاں کی طرح میرزا نصر اللہ بیگ خاں کے پس ماندگان میں شمار نہیں کئے جاسکتے۔ کہ وہ پانچ ہزار میں سے دو ہزار کے مستحق قرار پائیں۔ نواب احمد بخش خاں نے جو کیا۔ واللہ اعلم ان کی کیا نیت تھی مگر آج اگر میرزا فرحت اللہ بیگ واقعات کو (باقی صفحہ ۲۹ پر ملاحظہ ہو)

ہو گیا۔ یہ وہی بزرگ ہیں جو ہرجون مسلمانہ والے شقہ کی تقسیم کی رو سے دو ہزار سالانہ کے حصہ دار تھے۔ ان کے انتقال کے بعد ان کا حصہ ان کے دونوں بیٹوں شمس الدین خاں عرف خواجہ جان اور بدر الدین خاں عرف خواجہ امان (مترجم بوستان خیال) کے نام منتقل کر دیا گیا غالب اسی کو نا انصافی خیال کرتے تھے۔ کہ خواجہ حاجی خاں کو دو ہزار سالانہ ملیں۔ اب ان کے مرنے کے بعد جب یہ رقم ان کے صاحبزادوں کو ملنے لگی تو انہوں نے اس پر ناراضی اور شکایت کا اظہار کیا مگر معلوم ہوتا ہے کہ اس کا کوئی خاطر خواہ نتیجہ نہیں برآمد ہوا۔

غالب کو یقین تھا کہ ہم سرمنی مسلمانہ والی قرارداد کے بموجب ہم لوگوں کو دس ہزار روپیہ سالانہ ملنا چاہئے۔ کیونکہ انہیں ہرجون والے شقہ کا علم نہ تھا۔ مگر آج تک انہوں نے اس انتظام کے خلاف کوئی عملی احتجاج نہیں کیا تھا۔ اس کی ایک وجہ یہ بھی ہو سکتی ہے کہ انہیں نواب احمد بخش خاں کی بزرگی کا خیال تھا۔ مگر اس سے بڑی فہم یہ ہے کہ نواب احمد بخش خاں کی مہربانیاں ساڑھے سات سو روپیہ سالانہ تک تھوڑی محدود تھیں۔ وہ اس کے علاوہ اکثر خود بھی سلوک کرتے رہتے تھے۔ اور الور وغیرہ سے بھی دلوادیتے تھے۔ مگر نواب احمد بخش خاں کے گوشہ نشینی اختیار کر لینے اور نواب شمس الدین احمد خاں کے کارفرما ہو جانے سے صورت حالات بالکل بدل گئی۔ خواجہ حاجی خاں مرحوم کے حصہ کا جھگڑا تو تھا ہی۔ نواب شمس الدین (بستانہ حاشیہ صفحہ ۲۸) توڑ مروڑ کر ہمیں یہ یقین دلانا چاہیں کہ خواجہ حاجی خاں غالب کے خاندان کے بزرگ تھے۔ تو ہم کس طرح صاف واقعات سے آنکھیں بند کر کے ان کی مان سکتے ہیں۔

احمد خاں کے نام مطبوع سلوک نے ان کے غصہ کی آگ کو اور ہوا دی اور انہوں نے طے کر لیا کہ اس نا انصافی کے برخلاف سرکار انگریزی میں شکایت کرنا چاہئے۔

یوں معلوم ہوتا ہے کہ آخری اقدام سے پہلے میرزا نے ایک بار نواب احمد بخش خاں کی خدمت میں حاضر ہو کر اپنی شکایتوں کے ازالہ کی کوشش کی۔ ان کے دوستوں نے بھی یہی مشورہ دیا تھا کہ اتنے لمبے عرصہ کے تعلقات کو مد نظر رکھتے ہوئے کوئی ایسی حرکت نہ کرنا چاہئے جس سے کسی طرح نواب احمد بخش خاں کو صدمہ پہنچے۔ مگر انہیں جب اس آخری کوشش میں بھی کوئی کامیابی نہ ہوئی تو اس پر انہوں نے فیصلہ کر لیا۔ کہ اب اس کے سوائے اور کوئی چارہ کار نہیں کہ کلکتہ جاؤں اور وہاں گورنر جنرل کی کونسل کے سامنے تمام حالات رکھ کر دو خواہ ہوں۔

یہ غالب کی زندگی کا سب سے لمبا سفر ہے۔ وہ اگست ۱۸۲۶ء سفر کلکتہ میں دہلی سے روانہ ہوئے اور رستہ میں گیارہ ماہ کے قریب لکھنؤ میں

۱۸۲۶ء کلیات نشر ص ۴۷ خط بنام میرزا علی بخش
۱۸۲۶ء میرزا نے لکھنؤ پہنچ کر معتمد الدولہ آغا میر کے حضور پیش کرنے کیلئے جو نثر فارسی صنعتِ تہلیل میں لکھی تھی۔ اس کے آخر میں اگرچہ سنہ نہیں مگر تاریخ دوم محرم الحرام سن ۱۲۴۳ھ ہے جب ہم دیکھتے ہیں کہ وہ نواب احمد بخش خاں کی وفات (ربیع الاول ۱۲۴۳ھ) کے زمانہ میں مرشد آباد کے قرب وجوار میں تھے۔ (کلیات نثر فارسی صفحہ ۴۷) اور لکھنؤ سے ۲۶ م
ذی قعدہ کو روانہ ہو کر ۲۵ ذی قعدہ کو کانپور پہنچے۔ تو ماننا پڑتا ہے کہ وہ ذی قعدہ ۱۲۴۲ھ میں لکھنؤ سے کانپور گئے۔ اور اس سے پہلے محرم ۱۲۴۳ھ (اگست ۱۸۲۶ء) میں دہلی سے روانہ ہو کر لکھنؤ پہنچے۔ گویا قیام لکھنؤ کا زمانہ گیارہ ماہ کے قریب ہوا۔

ٹھہر کر ۹ فروری ۱۸۲۸ء (۳۴ شعبان ۱۲۴۳ھ) کو کلکتہ پہنچے۔ یہاں انہوں نے شملہ بازار میں گرو کے تالاب کے نزدیک میرزا علی سوداگر کی حویلی میں قیام کیا۔ علی مکان کھلا اور پُرفضا تھا۔ تمام ضروریات کے سامان ہیا تھے۔ گوشہ صحن میں ایک شیریں پانی کا کنواں بھی تھا۔ اور سب پرستزاد یہ کہ ان تمام سہولتوں کے باوجود کرایہ صرف دس روپیہ ماہوار تھا۔

یہاں پہنچ کر انہیں کونسل کی طرف سے جواب ملا کہ یہ مقدمہ پہلے دہلی میں ریڈیٹ کے سامنے پیش ہونا چاہئے۔ اس کی رپورٹ پر یہاں مناسب کارروائی کی جاسکتی ہے۔ میرزا کے لئے یہ ناممکن تھا کہ وہ واپس دہلی آتے اور پھر ہفتخوں طے کر کے کلکتہ پہنچتے۔ انہوں نے خود تو کلکتہ ہی میں قیام کیا اور ایک وکیل کے ذریعہ ریڈیٹنی سے رپورٹ کرائی۔ انہیں پورا یقین تھا کہ انصاف میری طرف ہے۔ اور مقدمہ کا فیصلہ ضرور میرے حق میں ہو جائے گا۔ اسی امید پر وہ ڈیڑھ سال سے زیادہ کلکتہ میں پڑے رہے۔ حکام کے عمدہ رویہ سے انہیں یہ امید بھی پیدا ہو گئی تھی کہ وہ ضرور ان کے حسب وخواہ فیصلہ کر دینگے۔ جب وہ دہلی سے روانہ ہوئے تھے۔ تو اتنے مایوس اور دل شکستہ تھے کہ انہوں نے طے کر لیا تھا کہ اب ہندوستان میں نہیں رہوں گا۔ بلکہ ایران چلا جاؤں گا اور وہیں ”یزد کے آتشکدوں اور شیراز کے میخانوں میں زندگی کے باقی دن گزار دوں گا۔ مگر کلکتہ میں افسروں کے حوصلہ افزا

عہ کلیات شرفاری صفحہ (بنام مولوی محمد علی خاں) یہاں پرتا ریخول دونوں ہیں کچھ تفاوت
عہ ایضاً صفحہ (خط بنام راسی جھیل)

عہ ایضاً صفحہ (خط بنام مولوی محمد علی خاں)

برتاؤ سے ان کی ڈھارس بندھی اور انہوں نے یہ ارادہ ترک کر دیا۔ بلکہ کلکتہ کی فضا اور ماحول انہیں کچھ اتنا پسند آگیا تھا کہ وہ کہتے ہیں۔ اگر میں متاہل نہ ہوتا اور خانہ داری کی ذمہ داریاں میری راہ میں حائل نہ ہوتیں تو مدت العمر کے لئے کلکتہ ہی میں رہ جاتا۔

چونکہ کلکتہ کا مزید قیام بے سود تھا۔ بلکہ گمان غالب یہ تھا کہ وہ دہلی میں رہ کر زیادہ مفید کام کر سکتے اور یہاں سے اپنے اثر و رسوخ کو کام میں لاکر بہتر رپورٹ وغیرہ کر سکتے ہیں اس لئے وہ وہاں سے روانہ ہو گئے۔ اور تین برس کی غیر حاضری کے بعد ۲۸ نومبر ۱۹۲۹ء کو دہلی پہنچے۔

معمر کلکتہ کے دوران قیام میں ایک دلچسپ ادبی ہنگامہ ہوا۔ وہاں ان دنوں سے ادبی کاکتے زیرِ اہتمام ہر ماہ ایک بزمِ مشاعرہ منعقد ہوا کرتی تھی۔ جب میرزا وہاں پہنچے تو ان کے اعزاز میں ایک خاص مشاعرہ ہوا۔ پانچ ہزار کا جمع تھا۔ اس میں غالب نے اپنی وہ غزل پڑھی جس کا یہ مقطع بہت مشہور ہے۔

گرد ہم شرحِ ستم ہائے عزیزاں غالب رسمِ امید ہمانا ز جہاں برخیزد
اسی غزل کا ایک شعر ہے۔

جزوے از عالم و از ہمہ عالم بشتم اچھو موئے کہ تباں رازمیاں برخیزد

عہ کلیات شرفا سی صفہ ۴۹ (خط بنام میرا عظم علی)

عہ ایضاً صفہ ۶۸ (خط بنام مولوی سراج الدین احمد)

عہ میرزا لکھتے ہیں کہ میں یکشنبہ دوم جمادی الثانی (مطابق ۲۸ نومبر) کو دہلی پہنچا۔ دو م جمادی الثانی کو دو شنبہ تھا۔ اور یکشنبہ کو یکم جمادی الثانی۔ کلیات شرفا سی صفہ ۶۹

اس پر حاضرین میں سے کسی نے اعتراض کیا کہ ہم عالم کی ترکیب غلط ہے۔ "عالم مفرد ہے اس کا رابطہ ہم کے ساتھ بہ حسب اجتہاد قتیل منوع ہے۔"

میرزا غالب بھلا قتیل اور دوسرے ہندوستانی فارسی دانوں کو کب خاطر میں لاتے تھے۔ انہوں نے قتیل کا نام سن کر ایک ڈانٹ بتائی کہ قتیل کون ؟ وہ فرید آباد کا کھتری بچہ ؟ میں کیوں اس فرومایہ کو سند ماننے لگا۔ اس پر ایک ہنگامہ بپا ہو گیا۔ غالب کی طرف سے اعتراضات کے جواب نواب اکبر علی خاں اور مولوی محمد حسن صاحب^{علہ} اور سفارت ہرات کے رئیس کفایت خاں صاحب نے دئے۔ مگر مخالفت کسی طرح فرو نہ ہوئی۔ چونکہ کلکتہ کے لوگ زیادہ قتیل کے شاکر و تھے۔ اس لئے غالب نے یہی سوچا کہ دریا میں رہ کر مگر سے بیہ عقل مذہبی کا شیوہ نہیں۔ ابھی نہیں معلوم مجھے یہاں کتنے دن اور ٹھہرنا ہے اور ان سے کیا کیا کام لینا ہے میں۔ اس کے علاوہ وہ جس مقصد سے وہاں گئے تھے۔ ان ادبی بحثوں میں بڑے پوری توجہ اور سکون سے اس کی چارہ جوئی بھی نامکن تھی۔ ان تمام امور کو مد نظر رکھ کر انہوں نے اپنی مشہور نشوئی باد مخالف لکھی۔ جس میں اپنے سفر کلکتہ کی غرض و غایت اور فارسی میں اپنے مسلک اور اصول کی توضیح کی۔ اور آخر میں قتیل کی بھی بھولے سی کردی۔ جس میں تعریفیات کے اتنے تیز نشتر تھے۔ کہ اس سے سکون ہونا تو دور کتار۔ نامکن ہے مخالفت اور نہ بڑھ گئی ہو۔

علہ کلیات نشر فارسی صفحہ (خط بنام مولوی محمد علی خاں)
 علہ عود ہندی صفحہ ۱ (خط بنام عبدالرزاق شاکر)

غالب کا دعویٰ یہ تھا کہ مہرئی شہداء کے حکم کے
پنشن کا مزید بیان مطابق مجھے اور میرے خاندان کے دوسرے افراد
 کو دس ہزار سالانہ ملنا چاہیے۔ نواب لوہارو پانچ ہزار دیتے ہیں اور اس میں سے
 بھی دو ہزار ایک دوسرے شخص خواجہ حاجی خاں (یا اس کے ورثا) کو ملتے ہیں جس کا
 ہمارے خاندان سے کوئی تعلق نہیں۔ نواب احمد بخش خاں کا اکتوبر ۱۸۶۲ء میں
 انتقال ہو گیا۔ اب مقدمہ میرزا اور نواب شمس الدین احمد خاں کے درمیان تھا۔
 نواب شمس الدین احمد خاں نے مہرچون شہداء والافارسی شفقہ پیش کیا جس کی رو
 سے یہ پانچ ہزار کی تقسیم ہوئی تھی۔ میرزا کو اس شفقہ کا علم بھی نہیں تھا۔ انہوں نے
 اس کی صحت سے انکار کر دیا۔ اور کہا کہ یہ جعلی ہے یا کم از کم دھوکے اور فریب سے
 حاصل کیا گیا ہے۔ کیونکہ اس کی پشت پر انگریزی حروف میں دستخط نہیں جیسا کہ
 سرکاری دفتر کا ایسے تمام خطوط کے متعلق دستور ہے جو فارسی زبان میں لکھے جاتے
 ہیں۔ لہذا یہ شفقہ درخواعتنا نہیں اور غلط آداسی مہرئی شہداء والے حکم پر ہونا
 چاہئے۔ جو اس سے پہلے باضابطہ لارڈ لیک کے دستخطوں سے جاری ہوا تھا۔ چونکہ
 جس زمانے میں نواب احمد بخش خاں نے یہ شفقہ لارڈ لیک سے حاصل کیا تھا۔ ان
 دنوں سر جان ملکم ان کے سکریٹری تھے۔ اس لئے ۲۲ اکتوبر ۱۸۶۳ء کو تمام کوائف
 مقدمہ کے ساتھ یہ شفقہ حکومت بمبئی کے چیف سیکریٹری کے پاس بھیجا گیا کہ وہ سر جان
 ملکم سے جواب گورنر بمبئی تھے دریافت کر کے لکھیں کہ غالب کا دعویٰ کس حد تک
 صحیح ہے۔ سر جان ملکم نے کہا کہ واقعی یہ شفقہ نواب احمد بخش خاں کو دیا گیا تھا۔ پشت
 پر انگریزی دستخطوں کی عدم موجودگی کا عذر چنداں قابل پذیرائی نہیں۔ اس پر

۲۷ جنوری ۱۹۳۷ء کو میرزا کے نام حکم لکھا گیا کہ گورنر جنرل باجلاس کونسل موجودہ انتظام میں رد و بدل کرنے پر تیار نہیں۔ لیکن وہ اس کے بعد بھی اپنے دعویٰ سے دست بردار نہیں ہوئے۔ وہ اب بھی یہی مطالبہ کرتے رہے کہ میں اصل معاہدہ کے مطابق دس ہزار سالانہ ملنا چاہئے۔

ولیم فریزر کا قتل غالب کی پٹیشن کا فیصلہ ابھی درمیان ہی میں تھا کہ خود نواب شمس الدین احمد خاں ایک مصیبت میں گرفتار ہو گئے۔ ۲۲ مارچ ۱۹۳۷ء کو شام کے سات بجے کسی شخص نے دہلی کے ریز پڈنٹ مسٹر ولیم فریزر کو گولی سے ہلاک کر دیا۔ فوراً تمام نا کے بند کر لئے گئے اور تفتیش ہونے لگی۔ آخر پولیس نے نواب شمس الدین احمد خاں کے داروغہ شنکار کریم خاں کو گرفتار کر لیا۔ تھوڑے دن بعد نواب کا ایک اور ملازم واصل خاں بھی گرفتار ہوا جب مزید تحقیقات ہوئی اور کریم خاں کا بیان لیا گیا۔ تو عجیب و غریب انکشافات ہوئے اور بعض قرائن ایسے پائے گئے جن سے معلوم ہوتا تھا کہ خود نواب کا دامن بھی اس قتل کی ذمہ داری سے پاک نہیں۔ آخر مسٹر پڈنٹ دہلی نے نواب کو لکھا کہ آپ فیروزپور سے یہاں آئیں۔ نواب شمس الدین احمد خاں ۸ اپریل ۱۹۳۷ء کو دہلی پہنچے۔ یہاں جب مسٹر سائمن فریزر مجسٹریٹ نے ان سے بعض سوالات پوچھے تو نواب کے جوابات سے اس کی تسلی نہ ہوئی۔ اس نے یہ تجویز پیش کی کہ نواب کو باہر کے لوگوں سے علیحدہ رکھا جائے۔ اور دوران تحقیقات میں کوئی شخص ان سے ملاقات نہ کر سکے۔ نواب کی اپنی خواہش تھی کہ مجھے دریا گنج میں اپنے مکان میں رہنے کی اجازت دی جائے۔ مگر آخر یہی فیصلہ ہوا کہ وہ پولیس کے پہرہ میں کشمیری دروازہ کے باہر انگریزی افسروں

کے کوارٹروں میں رہیں۔ صرف پانچ ملازم ان کی خدمت اور غور و پرداخت کے لئے رکھنے کی اجازت دی گئی۔ نہ باہر سے کوئی شخص اندر جاسکتا تھا اور نہ اندر سے کوئی باہر آسکتا تھا۔ اس کے علاوہ نواب کے تمام متعلقین خصوصاً ان کے خسر میرزا مغل بیگ پر بہت سختی روا رکھی گئی۔ ان کی خانہ تلاشی ہوئی اور کچھ دن انہیں نظر بند بھی رہنا پڑا۔

دراصل نواب شمس الدین احمد خاں اور مسٹر ولیم فریئر کے جایداد لوہارو کا قصہ درمیان بنائے مختصراً پہلے سے موجود تھی۔ اور

اسی چیز نے ان کے خلاف شبہات کو تقویت دی۔ فیروز پور جھکڑ کا علاقہ نواب شمس الدین احمد خاں کو ملا تھا اور لوہاروان کے چھوٹے بھائیوں نواب امین الدین احمد خاں اور نواب ضیاء الدین احمد خاں کے حصہ میں آیا تھا۔ نواب احمد بخش خاں کی وفات کے بعد نواب شمس الدین احمد خاں نے اس تقسیم کے خلاف آواز اٹھائی۔ جب صدر سے رپورٹ طلب کی گئی تو ولیم فریئر نے ریڈیڈنٹ کی حیثیت میں ان کے خلاف رپورٹ کی تھی۔ نواب شمس الدین احمد خاں اس مخالفانہ رپورٹ کی بنا پر ولیم فریئر سے سخت ناراض تھے۔

نواب شمس الدین احمد خاں کہتے تھے کہ

غالب اور فتح اللہ بیگ خاں میں بالکل بے قصور ہوں۔ دراصل سب کچھ میرے خلاف میرے دشمنوں کی جھوٹی شہادتوں اور رپورٹوں کی بنا پر کیا جا رہا ہے۔ جرن کاسر خٹہ مرزا فتح اللہ بیگ خاں ہے۔ چونکہ ولیم فریئر ریڈیڈنٹ غالب کے بہت گہرے دوست اور مرنی تھے۔ اور مجسٹریٹ شہر بھی ان کے ملنے والوں میں سے تھے۔ اس لئے لوگوں کو شبہ ہوا کہ مرزا فتح اللہ بیگ خاں کے علاوہ

غالب نے بھی نواب کے خلاف جاسوسی کی ہے۔ لیکن میرا خیال ہے کہ غالب کا دامن اس دھبہ سے پاک ہے۔

فروری ۱۸۵۷ء میں غالب کے خلاف ایک دیوانی مقدمہ میں ڈگری ہو چکی تھی۔ ان دنوں دستور یہ تھا کہ اگر مقرر کوئی صاحب حیثیت اور باوجاہت شخص ہو تو عدم ادائیگی زیر ڈگری کی صورت میں اسے صرف اسی حالت میں گرفتار کیا جاسکتا تھا۔ جب وہ اپنے مکان سے باہر ہو بھلا غالب کے پاس روپیہ کہاں کہ وہ ادا کر دیتے۔ گرفتاری کی ذلت سے بچنے کے لئے وہ اپنا سارا وقت گھر ہی میں گزارتے تھے۔ مغرب کے بعد سوار ہو کر مکتے اور دوستوں سے ملتے۔ انہی دنوں میں یہ قتل ہو گیا۔ ججسٹریٹ شہران کے دوست تھے۔ وہ جیسے دوسرے دوستوں کے پاس آتے جاتے۔ ویسے ہی ان کے مکان پر بھی جاتے۔ اور تھوڑی دیر گپ کرنے کے بعد واپس چلے آتے۔ وہاں ولیم فریزر کے قتل کے متعلق بھی گفتگو ہوتی۔ اور جیسا کہ خود میرزا غالب نے لکھا ہے۔ ججسٹریٹ نے انہیں ”پڑوش کارو مل اسرار“ میں اپنا ہم راہ بنالیا تھا مگر اس سے زیادہ انہوں نے کچھ نہیں کیا۔ واللہ اعلم

طویل تحقیقات اور مقدمہ کے
نواب شمس الدین احمد خاں کو پھانسی بعد کریم خاں اصل قاتل قرار پایا

علی مرزا فتح اللہ بیگ خاں کو غالب نے نواب شمس الدین احمد خاں کا ابن عم لکھا ہے دکیلات
نثر صفحہ ۷۷ دراصل مرزا فتح اللہ بیگ خاں بیٹے تھے نواب محمد بخش خاں کے۔ اور نواب محمد بخش
خاں کے والد تھے قاسم جان۔ جو نواب احمد بخش خاں کے والد عارف جان کے بھائی تھے۔
علی کلیات نثر فارسی صفحہ ۷۷ (خط بنام شیخ امام بخش ناسخ)

اور اسے اس جرم کی پاداش میں ۲۶ اگست ۱۸۳۵ء کو پھانسی دی گئی۔ اس کے ساتھ ہی مجسٹریٹ نے یہ فیصلہ کیا کہ قتل نواب شمس الدین احمد خاں کی انگیخت پر ہوا ہے۔ اس لئے وہ بھی اسی سزا کے مستحق ہیں۔ چونکہ نواب ایک ریاست کے حکمران تھے۔ اس لئے مجسٹریٹ کو انہیں سزا دینے کا اختیار نہیں تھا۔ اس نے مقدمہ کے تمام کوائف۔ اپنا فیصلہ اور سزا کی تجویز کی مکمل رپورٹ گورنر جنرل کو کلکتہ بھیج دی۔ جب نواب کو ان تمام حالات کی اطلاع ملی۔ تو انہوں نے اپنے وکیل اسفندیار بیگ خاں کو کلکتہ بھیجا کہ وہ گورنر جنرل کی خدمت میں ذاتی طور پر حاضر ہو کر عذر دہانی پیش کرے۔ وکیل مذکور نے کلکتہ کے ایک انگریز سائرسٹر چارلس تھیکرس کے کھستے سے درخواست دی۔ مگر اس کا کوئی خاطر خواہ نتیجہ برآمد نہیں ہوا۔ ۲۱ ستمبر ۱۸۳۵ء کو گورنر جنرل نے باجلاس کونسل یہ فیصلہ کیا کہ نواب شمس الدین احمد خاں کو مسٹر ولیم فریئر کے قتل کی انگیخت کے جرم میں پھانسی کی سزا دی جائے۔ اور ان کی جائیداد اور فیروزپور جھڑکی ریاست بحق سرکار ضبط کر لی جائے۔ اس حکم کی تعمیل میں ۸ اکتوبر ۱۸۳۵ء کو صبح کے وقت نواب کو کشمیری دروازہ کے باہر پھانسی پر لٹکا دیا گیا۔ چونکہ خطرہ تھا کہ کہیں فرساد یا بلوہ نہ ہو جائے اس لئے موقعہ پر دیسی اور گورد فوج کا کافی انتظام تھا۔ ایک گھنٹہ تک لاش لٹکتی رہی اور اس کے بعد نواب کے خسر میرزا مغل بیگ خاں کے حوالے کر دی گئی۔ جنہوں نے اسے قدم شریف میں دفن کر دیا۔ انا اللہ۔ وانا الیہ راجعون۔

نواب شمس الدین احمد خاں کی وفات اور فیروزپور
مقدمہ پنشن کا فیصلہ جھڑکی ریاست کی ضابطی کے بعد میرزا غالب کی

پیشن دہلی کلکٹری سے ملنے لگی۔ ان کا مقدمہ بدستور چل رہا تھا۔ آخر ۱۲ جون ۱۸۳۳ء کو لفٹنٹ گورنر غریب و شمال (حال یو۔ پی) نے فیصلہ کیا۔ کہ ۱۲ جون ۱۸۳۳ء کے نقشہ کے مطابق جو ساڑھے سات سو سالانہ انہیں ملتے رہے ہیں وہی درست ہیں۔ اور اس سے زیادہ کے وہ حقدار نہیں۔ میرزا نے اس کے خلاف گورنر جنرل کے پاس اپیل کیا، مگر وہاں سے بھی یہی فیصلہ بحال رہا۔

سب طرف سے مایوس ہو کر میرزا نے ۱۴ نومبر ۱۸۳۳ء کو یہ درخواست دی کہ میرا مقدمہ یا تو صدر دیوانی عدالت کلکتہ کے سامنے رکھا جائے اور اگر یہ ممکن نہ ہو تو پھر کورٹ آف ڈائریکٹرز کے فیصلہ کے لئے ولایت بھیج دیا جائے۔ اس پر ۱۵ دسمبر ۱۸۳۳ء کو جواب ملا۔ کہ تمہارے مقدمہ کے تمام کاغذات ولایت بھیج دے جائینگے۔ اس اطلاع کے موصول ہونے پر میرزا نے ۲۶ دسمبر ۱۸۳۳ء کو درخواست دی کہ مئی ۱۸۳۳ء سے آج تک جو مجھے دس ہزار سے کم ملا ہے۔ وہ دو لاکھ تین ہزار روپیہ بنتا ہے۔ یہ اس دو لاکھ ساٹھ ہزار کی رقم سے وضع کر کے مجھے دیا جائے۔ جو نواب شمس الدین احمد خان نے اپنی وفات سے پہلے خزانہ سرکار میں جمع کرائی تھی۔ دوم ہمیں تین ہزار سالانہ پنشن کا اپریل ۱۸۳۵ء تک کا بقایا اس جانا دے دیے جو نواب فیروز پور چھوڑے ہیں اور سوم جب تک کورٹ آف ڈائریکٹرز کا فیصلہ موصول نہیں ہوتا۔ ہمیں تین ہزار سالانہ باقاعدہ ملتا رہے۔ مگر ان تمام درخواستوں

علیہ مکاتیب غالب صلا

علیہ یہ تمام کاغذات (La Belle Alliance) نامی جہاز کی ڈاک میں اپنی ۱۸۳۴ء کو ولایت بھیجے گئے تھے۔

کا کوئی خاطر خواہ نتیجہ نہ نکلا اور ۱۸۴۳ء کے شروع میں کورٹ آف ڈائریکٹرز نے بھی غالب کے خلاف فیصلہ دیدیا اور کہا کہ جو کچھ ہندوستان میں فیصلہ ہو چکا ہے وہی بحال رہیگا۔ میرزا اس کے بعد بھی مایوس نہیں ہوئے۔ انہوں نے ۲۹ جولائی ۱۸۴۲ء کو اس فیصلہ کے خلاف بطور اپیل ایک میموریل حضور ملکہ معظمہ و کٹوریہ کی خدمت میں ارسال کرنے کے لئے گورنر جنرل کو بھیجا مگر اس سے بھی کوئی فائدہ نہ ہوا۔ اور آخر وہ ۱۸۴۳ء میں مایوس ہو کر بیٹھ گئے۔

جون ۱۸۴۳ء میں میرزا کو ایک سخت حادثہ پیش آیا۔ انہیں **حادثہ اسیری** بچپن سے چوسر اور شطرنج وغیرہ کھیلنے کی عادت تھی۔ اس زمانہ میں بھی وہ اپنا خالی وقت چوسر کھیلنے میں گزارتے تھے۔ اور محض شغل کے طور پر کچھ بازی یاد کر کھیتے تھے۔ چونکہ حکام ان دنوں قمار بازی کے انسداد کے لئے اپنی پوری کوشش صرف کر رہے تھے۔ کو تو ال شہر نے جو غالب کا دشمن تھا انہیں بھی قمار بازی کے جرم میں گرفتار کر لیا اور مجسٹریٹ نے ان کیلئے چھ ماہ قید با مشقت اور دوسروں پر پیہ جرمانہ کی سزا کا حکم دیا۔ اور فیصلہ میں لکھا کہ بصورت عدم ادائیگی جرمانہ چھ ماہ مزید قید اور اگر اصل جرمانہ کے علاوہ پچاس روپیہ ادا کرویں تو مشقت معاف ہو جائے گی۔ لیکن وہ پورے چھ ماہ قید خانہ میں نہیں رہے۔ تین ماہ کے بعد اسی مجسٹریٹ کی سفارش پر وہ رہا کر دئے گئے۔ مگر غالب ایسے حساس آدمی کے لئے یہ حادثہ بہت سخت تھا۔ چنانچہ ان ایام میں جو ترکیب بناناہوں نے لکھا ہے۔ اس کے ایک لفظ سے ان کے غم و غصہ کا اظہار ہوتا ہے۔ زمانہ اسیری میں ان کے تمام

۴۵ اس واقعہ کی مزید تفصیلات کے لئے ملاحظہ ہو۔ یادگار غالب (حالی) صفحہ ۲، دلی کا آخری سانس (خواجہ ننگانی) صفحہ ۱ اور غالب (مولانا آہر) صفحہ ۱۲ تا صفحہ ۱۵ غالب کا مذکورہ ترکیب بند بچپن میں

دوستوں نے ان سے بہت ہمدردی اور خلوص کا اظہار کیا۔ خصوصاً نواب محمد مصطفیٰ خاں شیفہ رئیس جہانگیر آباد و پول نے ہر طرح سے ان کی مدد کی۔ میرزا نے اس ترکیب بند میں اس کا پر جوش اعتراف کیا ہے۔

غالب کے لئے یہ بڑی سختی کے دن تھے۔ خاندانی پیشن صرف قلعہ کی ملازمت سارے باسٹھ روپیہ ماہوار تھی۔ ناںیال سے فتوح کا

سلسلہ غالباً بند ہو چکا تھا۔ اور کوئی آمدنی کی صورت نہ تھی۔ وہ شروع سے آرام کی زندگی بسر کرنے کے عادی تھی۔ ظاہر ہے کہ یہ عیسر الحالی ان پر کتنی شاق گذرتی ہوگی۔ ان کے دوستوں کو بھی فکر ہوئی۔ آخر یہ تجویز ٹھہری کہ کسی طرح میرزا کا تعلق قلعہ معلیٰ سے ہو جائے۔ میرزا کے کلام سے شہادت ملتی ہے کہ ان کے دربار سے بے ضابطہ اور غیر مستقل رنگ کے تعلقات بہت زمانہ سے تھے۔ مگر یہ تعلق بس اتنا ہی تھا کہ وہ عہد۔ بقرعید یا کسی شادی وغیرہ کی تقریب پر قصیدہ یا قطعہ پیش کر دیتے۔ وہ مستقل طور پر ملانان شاہی میں داخل نہیں ہوئے۔ اور گمان غالب یہ ہے کہ وہ خود ہی اس پر تیار نہیں تھے۔ ذوق شاعری سے اسناد نظر تھے۔ ان کی موجودگی میں کوئی اور استاد شاہ اور ملک الشعرار تو ہونہیں سکتا تھا۔ غالب اس سے کم پر تیار نہیں ہو سکتے تھے۔ اس کے علاوہ وہ درباری کونسا سنجر اور ملک شاہ یا جہانگیر اور شاہجہاں کا دربار تھا کہ انہیں اس سے کوئی زیادہ توقعات ہوتیں۔ جس زمانہ میں ظفر ابھی ولی عہد تھے۔ ذوق کو چار روپیہ ماہانہ تنخواہ ملتی رہی جب تخت پر بیٹھے تو تیس روپے ماہوار ہو گئی۔ مگر احتیاج تو شیروں تک رو باہ مزاج بنا دیتی ہے۔ جب سب طرف سے باؤں

ہو گئے تو انہوں نے پادشاہ کی وظیفہ خواری اور وعاکوئی پیرماوگی کا اظہار کیا۔ مولانا
 فخر الدین رحمۃ اللہ علیہ کے پوتے مولانا نصیر الدین عرف کالے میاں، بہادر شاہ
 ظفر کے پیر تھے۔ اور غالب کے خاص دوست اور ہریان۔ ان کے علاوہ احترام اللہ
 حکیم احسن اللہ خاں مدارالمہام طبیب شاہی بھی میرزا کے قدردان تھے۔ ان حضرات
 نے سفارش کی اور بہادر شاہ نے منظور کر لیا کہ میرزا خاندان تیمور کی تاریخ فارسی زبان
 میں لکھیں۔ میرزا ۴ جولائی ۱۸۵۷ء (مطابق ۲۳ شعبان ۱۲۶۶ھ) کو پادشاہ کے
 حضور میں پیش ہوئے۔ ظفر نے نجم الدولہ دبیر الملک نظام جنگ کہہ کر خطاب کیا۔
 کارپروازوں نے خلعت پہنایا۔ پچاس روپیہ ماہوار مشاہرہ مقرر ہوا۔ اور یوں میرزا
 باقاعدہ قلعہ کے ملازم ہو گئے۔ حکم ہوا کہ احترام الدولہ حکیم احسن اللہ خاں کتب تاریخ
 سے حالات جمع کر کے میرزا کو دیں۔ اور میرزا انہیں فارسی زبان کا جامہ پہنادیں۔

میرزا کا ارادہ تھا کہ اس تاریخ کو دو حصوں میں لکھیں۔ پوری
پرتوستان کتاب کا نام پرتوستان رکھا۔ پہلے حصہ میں آغاز وزگار
 سے شہنشاہ نصیر الدین ہمایوں کی جہانگردی اور جہانگیری تک کے حالات لکھے۔
 اور اس کا نام مہر نیمروز رکھا۔ ارادہ تھا کہ دوسرے حصہ میں ہمایوں سے لے کر
 بہادر شاہ تک کے حالات تفصیل سے لکھیں۔ اس کا نام بھی ماہ نیم ماہ بخویر کر لیا تھا۔
 مگر کتاب کا صرف اسم ہے۔ سنی عالم وجود میں آیا ہی نہیں۔

۱۸۵۷ء کلیات شرفاوی صفحہ ۱۳۔ یہاں میرزا غلطی سے ۴ جولائی کی جگہ ۲ جون لکھ گئے ہیں۔

۲۳ شعبان کو ۴ جولائی تھی۔ اور ۲ جون کو ۲۲۔ جب۔

۱۸۵۷ء ایضاً صفحہ ۱۳۔ ۱۸۵۷ء ایضاً صفحہ ۱۳، اردو معلیٰ صفحہ ۱۰۶

جیسا کہ میرزا نے خود لکھا ہے۔ ۱۵۸۷ء میں ولی عہد ظفر کی استادی فتح الملک مرزا غلام فخر الدین رستم تخلص عرف مرزا فخر و ان کے شاگرد ہوئے۔ ان کی سرکار سے چار سو روپیہ سالانہ تنخواہ مقرر ہوئی۔ اسی سال ۱۶ نومبر کو ذوق نے وفات پائی۔ اور بادشاہ نے بھی میرزا سے اصلاح لینا شروع کی۔ اگرچہ بقول مولانا حالی ”میرزا غالب اس کام کو بادل ناخواستہ کرتے تھے“ ان کے علاوہ ظفر کے سب سے چھوٹے شہزادے میرزا خضر سلطان علی نے بھی ان کی شاگردی اختیار کی۔ ظاہر ہے کہ اس کے بعد میرزا اعلیٰ تان کا سانس لینے کے قابل ہو گئے ہونگے مگر یہ حالات زیادہ دیر تک قائم نہیں رہے۔ دو برس بعد ۱۰ جولائی ۱۵۸۷ء کو میرزا فخر و نے ہیضہ سے انتقال کیا۔ مئی ۱۵۸۷ء میں غدر ہو گیا۔ میرزا خضر سلطان شہزادہ ۱۵۸۷ء میں مقبرہ ہمایوں میں گرفتار ہوئے اور دہلی کے باہر میجر ہڈسن کی گولی کا نشانہ بنے۔ ظفر پر مقدمہ چلا اور وہ اکتوبر ۱۵۸۷ء میں رنگون بھیج دئے گئے۔ جہاں ۱۲ نومبر ۱۵۸۷ء کو ان کی وفات ہوئی۔ سچہر و ہمیشہ رہے نام اللہ کا۔

زمانہ غدر کے حالات میرزا نے اپنی تصنیف دستنبو میں تفصیل سے لکھے ہیں۔ وہ خود کہتے ہیں کہ ۱۵۸۷ء کو باغی فوج شہر میں داخل ہوئی اور اس دن سے میں نے مکان کا دروازہ بند کر کے باہر کی آمد و رفت ختم کر دی لیکن علیہ یادگار غالب (حالی) ص ۳۲

علیہ یہ وہی میرزا خضر سلطان ہیں جن کے متعلق میرزا کا شعر ہے
خضر سلطان کو رکھنے خالق اکبر سر سمیز
شاہ کے باغ میں یہ تازہ نہال اچھا ہے

یہ انہوں نے مبالغہ کیا ہے۔ وہ خود ایک خط میں نواب یوسف علی خاں فردوس
مکان دلی را پور کو لکھتے ہیں علیہ

”دریں ہنگامہ (غدر) خود را بکنار کشیدم و بدیں اندیشہ کہ مبادا اگر یک قلم ترکیزم
کم خانہ من بتاراج رود و جان و عرض تلف افتد، بباطن بیگانہ و بظاہر
آشنا ماندم۔“

اس کے علاوہ بعض اویانات سے معلوم ہوتا ہے کہ وہ قلعے میں بھی جایا کرتے تھے۔
کیونکہ باغیوں نے بہادر شاہ ظفر کو شہنشاہ ہندوستان مشہور کر دیا تھا۔ اور نیزا
نہیں جانتے تھے کہ اونٹ کس کروٹ بیٹھتا ہے۔ اس لئے انہوں نے یک قلم
تعلقات منقطع کرنا مناسب خیال نہیں کیا۔

میرزا ایک ایسے محلہ میں رہتے تھے جس میں حکیموں کے مشہور
ذاتی حالات شریف خانی خاندان کے لوگ رہتے تھے اور چونکہ انہیں مہاراجہ
پٹیلہ سے ملازمت کا تعلق تھا۔ اس لئے مہاراجہ نے انگریزوں سے کہہ کر اس محلہ پر
پہرہ بٹھادی تھا کہ کوئی اس محلہ کے لوگوں سے متعرض نہ ہو۔ اس کے باوجود ان کو کوئی
مشکلوں کا سامنا کرنا پڑا۔ اور نواور انہیں اتنی جرأت نہ ہوتی تھی کہ انگریزوں کے
دہلی فتح کر لینے کے بعد ہی باہر جا کر بیٹے کا پانی لاسکیں۔ خوش قسمتی سے ایک دن
ابر رحمت برسا اور ان لوگوں نے چادریں باندھ کر گھر بھر کے برتن بھر لئے۔ علیہ
ان کی بیگم نے اپنے تمام زیور اور قیمتی کپڑے کالے میاں کے مکان پر بھیج دئے

علیہ مکاتیب غالب ص ۱۱۱

علیہ کلیات شرفا رسی ص ۱۹۵

تھے۔ ان کا خیال ہوگا کہ وہاں زیادہ محفوظ رہیں گے کیونکہ ان کے ساتھ ایک مذہبی تقدس وابستہ تھا اور گناہ تھا کہ باغی اور دوسرے ان کا احترام کرینگے اور ان کا گھر نہیں لوٹیں گے۔ مگر کالے میاں کا مکان بھی وقف تاراج ہوا۔ اور ان کے اپنے سامان کے ساتھ میرزا کی بیگم کا سامان بھی لٹ گیا اعلیٰ

یہ ایام میرزا پر نہایت مصیبت کے گزرے۔ آمدنی بالکل مفقود اور خرچ بدستور۔ شک ہے کہ ان کے ہندو دوستوں نے ان ایام میں ان کی خبر گیری کی۔ ہمیشہ داس نہیں شراب ہیا کرتے رہے۔ ہر گوپال تفتہ میرٹھ سے روپیہ بھیجا کئے۔ ان کے علاوہ منشی میرزا سنگھ۔ سیوا جی رام اور اس کے لڑکے بال مکند نے بھی حتی الوسع ان کی خدمت کی۔ بد قسمتی سے انہی دنوں میں میرزا کے چھوٹے بھائی میرزا یوسف نے انتقال کیا۔ میرزا یوسف اسی محلہ میں چند مکان چھوڑ کر رہتے تھے۔ غالب نے چاہا تھا کہ وہ بھی اس ہنگامہ میں ان کے پاس آرہیں۔ مگر انہوں نے غالباً نہیں مانا۔ انکے ساتھ ایک بوڑھی ماما اور ایک بوڑھا ملازم تھے۔ ایک دن معلوم ہوا کہ گورے میرزا یوسف کے مکان میں گھس آئے تھے۔ پھر ایک دن بوڑھا ملازم آیا اور کہا رات میرزا یوسف نے انتقال کیا۔ یہ ۸ مارچ ۱۸۵۷ء (مطابق ۲۹ صفر ۱۲۷۵ھ) کا ذکر ہے۔ غالب نے بھائی کے مرنے کی تاریخ لکھی۔

ز سال مرگ ستم ویدہ میرزا یوسف
کہ ز پستہ بہ جہاں ورز خویش بیکانہ
پیکہ ورنجن از من ہی پڑو ہمش کرد
کشیدم آہ و گفتم در یغ دیوانہ

۱۲۷۵ھ

علہ کیات شرفاری صفحہ ۲۰۴

علہ ایضاً صفحہ ۲۰۵

رام پور سے تعلق غدر کے ساتھ ہی میرزا کی آمدنی کے سب ذرائع بند ہو گئے۔ قلعہ کی تنخواہ تو بند ہونا ہی تھی کیونکہ وہاں تو باغیوں نے اور دم چار کھا تھا۔ ایک غریب شاعر اور تاریخ نویس کس شمار قطار میں تھا۔ وہ تو اسی کی خیر منائیں کہ باغیوں نے ان سے تعرض نہیں کیا۔ ورنہ کہیں یہ کہہ کر کہ یہ بھی انگریزوں کا وظیفہ خوار تھا۔ باغی انہیں بھی موت کے گھاٹ اتار دیتے تو وہاں کون تھا جو ان ظالموں کا ہاتھ روک سکتا۔ انگریزوں کی طرف سے جو فائدہ دانی پیش ملتی تھی۔ وہ بھی بند ہو گئی۔ کیونکہ جب باغیوں نے دہلی پر قبضہ کر لیا تو انگریزی دفتر ہی کہاں تھا۔ جہاں سے انہیں پنشن ملتی۔ یہ دیکھ کر نواب ضیاء الدین احمد خاں بہادر نے میرزا کی بیوی جناب امراؤ بیگم کے پچاس روپے ماہوار مقرر کر دئے۔ دراصل بالواسطہ یہ بھی میرزا کی امداد تھی۔ یہ وظیفہ بیگم کو ان کی حیات تک ملتا رہا۔ چنانچہ میرزا رام پور سے ۲ نومبر ۱۸۵۷ء کو حکیم ظہیر الدین کے خط میں لکھتے ہیں:۔

”سنو بہاں ظہیر الدین! تم اپنی داوی ربیگم غالب کے پاس چلے جاؤ اور

ان سے میری اور دونوں لڑکوں کی خیر و عافیت کہو اور پوچھو کہ شہاب الدین

خاں (ضلف نواب ضیاء الدین احمد خاں بہادر) نے اکتوبر کے بیٹے کی تنخواہ

کے پچاس روپے پہنچا دئے کہ نہیں۔“

یہاں اسی تنخواہ کی طرف اشارہ ہے۔

خوش قسمتی سے غدر سے تھوڑے دن پہلے ان کا دربار رام پور سے تعلق پیدا

ہو گیا تھا۔ اگرچہ یہ تعلق بہت پرانا تھا۔ یعنی جب بچپن میں نواب یوسف علی خاں

فردوس مکان طلب علم کی خاطر دہلی تشریف لائے ہیں۔ تو انہوں نے مولانا فضل حق خیر آبادی اور مفتی صدر الدین آزاد سے عربی اور میرزا غالب سے فارسی پڑھی تھی۔ مگر اس کے بعد یہ تعلقات منقطع ہو گئے تھے۔ جب نواب فردوس مکان ۱۲۵۵ھ میں تخت نشین ہوئے تو میرزا نے قطعہ تاریخ جلوس کے ذریعہ ان تعلقات کی تجدید پائی^۱ مگر یہ سعی مشکور نہیں ہوئی۔ مولانا فضل حق مرحوم جس زمانہ میں رام پور میں تھے۔ انہوں نے میرزا کو پھر آمادہ کیا کہ وہ ایک قصبہ مدحیہ نواب فردوس مکان کی خدمت میں بھیجیں۔ اس خط کے بعد میرزا نے ایک عریضہ لکھا اور ایک قصبہ بھی بھیجا اس خط کے جواب میں نواب فردوس مکان نے ۵ فروری ۱۲۵۵ھ کو ایک خط میں چند اشعار بغرض اصلاح میرزا کے پاس بھیجے اور یوں باقاعدہ وہ دربار رام پور سے وابستہ ہو گئے۔ یوں معلوم ہوتا ہے کہ نواب صاحب نے اپنے اس کلام میں تخلص یوسف استعمال کیا تھا۔ اس پر ۵ فروری کو میرزا نے ان کی خدمت میں لکھا: ^۲ ”میں نہیں چاہتا کہ آپ کا اسم سانی اور نام نامی تخلص رہے۔ ناظم، عالی، انور، شوکت، فیضان، ان میں سے جو پسندائے وہ رہنے دیں۔ مگر یہ نہیں کہ خواہی خواہی آپ ایسا ہی کریں۔ اگر وہی تخلص منظور ہو تو بہت مبارک“

اس پر نواب صاحب نے لکھا کہ ہم نے ناظم تخلص اپنے لئے پسند کیا۔

۱۔ مکاتیب غالب صفحہ ۲

۲۔ ایضاً صفحہ (حاشیہ)

۳۔ ایضاً صفحہ ۳

یہ جدید تعلق پیدا ہوئے تین ماہ سے کچھ اوپر ہوئے تھے کہ غدر کا فتنہ کھڑا ہو گیا۔ ابھی تک رام پور سے باقاعدہ تنخواہ کا فیصلہ نہیں ہوا تھا۔ البتہ نواب ان کو اکثر وہیہ بھیجتے رہتے تھے۔ چنانچہ پہلے خط ہی میں انہوں نے ڈھائی سو روپے بھیجے تھے۔ اور اس کے بعد بھی مسلسل امداد فرماتے رہے۔

غالب کا خیال تھا۔ کہ غدر کے بعد جب امن و امان قائم ہو جائے گا تو میری پنشن بھی حسب سابق جاری ہو جائے گی۔ مگر خلافت امید اس میں کچھ ایسے تیج پڑے کہ مئی ۱۹۳۷ء تک انہیں پنشن نہ ملی۔ پہلے تو گھر کے برتن کپڑے سمیت بیچ کر انہوں نے دن کاٹے۔ مگر تاجکے ایک دفعہ تو تنگ آ کر گھر سے نکل جانے کا ارادہ بھی کر لیا تھا۔ خیال تھا کہ بیوی بچوں کو لو بارو بھیج دیں۔ اور خود کسی طرف کو نکل جائیں۔ بیگم بھی آمادہ ہو گئی تھیں۔ وہ نواب علاؤ الدین احمد خاں کو ایک خط میں لکھتے ہیں :-

”ابنا مقصود تمہارے والد ماجد سے اور تمہاری جدہ ماجدہ سے اور تمہارے عم عالی مقدار سے کہہ چکا ہوں۔ خلاصہ یہ کہ میری بی بی اور بچوں کو کہ یہ تمہاری قوم کے ہیں مجھ سے لے لو کہ میں اب اس بوجھ کا متخل ہو نہیں سکتا انہوں نے بھی بشرط ان لوگوں کے لوہارو جانے کے اس خواہش کے قبول کیا۔ میرا قصد سیاحت کا ہے۔ پنشن اگر کھل جائے گا تو وہ اپنے صرف میں لایا کروں گا، جہاں جی لگا وہاں رہ گیا۔ جہاں سے دل اکھڑا جیل دیا۔ ع۔
ساتھ دیر سنا خواستہ کردگار چسیت ۶

مگر بعد میں کسی وجہ سے انہوں نے یہ ارادہ ترک کر دیا۔ اپریل ۱۸۵۹ء میں میرزا نے نواب یوسف علی خاں بہادر کو لکھا کہ میرا کچھ ماہوار فلیٹفہ مقرر کر دیا جائے۔ اس پر نواب صاحب نے ۶ جولائی ۱۸۵۹ء کو لکھا کہ آئندہ سو روپیہ ماہوار تنخواہ آپ کو پہنچتی رہے گی۔ یہ تنخواہ انہیں ان کی وفات (فروری ۱۸۶۹ء) تک ملتی رہی۔

پنشن کی بندش غدار مئی ۱۸۵۹ء کو شروع ہوا۔ اور باغی دہلی پر قابض ہو گئے انہوں نے جو تباہی پائی۔ اس کا کچھ حال میرزا نے دستینو میں لکھا ہے۔ یعنی انہوں نے انگریزوں قتل اور انکے اموال کی لوٹ پھٹی پر بس نہیں کی بلکہ ویسی امر اور ان کی املاک پر بھی ہاتھ صاف کیا۔ ۸ ستمبر ۱۸۵۹ء کو دہلی پر دوبارہ انگریزی قبضہ ہو گیا جس کا لازمی نتیجہ یہ نکلا کہ گرفتاریوں اور سزاؤں کے سہ سے بازار گرم ہو۔ جس کے متعلق معمولی سا شبہ بھی ہوا کہ شخص باغیوں سے ہمدردی رکھتا تھا۔ اسے پھانسی کے تختہ پر لٹکا دیا گیا۔

غالب نے غدر کے زمانہ میں انگریزوں کی کوئی خاص خیر خواہی نہیں کی جو کسی نئے انعام کے مستحق ٹھہرتے۔ لیکن ان کے خیال میں ان سے کوئی بیوفائی بھی سرزد نہیں ہوئی تھی۔ جو دستور قدیم کو برہم کرنے والی ہو۔ اس وجہ سے انہیں یقین تھا۔ کہ جو ہنی امن قائم ہوگا۔ میری پنشن اور دربار وغیرہ بحال کر دئے جائیں گے۔ مگر اے بسا آرزو کہ خاک شدہ۔ قیام امن کے بعد جب انہوں نے سلسلہ جنابانی کی توجواب ملاکہ ”ایام غدر میں تم باغیوں سے اخلاص رکھتے تھے اب گورنمنٹ سے کیوں ملنا چاہتے ہو“

علیہ مکاتیب غالب ص ۱۱ (دیباچہ)

غالب پر سب سے بڑا الزام یہ تھا کہ جب باغیوں نے بہادر شاہ سکھ کا الزام کی پادشاہت کا اعلان کیا تو تمہنے اُن کیلئے سکھ کہہ کر دیا تھا۔ میرزا کے اردو خطوں میں کئی مقامات پر اس کا ذکر ہے۔ جہاں انہوں نے دوستوں سے پرانے اخبارات طلب کئے ہیں۔ دراصل یہ قصہ یوں ہے کہ عذر کے ایام میں ایک پرچہ نوٹس نے یہ اطلاع دی کہ ۱۸ جولائی ۱۸۵۷ء کو جب بہادر شاہ نے دربار کیا تو میرزا غالب نے یہ سکھ کہہ کر ایک پرچہ پر لکھا اور حضور میں گزرا تا کہ

بروز سکھ کشور ستانی سراج الدہیں بہادر شاہ ثانی

غالب کا جواب یہ تھا کہ نہ صرف یہ بلکہ ایک اور سکھ بھی علی شیح ابراہیم ذوق نے اس وقت کہا تھا۔ جب بہادر شاہ ۳۰ ستمبر ۱۸۵۷ء کو تخت پر بیٹھے ہیں۔ اسی لئے وہ دوستوں سے ۳۱ ستمبر کے اخبار اور خصوصاً مولوی محمد باقر والد مولانا محمد حسین آزاد کا اخبار مسیحی جڑی اخبار مانگتے تھے۔ کیونکہ ذوق اور مولوی محمد باقر میں گہرا یارانہ تھا اور یہ سکھ ان کے اخبار میں شائع ہوئے تھے علی گڑھ نہ یہ اخبار ملا اور نہ وہ اس الزام سے اپنا دامن پاک ثابت کر سکے۔

نواب یوسف علی خاں بہادر نے ازراہ استادنوازی میرزا کو رام پور کا سفسر رام پور آنے کے لئے تین بار دعوت دی تھی پہلی بار ۲۵ نومبر

علہ دوسرا سکھ غالباً یہ تھا کہ

سراج دین ابو ظفر شہ بہادر شاہ

بیم وزر زندہ شد سکھ بفضل الہ

علہ ادوے معنی صفحہ ۹۹

۱۵۵۸ء کو - میرزا نے اس کا جواب ۳ دسمبر کو دیا۔

”میرے حاضر ہونے کو جو ارشاد ہوتا ہے۔ میں وہاں نہ آؤں گا تو اور کہاں جاؤں گا۔ پنشن کے وصول کا زمانہ قریب آیا ہے۔ اس کو ملتوی چھوڑ کر کیونکر چلا جاؤں۔ سنا جاتا ہے اور یقین بھی آتا ہے کہ جنوری آغاز سال ۱۵۵۹ء عیسوی میں یہ قصہ انجام پائے۔ جس کو روپیہ ملنا ہے اُس کو روپیہ

اور جس کو جواب ملنا ہے اُس کو جواب مل جائے۔“

مگر جنوری ۱۵۵۹ء آیا اور گزر بھی گیا اور پنشن کا فیصلہ نہ ہونا تھا نہ ہوا۔ اس پر نواب فردوس مکان نے ۱۳ اپریل ۱۵۵۹ء کو تجدید دعوت کی، اس کے جواب میں غالب نے ۱۸ اپریل کو لکھا۔

”پہلے خط میں یہ عرض کیا ہے کہ مجموعہ پشنداروں کی مثل مرتب ہے۔ اور ہنوز صدر کو روانہ نہیں ہوئی۔ نواب گورنر جنرل لارڈ کیننگ بہادر نے کلکتہ سے میری پنشن کے کوائف طلب کئے اور وہ کاغذ فہرست میں سے الگ ہو کر لفٹنٹ گورنر بہادر پنجاب کی خدمت میں ارسال ہوئے۔ وہاں سے کلکتہ کو بھیجے جائیں گے۔ پھر وہاں سے حکم منظور پر پنجاب ہوتا ہوا یہاں آئے گا اور یہاں مجھ کو روپیہ مل جائے گا۔ آج روپیہ ملا۔ کل میں نے آپ سے سواری اور بار برداری مانگی۔ آج سواری اور بار برداری پہنچی اور کل میں نے رام پور

علہ مکاتیب غالب ص ۱۶۷ - نواب فردوس مکان کی دعوت کا خط صفحہ ۱۶ کے حاشیہ

میں درج ہے۔

علہ ایضاً صفحہ ۱۹

کی راہ لی۔

۱۸۵۹ء کا سارا سال گزر گیا۔ اور میرزا کو روپیہ نہ ملا۔ مگر امید ابھی قائم تھی۔ جنوری ۱۸۶۰ء کے شروع میں گورنر جنرل لارڈ کیننگ میرٹھ میں دربار کر کے دہلی پہنچے۔ جب یہ قیام گاہ پر گئے۔ تو وہاں سے جواب ملا کہ ہم ملاقات نہیں کرنا چاہتے۔ اس سے میرزا بالکل مایوس ہو گئے۔ اور انہوں نے رام پور جانے کی تیاری کر لی۔ نواب صاحب بھی تیسری بار انہیں وسط دسمبر ۱۸۵۹ء میں رام پور آنے کے لئے لکھ چکے تھے۔ جب حکومت کی طرف سے انہیں یہ آخری جواب ملا تو وہ ۱۹ جنوری ۱۸۶۰ء کو دہلی سے روانہ ہو کر ۲۶ جنوری کو رام پور پہنچ گئے۔

میرزا نواب زین العابدین خاں عارف مرحوم کے دونوں صاحبزادے قیام رام پور۔ باقر علی خاں اور حسین علی خاں کو بھی اپنے ساتھ لیتے گئے تھے۔ نواب صاحب نہایت تعظیم و تکریم سے پیش آئے۔ میرزا لے لڑکوں سے بھی نذر دلوائی۔ پہلے تو نواب صاحب کی خاص کوٹھی قیام کے لئے ملی۔ مگر لب میں انہی کے کہنے پر محلہ راج دوارہ میں ایک وسیع مکان دیہا گیا۔ شروع میں کھانا دونوں دست سرکار سے آتا رہا۔ لیکن بعد میں سو روپیہ ماہوار دعوت کا مقرر ہو گیا۔ یعنی دہلی

علہ اردوئے معلیٰ صفحہ ۱۲

علہ مکاتیب غالب صفحہ ۲۵ حاشیہ (۱)

علہ اردوئے معلیٰ صفحہ ۱۲

علہ مکاتیب غالب صفحہ ۲۵ (دیباچہ)

علہ اردوئے معلیٰ صفحہ ۱۲ ۱۵۱۸۱۸۱۸

میں رہیں تو صرف سو روپیہ تنخواہ اور رام پور میں رہیں تو سو روپیہ دعوت کا ملا کر دوسو روپیہ ماہوار۔ رام پور کی آب و ہوا وغیرہ سب کچھ میرزا کے خاطر خواہ تھی۔ اور ان کا ارادہ تھا کہ گرمی اور برسات رام پور ہی میں رہیں۔ مگر صاحبزادوں نے واپس دہلی پہنچنے کے لئے ضد کی۔ میرزا نے انہیں تنہا بھیجنے میں قیاحت دیکھی اور خود بھی ان کیساتھ چلے آنے کا فیصلہ کر لیا۔ آخر نواب صاحب سے اجازت لے کر، ۱۷ مارچ ۱۸۶۷ء کو رامپور سے روانہ ہوئے اور ۲۴ مارچ (۳۰ شعبان ۱۲۸۶ھ) کو دہلی پہنچے۔ جس دن دہلی پہنچے اسی دن رمضان کا چاند ہوا۔

پنشن کا اجرا ۱۸۵۹ء میں میرزا کو پنشن کے حساب میں صرف سو روپیہ ملا تھا۔ حالانکہ دوسرے پنشنداروں کو سال سال بھر کا سو روپیہ بطور مدد خرچ ملا تھا۔ انہیں امید تھی کہ اس کے بعد جلد ہی مئی ۱۸۵۷ء سے لے کر پچھلا تمام چڑھا ہوا روپیہ مل جائے گا۔ مگر نہ معلوم کیا بیج پڑا کہ نہ صرف پچھلا روپیہ ہی نہ ملا۔ بلکہ جنوری ۱۸۵۷ء میں انہیں وہ ملا بوس کن جواب ملا جس سے گھبرا کر وہ عازم رام پور ہو گئے۔ اگرچہ وہاں نواب صاحب کی دعوت پر شریف لے گئے تھے۔ مگر جیسا کہ انہوں نے منشی شیونرائن کو لکھا۔ وہ یہ چاہتے تھے کہ نواب صاحب کے ذریعہ حکومت اپنی صفائی کرا لیں۔ نواب صاحب نے بھی وقتاً فوقتاً انگریزوں سے ہنگام ملاقات ان کا ذکر کیا تھا۔ وہ لکھتے ہیں:

عہ اردوئے معلیٰ صفحہ ۲۵۵

عہ ایضاً صفحہ ۲

عہ مکاتیب غالب صفحہ ۲۳ حاشیہ (۲)

”شفقاً! ہنگام ملاقات کے اکثر صاحبان ذی شان سے تذکارِ محاد و اوصاف ذاتی اور صفاتی آپ کا عمل میں آیا ہے۔ اللہ تعالیٰ کے فضل اور قدر ذاتی سرکارِ دولت مدار سے یقین و ائق ہے کہ جو مدارِ شریف آپ کے قدیم سے ہیں۔ پیشگاہِ گورنمنٹ سے بھی اسی مطابق ظہور میں آویگا۔ کس واسطے کہ سرکارِ ابد قرارِ قدردان اور قدر شناس ہے“

اس سے معلوم ہوتا ہے کہ واقعی نواب صاحب بھی کوشش کر رہے تھے۔ اور میرزا نے یوسف میرزا کو جب یہ لکھا۔ ”کہ والی راہپور کو اس نیشن کے اجراء میں کچھ خل نہیں یکام خدا ساز ہے۔ یہ علی ابن ابی طالب علیہ السلام کا عطیہ ہے“ تو یہ بھی شاعرانہ بالغہ تھلہر حال کچھ ہو نیشن کا تمام روپیہ مئی ۱۸۶۱ء میں مل گیا۔ وہ اپریل ۱۸۵۷ء کی نیشن وصول کر چکے تھے۔ جب ۱۸ مئی کو غدر ہوا۔ ساڑھے سات سو کے حساب سے مئی ۱۸۵۷ء سے لے کر اپریل ۱۸۶۱ء تک تین برس کے دو ہزار دو سو پچاس ہوئے۔ سو روپیہ مدد خرچ کے وہ مارچ ۱۸۵۹ء میں لے چکے تھے۔ باقی دو ہزار ایک سو پچاس انہیں ۴ مئی ۱۸۶۱ء کو ملے۔ بعد اوتے حقوق چار سو روپیہ پھر بھی ان کے ذمہ قرض رہا اور ان کے پاس صرف ستاسی روپیہ گیارہ آنے بچے۔ ساتھ ہی حکم ہوا کہ مئی کے مہینہ کے بعد نیشن دار علی العموم ششماہی پایا کریں۔ اور نیشن ماہ بہ ماہ تقسیم نہ ہوا کرے۔ لیکن اس حکم پر عمل دسمبر ۱۸۶۱ء سے شروع ہوا۔

۱۸۵۷ء روئے معلی صفحہ ۲۴۶

۱۸۵۷ء ایضاً صفحہ ۶۶

۱۸۵۷ء ایضاً صفحہ ۲۹۷

اسکے علاوہ دوسرا حکم ہوا کہ آئندہ چار روپیہ سینکڑہ سالانہ وضع ہوا کرے گا۔ اس حساب سے گویا انہیں اس کے بعد ساڑھے باسٹھ کی جگہ صرف ساٹھ روپیہ ماہوار ملتے رہے۔

میرزا کی عمر تیس برس کی تھی جب ۱۸۴۷ء میں بعد از لارڈ جینٹل انہیں دربار کا اعزاز ملا۔ خلعت کا اعزاز لارڈ الن براکے عہد (۱۸۴۲ء لغایت ۱۸۴۷ء) میں ملا۔ جو سات پارچہ اور نین رقوم جواہر جیغہ و سرزیچ و مالائے مروارید پر مشتمل تھا۔ وہ، نومبر ۱۸۵۹ء کو نواب یوسف علی خاں بہادر دوسرے مکان کو لکھتے ہیں:۔

”میں انگریزی سرکار میں علاقہ ریاست دووانی کا رکھتا ہوں۔ معاش اگرچہ قلیل ہے مگر عزت زیادہ پاتا ہوں۔ گورنمنٹ کے دربار میں داہنی صف میں دسواں لمبر اور سات پانچے اور جیغہ، سرزیچ، مالائے مروارید خلعت مقرر ہے۔ لارڈ ہارڈنگ صاحب کے عہد تک پایا۔ لارڈ لہوسی ہاں آئے نہیں۔ (اس لئے میں ان کے کسی دربار میں شامل نہیں ہوا)۔“

میرزا جب ایسے دربار میں شامل ہوا کرتے تھے۔ تو وہ بطور نذر قصیدہ یا مدحیہ قطعہ یا کوئی نظم پیش کیا کرتے تھے۔ سرکاری مراسلات میں ان کا القاب ”خال صاحب“

۱۸۵۰ء اردوئے معلیٰ صفحہ ۱۰۳

۱۸۵۱ء مکاتیب غالب صفحہ ۲۳۲۔ نیز اردوئے معلیٰ صفحہ ۲۷

۱۸۵۲ء اردوئے معلیٰ صفحہ ۱۰۴

بسیار مہربان دوستان " ہوتا تھا۔ اور یہ افغانی کا غد پر ہوا کرتی تھیں۔
 جب مئی ۱۸۶۱ء میں نیشن جاری ہو گئی۔ تو انہوں نے دربار اور خلعت کیلئے
 کوشش شروع کی چنانچہ یکم جون ۱۸۶۱ء کی درخواست میں انہوں نے لکھا کہ
 لارڈ ولیم پیٹنک کے عہد سے دربار کا اور لارڈ الن برا کے عہد سے مجھے خلعت ہفت
 پارچہ و سہ رقوم جواہر کا اعزاز حاصل تھا۔ چاہئے تو یہ تھا کہ عمر کے بڑھنے کے ساتھ
 اس اعزاز و اکرام میں اضافہ ہوتا مگر اب کہ میری عمر ۶۶ برس ہے (بحساب قمری)
 اس کے برخلاف وہ پہلا دربار و خلعت بھی چھین گیا ہے۔ میں غدر کے دنوں میں بھی
 وقادار رہا میری نیشن کا اجراء میری بے گناہی کا سب سے بڑا ثبوت ہے۔ پھر
 نہ معلوم مجھ سے دربار کا حق کیوں چھین لیا گیا ہے۔ میرے معاملات کی تفتیش کی جائے
 اور اگر یہ ثابت ہو جائے کہ میں بے قصور ہوں تو میرا دربار و اعزاز و اکرام بحال کیا
 جائے۔

ان تمام کوششوں کا نتیجہ یہ ہوا کہ ۳ مارچ ۱۸۶۳ء کو دربار و خلعت بھی کھل
 گیا۔ میرزا اس کی تفصیل ایک خط میں یوں لکھتے ہیں:۔

" غدر کے بعد نیشن جاری ہو گئی۔ لیکن دربار اور خلعت بند۔ اب کے جولاء
 صاحب یہاں آئے تو اہل دفتر نے بموجب حکم کے مجھ کو اطلاع دی کہ تمہارا
 دربار اور خلعت و انکراشت ہو گیا۔ مگر دلی میں دربار نہیں، اب نالے آؤ گے

علہ اردوئے معلیٰ صفحہ 4۶ نیز مکاتیب غالب صفحہ ۳۸ حاشیہ (۲)

علہ مکاتیب غالب صفحہ ۳

علہ اردوئے معلیٰ صفحہ ۴۰

تو دربار میں لمبر اوخلعت معمولی پاؤ گئے، میں نے خبر میں وجدان کا
 مزا پایا اور انا لے نہ گیا۔ رابرٹ منگرمی گورنر بہادر قلمو پنجاب یہاں
 آئے۔ دربار کیا۔ میں دربار میں نہ گیا، دربار کے بعد ایک دن بارہ بجے
 چپ اسی آکر مجھ کو بلا لے گیا۔ بہت عنایت فرمائی اور اپنی طرف سے
 خلعت عطا کیا۔“

لیکن اس خط میں ان سے غلطی ہوئی ہے۔ منشی بہر گوپال تفتہ کے خط میں انہوں نے
 درست لکھا ہے کہ لارڈ الگن گورنر جنرل کے دربار انا لہ کی خبر اور اس میں شمولیت کی
 ترغیب خود سر رابرٹ منگرمی نے دی تھی۔ مگر میرزا بیاری کی وجہ سے انا لے نہ
 جاسکے۔ اور قصبہ بدر بیچہ ڈاک بھیج دیا۔ مولانا ابو الکلام آزاد کا بیان ہے کہ
 ”غالب کی پیشین اور دربار و خلعت کی بجالی کے لئے سرسید احمد خاں مرحوم نے
 خاص کوشش فرمائی تھی“ واللہ اعلم

شاعر دربار کی تجویز غالب پر خاص عنایت فرماتے رہے۔ اسی
 عنایت سابقہ کو مدنظر رکھتے ہوئے میرزا نے غدر سے کچھ مدت پہلے ایک قصبہ
 لارڈ الگن برائی خدمت میں ولایت بھیجا کہ وہ اسے حضرت ملکہ معظمہ کی خدمت عالیہ
 میں پیش کر دیں۔ اس پر انہیں وہاں سے جواب ملا کہ قاعدہ کے مطابق اب ایسی
 علہ اردوئے معلیٰ صلا۔ (اس خط کے آخر میں میرزا تاج میں ایک غلطی کر گئے ہیں۔ لکھا
 ہے ۱۳ رمضان مطابق ۴ فروری ۱۸۷۶ء (یہاں فروری کی جگہ مارچ چاہئے)۔

تمام چیزیں گورنر جنرل حال کے توسط سے آنا چاہئیں۔ اس کے بعد انہوں نے ۱۸۵۷ء میں لارڈ کیننگ گورنر جنرل کی وساطت سے ایک قصیدہ اور یہ درخواست ملکہ معظمہ و کٹوریہ کی خدمت میں پیش کی کہ جیسے خسروان روم و ایران اور دوسرے ممالک کے حکمران اپنے مدح خواں شعر کو بخشش و بخشائش کے مختلف طریقوں سے نوازتے ہیں۔ ان کے منہ موتیوں سے بھرواتے اور انہیں سیم و زر میں تلواتے اور خزانے عطا کرتے ہیں۔ میری درخواست ہے کہ اس ثنا خوان قدیم کو بھی حضور ملکہ عالیہ کے دربار سے ایک خطاب عطا ہو۔ اور میری قدیم خلعت و پنشن میں بھی اضافہ کیا جائے۔ اس درخواست پر اگرچہ انہیں کوئی قطعی جواب نہیں دیا گیا تھا۔ لیکن مسٹر کلارک بہادر کا جو جواب انہیں ملا وہ مایوس کن بھی نہ تھا۔ میرزا امید بھرا دل لئے بیٹھے تھے کہ غدر ہو گیا۔ اور دلبساط ہی الٹ گئی۔

غدر کے دوران میں میرزا نے جو مختصر رسالہ دستنبو لکھا تھا۔ اس کے چند نسخوں کی جلدیں خاص اہتمام سے تیار کرا کے انہیں ہندوستان اور انگلستان کے اکابر کو بھیجا۔ اس کے بھیجنے کا ذکر کرتے ہوئے خواجہ غلام غوث خاں صاحب میرنشی کو لکھتے ہیں۔

”اب سنئے اودھر کی ۱۸۵۷ء سے بموجب تحریر وزیر عطیہ شاہی کا

امیدوار ہوں۔ تقاضا کرتے ہوئے شراؤں“

یہ خط ۳۰ جنوری ۱۸۵۹ء کو لکھا تھا۔ اس سے اگلے دن ۳۱ جنوری کو خواجہ صاحب

۱۹ کلیات نثر فارسی صفحہ ۱۹

۲۰ اردوئے معلیٰ صفحہ ۲۰

ہی کو ایک اور خط لکھا۔ اس میں خاص اس بات کو ذرا تفصیل سے لکھتے ہیں علیہ السلام دسمبر ۱۹۵۶ء کا لکھا ہوا حکم وزیراعظم کا ولایت کی ڈاک میں مجھ کو آیا ہے کہ قصبہ کے صلہ اور جائزہ کے واسطے کہ جو توسط لارڈ الٹن براؤن کے سامنے بھجوا یا ہے۔ خطاب اور خلعت اور نشن کی تجویز دے رہے۔ جو حکم صادر ہوگا سائل کو توسط گورنمنٹ اس کی اطلاع دینی ضرور ہے۔ یہ حکم مورخہ ۱۷ دسمبر ۱۹۵۶ء آخر جنوری ۱۹۵۷ء میں ملے پایا۔ فروری ۱۹۵۷ء اپریل خوشی اور توقع میں گزرے۔ مئی ۱۹۵۷ء میں فلک نے یہ فتنہ اٹھایا۔ اب اس کتاب (دستنبو) اور دوسرے قصبہ (شال دستنبو) کی جایا مذکور نے کا یہ سبب ہے کہ سائل محکمہ ولایت کو یاد دہی کرتا ہے اور گورنمنٹ سے تخمین طلب ہے۔“

میرزا کو ان یاد دہانیوں سے کوئی فائدہ نہیں ہوا۔ مزید خطاب و خلعت تو درکنار پہلا دربار و خلعت اور نشن بھی جاری نہ ہوئے۔ آئندہ تین برس انہیں دوبارہ حاصل کرنے کی سعی میں صرف ہوئے۔ جب مئی ۱۹۶۱ء میں نشن اور مارچ ۱۹۶۳ء میں دربار و خلعت جاری ہو گئے۔ تو انہیں پھر اپنا پرانا مطالبہ یاد آیا۔ اس پر انہوں نے ۱۹۶۵ء کے آغاز میں دوبارہ درخواست دی کہ (۱) مجھے ملکہ عالیہ کا شاعر دربار مقرر کیا جائے۔ (۲) دربار میں اونچی جگہ دی جائے اور (۳) میری کتاب دستنبو علیہ اردوئے معلیٰ صفحہ ۲۱۴

۱۹۵۷ء یہاں میرزا غلطی سے لارڈ کیننگ کی جگہ لارڈ الٹن براؤن لکھ گئے ہیں۔ چونکہ پہلے انہوں نے قصبہ لارڈ الٹن براؤن کے توسط سے بھیجا تھا۔ وہی ان کے ذہن میں رہا صحیح لارڈ کیننگ ہے۔

کو حکومت اپنے خرچ سے شائع کرے۔ اس پر گورنر جنرل بہادر نے لفٹنٹ گورنر پنجاب سے ان کے متعلق رپورٹ طلب کی۔ چیف سکریٹری گورنمنٹ پنجاب نے لکھا کہ میرے خیال میں کشن دہلی کی یہ سفارش معقول ہے کہ علیا حضرت ملکہ کا تو نہیں البتہ میرزا غالب کو وائسرائے کا درباری شاعر مقرر کر دینے میں کوئی حرج نہیں۔ یہ بھی لازم نہیں کہ عہدہ کے ساتھ کوئی تنخواہ مقرر ہو۔ سالانہ خلعت ضرور دیا جائے۔ اور اگر سال کے دوران میں بھی کسی خاص تقریب وغیرہ میں وہ قصیدہ پیش کریں تو بے شک خلعت دیا جاسکتا ہے۔ اس سے میرزا غالب کی کی جی اشک ثنوی ہو جائے گی اور علوم شرقیہ کی حوصلہ افزائی بھی۔ جو اس وقت بہت کم گا ہی کا شکار ہو رہے ہیں۔

اس پر مزید تحقیقات کا حکم ہوا کہ غدر کے دفعوں میں میرزا غالب کے رویہ کی پڑتال کی جائے۔ نیز ان سے دستیاب ہونے والی نسخہ طلب کر کے اس پر بھی رائے لکھی جائے۔ جب میرزا سے دستیاب ہونے والی نسخہ طلب کیا گیا ہے۔ اس وقت وہ رام پور میں تھے۔

دوسرے سفر رام پور کی تقریب یہ تھی کہ ۲۱ اپریل رام پور کا دوسرا سفر ۱۸۷۵ء کو نواب یوسف علی خاں بہادر نے انتقال کیا۔ اور ان کی جگہ ان کے فرزند اکبر نواب کلب علی خاں بہادر مسند نشین ریاست رام پور ہوئے۔ میرزا نواب فردوس مکان کی تعزیت اور نواب حال کی تہنیت کے لئے ۲۶ اکتوبر ۱۸۷۵ء شنبہ کی صبح کو دہلی سے روانہ ہوئے۔ ملازموں

۷۵ اردوئے علی ص ۲۱۵۔ انہوں نے حکیم احمد حسن مودودی کے نام ایک خط میں لکھا ہے۔ ”مفتی اکتوبر کو دہلی سے رام پور کو روانہ ہوا (ص ۱۸۷) یہ غلط ہے۔ مفتی کو کیشنبہ تھا۔ یہاں وہ تاریخ بھول گئے۔ کئی خطوں سے معلوم ہوتا ہے کہ وہ شنبہ کے دن دہلی سے روانہ ہوئے۔“

کے علاوہ ان کے اس سفر میں بھی باقر علی خاں اور حسین علی خاں ساتھ تھے۔ بعد
 قطع منازل ستہ ۱۲ اکتوبر ۱۸۶۵ء کو حیدرات کے دن رام پور پہنچے۔ ”نواب
 خلدہ آشتیاں نے تعظیم، تواضع، اخلاق کی بات میں کمی نہیں کی۔“ جرنیل کی
 کوٹھی اقامت کے لئے عطا ہوئی۔ پہلے صبح و شام دونوں وقت کا کھانا شاہی مطبخ و
 آتا تھا۔ جس میں کئی طرح کی کھانے کی چیزیں ہوتی تھیں۔ بعد میں سب کی نقدی
 ہو گئی۔ دسمبر کے پہلے ہفتہ میں جشن تخت نشینی ہوا۔ جس کی تفصیلات اردو سے معلیٰ
 کے مستند خطوط سے معلوم ہوتی ہیں

دستنبوکا دوسرا ایڈیشن میرزا یہاں جشن جمشیدی سے لطف اندوز
 سے انہیں حکم ملا۔ کہ اپنی کتاب دستنبوکا ایک نسخہ بغرض ملاحظہ چیف سکریٹری کے
 پاس بھیجیں۔ یوں معلوم ہوتا ہے کہ رام پور میں میرزا کو پہلے ایڈیشن کا جو نسخہ دستیاب
 ہوا وہ اس قابل نہیں تھا کہ اسے بھیجا جاسکتا۔ چونکہ حکومت کی طرف سے
 مطالبہ ہوا تھا اور میرزا کی اس سے بہت سی امیدیں وابستہ تھیں اس لئے
 انہوں نے پہلے ایڈیشن کے اس نسخہ کو صحیح کر کے لٹیری سوسائٹی روہیل کھنڈ
 کے مطبع واقع شہر بریلی میں طبع کرایا۔ اور اس دوسرے ایڈیشن کا ایک نسخہ
 حکومت پنجاب کو بھیج دیا۔

حکومت کے میرنشی نے دستنبوکو دیکھ کر بہرپورٹ
درخواست کا فیصلہ کی کہ اس کی زبان پرانی قسم کی فارسی ہے۔ جواب

نامانوس اور بعید الفہم ہے۔ اس لئے حکومت کا اسے اپنے خرچ کو شائع کرنا بے سود ہے۔ اسی کے ساتھ غدر کے دوران میں غالب کے رویہ کی بڑتال بھی ہوئی تھی۔ اس پر پھر وہی رپورٹ برآمد ہوئی جس میں میرزا سے ایک سکہ منسوب کیا گیا تھا۔ آخر تمام امور پر غور کر کے حکومت نے ۶ جنوری ۱۸۵۷ء کو یہ فیصلہ کیا۔ کہ میرزا کو درباری شاعر بنانا مناسب نہیں۔ البتہ گورنر جنرل کو اس میں کوئی اعتراض نہیں ہوگا۔ اگر فٹنٹ گورنر پنجاب انہیں خلعت عطا کریں۔ یا انہیں دربار میں پہلے سے اونچی جگہ عطا کی جائے۔ اسے بسا آرزو کہ خاک شدہ۔

باتر علی خاں اور حسین علی خاں رام پور سے ملازموں
رام پور سے واپسی کے ساتھ ۲۲ دسمبر ۱۸۵۷ء کو روانہ ہو گئے تھے میرزا
 خود اس کے چند روز بعد ۲۸ دسمبر کو وہاں سے روانہ ہوئے۔ راہ میں ایک
 سخت حادثہ پیش آیا۔ بارش کے دن تھے۔ اور رام گنگا میں سیلاب تھا۔ میرزا
 صاحب خود بالکی پر تھے اور شاگرد پیشہ پیدل یا دوسری سواریوں پر۔ دریا پر
 کشتیوں کا عارضی اور کمزور پل تھ جو نہی ان کی بالکی دریا کے اس پار پہنچی۔ پانی
 کے ایک پر زور ریلے میں بل بہ گیا۔ ملازم تمام اسباب و زاو راہ سمیت اُس کنارہ
 پر رہ گئے اور یہ اکیلے اس کنارہ پر۔ گرتے پڑتے مشکل سے مراد آباد کی سرائے
 میں پہنچے اور ایک کبل میں رات بسر کر دی۔ پیری و صد عیب۔ دسمبر کی سردی
 اور بارش۔ اس پر نا کافی کپڑوں کی مصیبت۔ بیمار ہو گئے۔ مولوی محمد حسن خاں
 صاحب صدر الصدور مراد آباد کو معلوم ہوا تو وہ اٹھوا کر اپنے ہاں لے گئے، اور

تیمارداری کی۔ ۸ جنوری ۱۸۶۶ء کو دہلی پہنچ کر انہوں نے ایک خط نواب کلب علی خاں بہادر کی خدمت میں لکھا جس میں حادثہ کی تفصیلات سے انکو اطلاع دی۔

”بعد تسلیم معروض ہے۔ مراد آباد پہنچا، بعد پالکی کے اتر آنے کے پل کا ٹوٹ جانا گاڑی، اسباب یہاں تک کہ رخت خواب کا مع آدمیوں کے اس زمہ پر میں رہنا، بغیر جاڑے کے کچھ نہ کھانا، خیر جو ان پر گزری وہ جانیں، میں مراد آباد کی سرای میں ایک چھوٹی سی حویلی میں ٹھیرا۔ بھوکا پیاسا کھل اوٹھ کر پڑ رہا۔ یہ شعر اپنا پڑھ پڑھ کر صبح کی۔

گرم فریاد رکھا شکل نہالی نے مجھے تب اماں بھر میں دی بروہیالی نے مجھے صبح کو خستہ و درخوار ٹھا، صاحبزادہ متاثر علی خاں کے بھیجے ہوئے دو فرشتے آئے، اوٹھا کر سعید الدین خاں صاحب کے ہاں لے گئے، صاحبزادہ صاحب نے وہ تعظیم و تکریم اور سعید الدین خاں صاحب نے وہ تکریم و تعظیم کی کہ میری ارزش سے زیادہ تھی۔ ناگاہ مولوی محمد حسن خاں بہادر صدر الصدق آئے اور مجھے اپنے گھر لے گئے۔ پانچ دن وہاں رکھا۔ بھائی مصطفیٰ خاں بہادر وہیں مجھ سے آکر لے۔ دوسرے دن وہ رہ گرائے دارالسور۔ رامپور ہوئے اور میں جادہ نور و ستم آباد دہلی ہوا۔ دو شنبہ ۲۰ شعبان ۱۲۸۲ھ، ۸ جنوری ۱۸۶۶ء در غم کدہ پر پہنچا۔ حضور کے اقبال کی تائید تھی۔ درنہ میں اور جیتا دہلی پہنچتا۔ قطعہ

مغلوب غلبہ غم دل غالبِ حزیں کا نہ تنش ز صنف تو اں گفت جہاں نبو
 از رام پور زندہ بدہلی رسیدہ است "ما رہیں گیارہ ضعیفائیں گماں نبو"
 مرزا افتخار کو لکھتے ہیں :-

"لو صاحب کچھڑی کھائی دن بہلائے پکڑے پھاٹے گھر کو آتے ۔
 ۸ جنوری ماہ و سال دوشنبہ کے دن خضب الہی کی طرح اپنے گھر پر نازل
 ہوا ۔ تمہارا خط معنائیں درونِ خاک سے بھرا ہوا رام پور میں میں نے پایا ۔
 جواب لکھنے کی فرصت نہ ملی ۔ بعد روانگی کے مراد آباد میں پہنچ کر بیمار ہو گیا ۔
 پانچ دن صدمہ الصدور کے ہاں بڑا رہا ۔ انہوں نے تیمارداری اور غمخواری
 بہت کی ۔"

غالب ایک مدت سے بیمار چلے آتے تھے ۔ ۱۸۵۷ء میں ان پر
آخری ایام تو لہج کا پہلا حملہ ہوا ۔ اور اس کے بعد تھوڑے تھوڑے وقفہ
 سے یہ دورے آخر تک ہوا کئے ۔ ۱۸۶۱ء میں وہ اتنے کمزور تھے کہ جب نواب
 یوسف علی خاں فردوس مکان نے اپنے منجھلے صاحبزادے حیدر علی خاں بہادر
 کی رسم شادی میں شمولیت کے لئے دعوت دی تو انہوں نے کمزوری اور علالت
 کا عذر کر کے معافی چاہی ۔ ۱۸۶۲ء اور ۱۸۶۳ء کا بیشتر حصہ بھڑوں اور زخموں
 کی تکلیف میں بسر ہوا ۔ "جتنا خون بدن میں تھا ۔ بے مبالغہ آوہا اس میں سے پیپ
 ہو کر نکل گیا ۔ سن کہاں جواب تو لید دم صالح ہو" اگرچہ وہ اس علالت سے اچھے

علہ اردو کے معلق صفحہ

علہ الیقیناً صفحہ ۱۵۶

ہو گئے۔ مگر صحت اس حد تک بحال نہیں ہوئی تھی کہ وہ تندرست کہلا سکیں۔ یہ صورت تھی۔ جب رام پور کے سفر سے واپسی پر یہ حادثہ مہما مکاہ پیش آیا۔ اس نے رہی بھی کسر پوری کر دی۔ اس کے بعد انہیں پوری صحت کا ایک دن بھی نصیب نہیں ہوا۔ ۲۱ مئی ۱۸۷۶ء کو مولوی حبیب اللہ خاں کو لکھتے ہیں ع

”میرے محب۔ میرے محبوب تم کو میری خبر بھی ہے۔ آگے تاواں تھا اب نیم جان ہوں۔ آگے بہرائ تھا۔ اب اندھا ہوا چاہتا ہوں۔ رام پور کے سفر کا رہ آور ہے۔ رعشہ وضعف بصر۔ جہاں چار سطریں لکھیں، اٹھکلی ٹیڑھی ہو گئیں۔ حرف سو جھنے سے رہ گئے۔ اکہتر برس جیا۔ بہت جیا۔

اب زندگی برسوں کی نہیں مہینوں اور دنوں کی ہے۔“

اس میں کوئی شبہ نہیں کہ اوائل عمر کی بے اعتدالیوں اور شراب نوشی نے ان کی صحت کی بنیادیں کھوکھلی کر دی تھیں۔ لیکن جب تک قوا و درست رہے۔ یہ اثرات نمودار نہیں ہوئے۔ جب کہولت کے بعد بڑا پاپا شروع ہوا تو یک لخت آلام دنیوی نے انہیں گھیر لیا۔ آمدنی کم ہو گئی اور وہ اپنی خوراک اور آسائش کا پہلا معیار قائم نہ رکھ سکے۔ اس سے وہ مخفی اثرات سطح پر آ گئے اور انہیں طرح طرح کی بیماریوں نے گھیر لیا۔ اس پر بھی لکھن تھا کہ وہ ابھی اور کچھ مدت زندہ رہتے مگر رام پور کے سفر میں جو حادثہ انہیں پیش آیا۔ اس نے ان کی موت کو قریب سے قریب ترک کر دیا۔ آخر وہ دن بھی آ گیا جس کی انہیں ایک مدت سے تسلی تھی۔ کیونکہ انہیں

وفات یقین ہو گیا تھا کہ اب یہی پورے طور پر صحت یاب نہیں ہو سکتا اسلئے

وہ موت کو اکثر یاد کیا کرتے تھے۔ اور یہ شعر عموماً روزِ بان رہتا تھا۔

دم واپس بر سرِ راہ ہے

عزیزِ واپ اللہ ہی اللہ ہے

۵۔ افروری ۱۸۶۹ء (۲۲ ذی قعدہ ۱۲۸۵ھ) کو پیر کے دن آٹھ بجے صبح اس باکمال کا انتقال ہو گیا۔ جس نے اگر ایک طرف اس ملک میں علم و ادب فارسی کو نقطہٴ معراج پر پہنچا دیا تو دوسری طرف اردو نظم و نثر کو تقلید کی زنجیروں سے آزاد کر کے ایک نئے رنگ کی بنیاد ڈالی جس کی پیروی گو بہتوں نے کی مگر کامیابی کسی کو نصیب نہ ہوئی۔
الام اشار اللہ۔

جنازہ کی ناز دی دروازہ کے باہر ہوئی۔ بعض شیعہ حضرات نے کہا کہ مرحوم شیعہ تھے۔ اسلئے ہمیں اپنے طریقہ پر ان کی تجہیز و تکفین کی اجازت دی جائے۔ مگر نواب ضیا الدین احمد خاں بہادر تیر خشاں نہ مانے اور انہیں اہل تسنن کے طریقہ پر ہی دفن کیا۔ قبر سلطان جم میں خاندان لوہارو کے قبرستان میں ہے۔ جہاں اس خاندان کے اور افراد بھی دفن ہیں۔ میرزا حیرت نے لکھا ہے کہ اس احاطہ کی پختہ چار دیواری میرزا غالب کے کسی ہندو شاگرد نے بنوائی تھی۔ میں اس بیان کی کہیں سے تصدیق نہیں کر سکا۔ واللہ اعلم۔

لوحِ مرآ پر میرزا کے محبوب شاگرد میر ہمدی مجروح کا قلعہ تائیرخ ہے۔

پورا کتبہ یہ ہے۔

یا سحی یا قیوم

رشک عرقی و فخر طالب مرد۔ اسد اللہ خان غالب مرد
کل میں غم و اندوہ میں باخاطر محضوں
تھا تربت استاد پہ بیٹھا ہوا غم ناک
دیکھا جو مجھے منکر میں تاریخ کی مجروح
ہاتھ لے کر کہا ”گنج معانی ہے تیرا خاک“

میرزا کے اپنے سات بچے پیدا ہوئے۔ لڑکے بھی اور
اولاد اور خاندان لڑکیاں بھی۔ مگر کسی کی عمر نہ رہی تھی۔ زیادہ نہیں ہوئی۔

نواب الہی بخش خاں معروف کی دو صاحبزادیاں تھیں۔ بڑی بہنام بنیادی
بیگم تھا اور چھوٹی کا امراؤ بیگم۔ چھوٹی میرزا غالب کے نکاح میں آئیں اور بڑی نواب
غلام حسین خاں مسرور سے منسوب تھیں۔ ان کے دو صاحبزادے تھے۔ نواب
زمین العابدین خاں عارف اور نواب حیدر حسین خاں۔ جب میرزا غالب کا اپنا
کوئی بچہ زندہ نہ رہا تو انہوں نے نواب زمین العابدین خاں عارف کو متبنی کر لیا۔
عارف نہایت خوش گوشا عر تھے۔ میرزا ہی سے اصلاح لیتے تھے۔ اور طرز سخن
میں میرزا ہی کے پیرو تھے۔ ان خویوں کی وجہ سے میرزا کو بہت عزیز تھے۔ مگر
افسوس کہ میرزا کو ان کی جوانا مرگی کا داغ بھی اٹھانا پڑا۔ اس جو ان صالح کا جسے

علہ اردوئے معلیٰ ص ۱۵۱

علہ نواب غلام حسین خاں بیٹے تھے شرف الدولہ نواب فیض اللہ خاں بہادر سہراب جنگ ابن
نواب قاسم جان کے۔ اور قاسم جان بھائی تھے نواب عارف جان کے جن کی اولاد میں نواب
احمد بخش خاں اور نواب الہی بخش خاں تھے۔

میرزا راحت روح ناقوان“ اور ”سنت دودمان“ کہتے تھے۔ عین عالم شباب میں
 (اپریل ۱۸۵۲ء مطابق جمادی الثانی ۱۲۶۸ھ) بعارضۃ رُعات و اسہال انتقال
 ہو گیا۔ انتقال کے وقت عمر صرف ۳۵ برس تھی۔

میرزا غالب کو عارف کی موت کا سخت صدمہ ہوا۔ اسی موقعہ پر انہوں نے
 وہ دردناک اور مشہور نوحہ لکھا جس کا پہلا شعر ہے۔

لازم تھا کہ دیکھو مرا رستا کوئی دن اور
 تنہا گئے کیوں اب رہو تنہا کوئی دن اور

علیہ تذکرہ گلستان سخن میرزا قادر بخش صاحب۔ عارف مرحوم کا جو قلمی دیوان نواب
 ضیاء الدین احمد خاں تیسر خشاں کے پوتے اور نواب شجاع الدین احمد خاں ثاقب
 کے صاحبزادے میرزا شجاع الدین احمد خاں تآباں مرحوم کے خاندان میں محفوظ ہے۔
 اس کے آغاز میں جناب تیسر خشاں کے دوسرے صاحبزادے جناب سعید الدین
 احمد خاں طالب مرحوم کا لکھا ہوا دیباچہ ہے۔ ہم جناب تآباں مرحوم کی بیگم صاحبہ
 کے شکر گزار ہیں کہ انہوں نے ہمیں یہ دیوان دیکھنے کو دیا۔ اسی دیباچہ سے
 معلوم ہوا۔ کہ ان کا انتقال بعارضۃ رُعات و اسہال جمادی الثانی میں
 ہوا تھا۔

علیہ منشی کریم الدین کے تذکرہ ”طبقات الشعراء“ کی تالیف کے وقت (۱۲۶۳ھ
 میں) عارف کی عمر ۳۰ برس تھی۔ ظاہر ہے کہ پانچ برس بعد ۱۲۶۸ھ میں ان کی عمر
 ۳۵ برس ہوگی۔

عارف کے شاگرد الگزنڈر ہڈرے نے ایک دردناک مرثیہ لکھا جس میں تاریخ ”سرباس“ کے تخریجہ کے بعد اس مصرع سے نکالی ہے ع

عارف پسندِ رحمتِ حق ہو چکا ہے آج

عارف نے دو نکاح کئے۔ پہلا نواب شمس الدین احمد خاں عارف کی اولاد کی سگی ہمیشہ نواب بیگم سے اور دوسرا نواب بیگم کی وفات کے بعد۔ میرزا محمد علی بیگ بخارائی کی صاحبزادی بستی بیگم عرف نواب دلہن سی ہوا۔

علہ الگزنڈر ہڈرے آزاد۔ ان کے باپ ایک فرانسیسی شرا و شخص جینر ہڈرے تھے۔ جینر نے ایک مسلمان خاتون سے شادی کر لی تھی جس کے لہن سے الگزنڈر پیدا ہوئے۔ الگزنڈر ہڈرے فوج میں ملازم تھے۔ پہلے کچھ مدت ریاست جھجھج میں رہے۔ اس کے بعد الوریچلے گئے وہاں محکمہ توپ خانہ میں کپتانی کے عہدہ پر فائز ہوئے۔ رطب میں بھی ید طولیٰ حاصل تھا۔ مرصیوں کو دو ایام مفت تقسیم کیا کرتے تھے۔ الوریچ میں تھے کہ ۳۲ برس کی عمر میں ۲۷ جولائی ۱۸۷۱ء کو وفات پائی۔

شاعری میں عارف سے تلمذ تھا۔ میرزا غالب کے خطوط میں ان کا اکثر ذکر آیا ہے کہیں پورا نام ہے۔ کہیں الگ صاحب جو الگزنڈر کا مخفف ہے۔ خود آرتو نے بھی ایک شعر میں لکھا ہے۔
 کھوے جو کوئی لے الگ ساتھ ہو کیونکہ گلستاں سینہ داغدار تو اپنا اسے دکھا کہ یوں
 آزاد کی موت کے بعد ان کے بڑے بھائی طامس ہڈرے نے مرحوم کے دوست منشی شوکت علی کی مدد سے دیوان جمع کیا اور ۱۳۵۲ھ میں مطبع احمدی آگرہ سے شائع کیا۔ شروع میں دو دیباچے ہیں۔ منشی شوکت علی کا فارسی میں اور طامس ہڈرے کا اردو میں۔ اس کے بعد قصاید ہیں پھر غزلیات اور قطعات وغیرہ۔ سارا کلام نہایت پختہ ہے۔

اس شادی سے ان کے دو بچے ہوئے۔ بڑے کا نام باقر علی خاں تھا اور چھوٹے کا حسین علی خاں۔ بستی بیگم عارف سے تین چار ماہ پہلے فوت ہوئیں جب ۱۲۵۲ھ میں عارف کی وفات ہوئی تو میرزا غالب حسین علی خاں کو اپنے گھر لے آئے علیہ جو اس وقت صرف دو برس کے تھے۔ باقر علی خاں بدستور اپنی جدہ ماجدہ بنیادی گم کے پاس رہے۔ مگر بنیادی بیگم بھی عارف کی موت کے بعد زیادہ دن زندہ نہیں رہیں۔ اور اس کے بعد باقر علی خاں بھی میرزا کے پاس آ گئے۔

میرزا باقر علی خاں اپنے والد کی وفات کے وقت پانچ برس میرزا باقر علی خاں کے تھے۔ انکا نکاح میرزا غالب کی زندگی ہی میں نواب ضیاء الدین احمد خاں کی صاحبزادی جناب نظم زمانی بیگم عرف بگام بیگم صاحبہ سے ہوا۔ علیہ میرزا نے دس بیویاں لکھا ہے کہ ان دونوں بچوں کو میرے گھر آئے کم و بیش پانچ برس ہوئے ہیں۔ اس سے بھی یہی معلوم ہوتا ہے کہ ۱۲۵۲ھ میں حسین علی خاں آئے۔ اور بڑے بھائی اس کے بعد۔ (کلیات نثر فارسی صفحہ ۱۹۷)۔

علیہ جناب بگام بیگم صاحبہ کی عمر اس وقت ۸ برس کے قریب ہو۔ کبر سن کی وجہ سے نقل سماعت کا عارضہ ہے۔ مگر حافظہ ابھی تک بہت اچھا ہے میرزا کے خاندان کے حالات کی کمی تفصیلاً اور متعدد ناموں کی تحقیق انہیں سے ہوئی۔ میں نواب علاؤ الدین احمد خاں بہادر علیٰ مرحوم کے صاحبزادے نواب ضمیر الدین احمد خاں عرف ضمیر مرزا صاحب سلمہ اللہ تعالیٰ کا بھی شکر گزار ہوں کہ انہوں نے جناب بیگم صاحبہ سے میرزا تعارف کرایا۔ مرزا محمد حسن خاں عرف مرزا فخر کا شکریہ بھی مجھ پر واجب ہے۔ جنہوں نے نواب ضمیر مرزا صاحب سے ملاقات میں رہ نائی کی جناب مرزا فخر، نواب (باقی صفحہ ۷۱ کے نیچے ملاحظہ فرمائیے)

شادی کے وقت میرزا باقر علی خاں کی عمر ۱۷ برس تھی اور جناب بیگم صاحبہ کی ۱۲ برس۔ اولاد میں صرف تین صاحبزادیاں ہوئیں۔ فرزند زینہ کوئی نہیں ہوا۔ سب سے بڑی صاحبزادی محمد سلطان بیگم صاحبہ عرف چند بیگم (۱۲۸۱ھ) (۱۸۶۵ء) میں پیدا ہوئیں۔ میرزا غالب انہیں ہمیشہ لڑکے کی طرح پیار کرتے اور میرزا جیون بیگ کہہ کر پکارتے تھے۔ سید حسین میں ان کی ولادت کا قطعہ تاریخ موجود ہے۔

یہ من زہد مقدم فرزند میرزا باقر
 طریقی تعمیر ورزید و جان غالب گفت
 اس قطعہ سے بھی یہی معلوم ہوتا ہے گویا کسی فرزند زینہ کی تاریخ ہے۔ روراصل
 یہ اسی صاحبزادی کی تاریخ ولادت ہے۔ ان کا نکاح میرزا شجاع الدین احمد خاں تاجاں مرحوم سے ہوا۔ افسوس کہ ان کے کوئی اولاد نہیں ہوئی۔

میرزا باقر علی خاں کی دوسری صاحبزادی جناب فاطمہ سلطان بیگم صاحبہ عرف بندو بیگم تھیں۔ ان کا نکاح نواب علانی مرحوم کے صاحبزادے میرزا بشیر الدین احمد خاں مرحوم سے ہوا تھا۔ ان کی اولاد موجود ہے۔

تیسری صاحبزادی جناب رقیہ سلطان بیگم صاحبہ عرف چچن بیگم ہیں۔ ان کا نکاح کرنل زید احمد (ذوالنور علی احمد) صاحب سے ہوا۔ ان کی اولاد بھی موجود ہے۔

(بلسلسلہ حاشیہ صفحہ ۷۰) زین العابدین خاں عارف کے سگے بھتیجے اور میرزا حبیب الدین خاں مرحوم کے صاحبزادے ہیں۔ اس وقت ان کی عمر ۸۶ برس ہے۔ خدائے قیوم انہیں عمر طویل عطا فرمائے۔

میرزا باقر علی خاں شعر بھی کہتے تھے۔ کامل تخلص تھا۔ غالب کے شاگرد میرزا
 قربان علی بیگ کا سالک سے مشورہ سخن کرتے تھے۔ میرزا غالب ابھی زندہ تھے کہ وہ
 بیس برس کی عمر میں مہاراجہ الور کے پاس ملازم ہو گئے تھے۔ وہاں سے ساٹھ روپیہ
 ماہوار پاتے تھے۔ مگر وفات سے دو تین برس پہلے ملازمت ترک کر کے دہلی چلے
 آئے اور گھوڑوں کی تجارت کرنے لگے تھے۔ حیدر آباد سے بھی بلاوا آیا تھا مگر افسوس
 کہ وہاں جانا نصیب نہ ہوا اور موت کا بلاوا آگیا۔ ان کا انتقال یکم جمادی الاول
 ۱۲۹۳ھ (۲۵ مئی ۱۸۷۷ء) کو ہوا۔ وفات کے وقت عمر صرف ۲۸ برس اور
 چھ ماہ تھی۔ انا للہ وانا الیہ راجعون۔

مدفن سلطان جی میں حضرت محبوب الہی کی پائنتی ابنی خاندانی ہڑواڑ
 میں ہے۔ لوح مزار پر یہ تاریخ لکھی ہے۔

ہوا الغفور

چو زبیر غم خانہ دنیا سفر کرد
 سوئے بارغ جناں باقر علی خاں
 بسالی رحلتش تحریر کردید
 بود مینو مکاں باقر علی خاں

مرزا حسین علی خاں اپنے بھائی سے تین برس چھوٹے
 میرزا حسین علی خاں تھے۔ ان کا سن پیدائش ۱۲۹۳ھ ہے۔ غالب
 ان کو بہت عزیز رکھتے اور ان کے ہر طرح کے لاڈ چاؤ برداشت کرتے تھے۔
 حسین علی خاں کا نکاح غالب کی زندگی میں نہیں ہوا۔ نسبت قرار پا چکی تھی۔

فخر الدولہ نواب احمد بخش خاں بہادر کے ایک بھائی نبی بخش خاں بہادر تھے۔ ان کے پوتے مرزا اکبر علی خاں نے جنرل اختر لونی کی صاحبزادی علی سے نکاح کر لیا تھا۔ اس نکاح کا نتیجہ ایک لڑکی نور شید بیگم تھیں جو مرزا حسین علی خاں سے منسوب تھیں۔ میرزا غالب اپنی زندگی کے آخری ایام میں اس شادی کے انتظام کے لئے نواب کلب علی خاں خلد آشتیاں سے مدد مانگ رہے تھے۔ نواب خلد آشتیاں نے مدد کا وعدہ کیا تھا، اسی زمانہ میں میرزا کے اپنے قرض خواہوں نے انہیں تنگ کرنا شروع کیا۔ ان کا سہارا لے دے کے ایک دربارہ رام پور ہی تھا۔ انہیں اس میں شرم محسوس ہوئی کہ اپنے آٹھ سو روپیہ قرض کے ادا کرنے کیلئے بھی مدد مانگوں اور حسین علی خاں کی شادی کے لئے بھی روپیہ طلب کروں۔ آخر انہوں نے درخواست دی کہ میں فی الحال حسین علی خاں کا نکاح نہیں کرنا چاہتا۔ مجھے صرف آٹھ سو روپیہ عطا کیا جائے کہ میں قرض سے سبکدوش ہو جاؤں۔

علیہ جنرل اختر لونی نے ایک عورت مبارک بیگم سے شادی کر لی تھی۔ اسی مبارک بیگم کی بنائی ہوئی وہ مسجد ہے جو دہلی میں حوض قاضی کے پاس بازار سرکی والاں میں تھا نہ کے متصل موجود ہے۔ یہ پوری سنگ مرخ کی بنی ہے اور اسی لئے لال مسجد کے نام سے مشہور ہے۔ پیش طاق پر یہ قطعہ سنگ مرمر کی تختی پر کندہ کیا ہوا موجود ہے۔

مبارک بیگم ایس مسجد بنا کر د
کہ باشد برتر از چرخ مقوس
کم از بیت المقدس نسبت شائش
بگو ایس ثانی بیت مقدس

مزید تفصیلات کیلئے دیکھو واقعات دار الحکومت دہلی (مولوی بشیر الدین احمد) حصہ دوم صفحہ ۳۳۵

مگر افسوس کہ ان کی کوئی آرزو بھی پوری نہ ہوئی۔ ابھی وہ قرض بھی ادا نہ کر سکے تھے کہ فروری ۱۸۶۹ء میں پیام اجل آپہنچا۔

مرزا حسین علی خاں اردو فارسی دونوں زبانوں میں شعر کہتے تھے۔ اردو میں شاداں اور فارسی میں خیالی تخلص تھا۔ میرزا غالب کی وفات کے بعد وہ رام پور چلے گئے وہاں سے پچیس روپیہ ماہوار وظیفہ مقرر ہو گیا تھا۔ مگر معلوم کیوں ملازمت چھوڑ دی چلے آئے۔ بڑے بھائی کی وفات کا انہیں بہت صدمہ ہوا اور اس کے بعد صحت خراب رہنے لگی آخر ۲۸ ستمبر ۱۸۸۸ء (یکم شوال ۱۲۹۷ھ) کو ان سے جاملے۔ وفات کے وقت عمر تیس برس کے قریب تھی۔

بیگم کی وفات میرزا کی وفات کے بعد جناب امراؤ بیگم پر گویا غم و الم ملتی تھی۔ وہ بند ہو گئی۔ رام پور کا وظیفہ بھی بند ہو گیا۔ بیوگی کا غم جدا ذرائع آمدنی کا بند ہونا اس کے علاوہ اور میرزا مرحوم کے قرض خواہوں کے تقاضوں کی کوفت سب پر مستزاد۔ آخر انہوں نے یکم اگست ۱۸۶۹ء کو نواب خلدائیشاہ کی خدمت میں لکھا کہ آٹھ سو روپیہ میرزا صاحب مرحوم کا قرض باقی ہے۔ مدد فرمائی جائے۔ جب ایک ماہ تک اس درخواست پر کوئی حکم صادر نہ ہوا تو انہوں نے دو ستمبر ۱۸۶۹ء کو دوبارہ لکھا۔ اس پر ۹ ستمبر کو حکم ہوا کہ رقم مطلوب بھیج دی جائے۔

امراؤ بیگم صاحبہ نے سرکار انگریزی میں بھی درخواست دی تھی۔ کہ

عہدہ مکاتیب غالب۔ صفحہ ۲۲۲ (دیباچہ)

میرزا صاحب مرحوم کی پنشن ان کے متبنی بیٹے میرزا حسین علی خاں کے نام جاری کر دی جائے۔ ڈپٹی کمشنر دہلی نے رپورٹ خاطر خواہ کی۔ مگر صاحب کمشنر بہادر نے حکم دیا کہ متبنی کی پنشن نہیں ہو سکتی۔ ہاں زوجہ کے واسطے مبلغ دس روپیہ تجویز ہوں گے۔..... بشرط اینکہ وہ بچہ پری میں حاضر ہوں۔ یہ شرط بیگم صاحبہ نے منظور نہ کی۔ مگر یوں معلوم ہوتا ہے کہ کوشش اس کے بعد بھی جاری رہی۔

جناب معظم دہانی بیگم صاحبہ کا بیان ہے کہ ان کی وفات عین میرزا صاحب مرحوم کے برسی والے دن ۲۲ ذی قعدہ ۱۲۸۶ھ مطابق ۴ فروری ۱۸۷۰ء ہوئی۔ ہم لوگ برسی کے انتظامات میں مصروف تھے کہ انہوں نے دس گیارہ بجے دن کو انتقال فرمایا۔ پنشن کا حکم آپکا تھا مگر لینے کی نوبت نہیں آئی تھی۔ انا للہ وانا الیہ راجعون۔ اللہ بس باقی ہو۔

تصنیفات

۱۔ فارسی

کلیاتِ نشر کلیاتِ نشر فارسی میں تین کتابیں ہیں۔ پنج آہنگ۔ مہرِ نیمروز اور دستنبو۔ یکجا شائع ہونے سے پہلے بھی مختلف اوقات میں ان کے کئی ایڈیشن شائع ہو چکے تھے۔

۱۔ پنج آہنگ پنج آہنگ پانچ حصوں پر مشتمل ہے۔ آہنگِ اول، القاب و مصطلحات و لغاتِ فارسی۔ آہنگِ سوم، اشعارِ مکتوبی منتخب از دیوانِ غالب۔ آہنگِ چہارم، خطبِ کتب و تفاریط و عباراتِ متفرقہ۔ آہنگِ پنجم، مکاتیب۔

میرزا علی بخش خاں رنجوب پنج آہنگ کے دیباچہ میں لکھتے ہیں، کہ میں ۱۲۸۵ھ میں نواب شمس الدین احمد خاں کی وفات کے بعد جے پور سے دہلی پہنچا، تو میرزا غالب کا دیوانِ فارسی موسوم بہ میخانہ آرزو مکمل ہو چکا تھا۔ اس میں کی نشر کو میں نے میرزا سے پڑھا تو میرے دل میں خیال گزرا کہ اس نشر اور دوسری متفرق فارسی عبارتوں کو یکجا کر دینا چاہیے مگر کمزوری نے اجازت نہ دی، کہ ایسا کرتا حتیٰ کہ حکیم رضی الدین حسن خاں بہادر نے تحریک کی کہ ان اوراق کو ضرور جمع کر دیا جائے۔ میرے ہم سبق میر محمد حسین خاں صاحب بھی میرا ہاتھ بٹانے پر تیار ہو گئے۔ مجھے بھی خیال گزرا کہ اگر یہ جمع ہو جائیں تو میرا

لڑکا غلام فخر الدین خاں ان سے مستفید ہوگا۔ لہذا میں نے اس کام پر کمر بستہ
یا بندھ لی۔

آہنگِ اول و دوم و سوم کا زمانہ تصنیف ۱۲۵۷ھ ہے۔ جب اس سال
انگریزوں نے بھرت پور کے قلعہ پر چڑھائی کی تو فخر الدین نے نواب احمد بخش خاں بہادر
بھی انگریزوں کی طرف سے شامل جنگ تھے۔ اس سحر کے میں غالب اور رنجور
دونوں ان کے ہم رکاب تھے۔ رنجور نے غالب سے یہ خواہش ظاہر کی کہ اگر آپ
تمام ایسے کلمات جمع کر دیں جو رسمی خطوں میں "القاب و آداب اور شکوہ و شکوہ
و شادی و غم" کے اظہار کے لئے استعمال کئے جاتے ہیں تو بہت مفید ہوگا۔ اس
پرمیرزا نے آہنگِ اول و دوم تحریر کئے۔ بعد میں آہنگِ سوم لکھا۔ اس میں اپنے
دیوان سے انتخاب کر کے وہ اشعار جمع کر دئے جو خطوط و مکتوبات وغیرہ میں استعمال
کئے جاسکتے ہیں۔

یوں تو مختلف حیثیتوں سے پانچوں حصے ہی قابلِ قدر ہیں لیکن آہنگِ پنجم
خصوصاً بہت اہم چیز ہے۔ کیونکہ اس میں میرزا کے وہ فارسی خطوط ہیں، جو انہوں نے
غدر سے پہلے اپنے احباب کو لکھے تھے۔ اس سے ان کی زندگی کے اس زمانہ کے
حالات معلوم ہوتے ہیں جس کے لئے ہمارے پاس اور کوئی ماخذ نہیں۔

پنج آہنگِ دو دفعہ علیحدہ چھپی۔ ایک بار قلعہ کے مطبع سطانی میں اور
دوسری دفعہ فشتی نور الدین کے چھاپہ خانے میں ۱۲۵۷ھ۔ فشتی نور الدین کے مطبع والا

نسخہ میری نظر سے نہیں گزرا۔ دوسرا نسخہ میں نے دیکھا ہے۔ اس پر تاریخ طباعت ۴ راکیت ۱۲۴۹ھ (۱۳۳۱ رمضان ۱۲۶۵ھ) درج ہے۔ یہ حکیم غلام نجف خاں بہادر کی تصحیح و ترتیب اور اہتمام سے شائع ہوا تھا۔

مگر جیسا کہ میرزا نے خود لکھا ہے یہ مجموعہ نثر مکمل نہیں۔ ان تحریروں کے علاوہ بھی جو غدر میں نواب منیار الدین احمد خاں نیر خشاں اور حسین میرزا کے کتب خانوں سے ضائع ہو گئیں، بعض اور چیزیں ادھر ادھر منتشر پڑی ہیں جو اس میں شامل نہیں۔

۲۔ مہر نیم روز۔ میرزا ۴ جولائی ۱۸۵۰ء کو تاریخ نگاری کی خدمت پر مامور ہوئے۔ وہ ۱۱ جون ۱۸۵۲ء کو منشی جواہر سنگھ جوہر کو لکھتے ہیں۔

”مسودہ روزنامہ روداد اور نگ نشیدنان چغتائیہ بدست ہیرا سنگھ خاں داشتہ ایم و ہنوز از رسیدنش نشان دریافتہ ام، اگر رسیدہ است بنویسند ورنہ از ہیرا سنگھ باز پرس کنند“

اس سے ظاہر ہے کہ اگر مسودہ تاریخ ۱۱ جون سے پہلے جوہر کو بھیجا جا چکا تھا۔ تو اسے ایک دواہ اس سے پیشتر ختم ہو جانا چاہئے۔ ایک دوسرے خط جوہر کو رجب علی صاحب کے نام لکھا گیا ہے معلوم ہوتا ہے کہ مہر نیم روز تاریخ ۱۸۵۲ء سے پہلے مکمل ہو چکی تھی۔ مگر اس کے چھپنے کی نوبت دو برس

عہ کلیات نثر فارسی صفحہ ۷۶

عہ اردو کے معنی صفحہ ۱۲

تک نہیں آئی۔ یہ پہلی بار ۱۲۷۵ھ (۱۸۵۷ء) میں فخر المصالح میں چھپی۔
 (دوسری بار پچھلے دنوں لاہور سے پروفیسر اولاد حسین شاداں کی تصحیح اور تخریص
 کے ساتھ مطبع کرمی سے شائع ہوئی ہے۔)

۳۔ دستنبو جو کچھ لکھتے جاتے تھے۔ ساتھ کے ساتھ اس کی ایک نقل میر
 ہدیٰ مجروح کو بھی بھیج دیتے تھے۔ لیکن ہے وہ ابھی اور زیادہ لکھتے۔ "مگر منشی
 امید سنگھ اندر والے میرزا کی ملاقات کو آئے اور انہوں نے دستنبو کا مسودہ لکھ کر
 اسے چھاپنے کا قصد کیا۔ اس لئے انہوں نے یکم اگست ۱۲۷۵ھ تک کے
 حالات لکھ کر کتاب ختم کر دی۔ میر ہدیٰ کو لکھتے ہیں :-

”صاحب ہم نے گھر کر اس تحریر فارسی کو تمام کیا۔ دفتر بند کیا اور یہ کہہ
 دیا کہ یکم اگست ۱۲۷۵ھ تک میں نے پندرہ مہینے کا حال لکھا اور آگے لکھنا
 موقوف کیا۔ تم کو آگے اس سے لکھا تھا کہ تم اپنے اوراق کا فقرہ اخیر
 لکھ بیجو۔ اب پھر تم کو لکھا جاتا ہے کہ جلد لکھو تاکہ میں اس کے آگے
 کی عبارت تم کو لکھ کر بھیج دوں۔“

میرزا نے کتاب کا مسودہ ستمبر میں منشی ہر گوپال نفثہ کے پاس آگرہ بھیج دیا تھا وہاں
 نفثہ کے علاوہ غالب کے دو اور خلص دوست منشی نبی بخش حقیر اور میرزا حاتم علی
 قہر بھی تھے۔ مطبع مفید خلاق کے مالک منشی شیونرائن بھی ان کے عزیزوں میں
 سے تھے۔ ان چاروں حضرات نے دستنبو کی اشاعت کے تمام مراحل کی نگرانی

کی۔ پہلا ایڈیشن مطبع مفید خلائق سے نومبر ۱۸۵۷ء کے پہلے ہفتہ میں چھپ کر بازار میں آیا۔ اس میں صرف پانسو نسخے چھپے تھے اور ۸۰ قیمت تھی۔ یہ پورا ایڈیشن پانچ ماہ کی مدت میں ختم ہو گیا۔ میرزا منشی شیونرائن کو۔ اپریل ۱۸۵۹ء میں لکھتے ہیں۔ ”دیکھو صاحب تم گھبراتے تھے۔ آخر یہ جنس پڑی نہ رہی اور بک گئی۔“

اس کے بعد دوسرا ایڈیشن ۱۸۶۵ء میں چھپا۔ میرزا ان دنوں رام پور میں تھے۔ کہ حکومت پنجاب نے ان سے اس کا ایک نسخہ طلب کیا۔ کیونکہ میرزا نے درخواست دے رکھی تھی کہ دستنبو کو حکومت اپنے خرچ پر شائع کرے۔ میرزا صاحب نے ایک نسخہ صحیح کر کے لٹریری سوسائٹی روہیل کھنڈ کے مطبع واقعہ بریلی میں چھپنے کو بھیجا۔ بریلی کے قاضی عبدالجلیل صاحب میرزا کے شاگرد اور عزیز تھے۔ میرا خیال ہے کہ یہ ایڈیشن انہیں کی نگرانی میں شائع ہوا ہوگا۔ اس نسخہ کے خاتمہ کی عبارت ہے:-

لله الحمد کہ کتاب افادت انتساب بفرہنگ ودانش مرسوم و دستنبوی
موسوم چکیدہ قلم جاوہر رقم..... بنجم الدولہ دبیر الملک اسد اللہ خان
بہادر نظام جنگ المتخلص بہ غالب عرف میرزا نوشہ مد اللہ ظلال فیوضہ
باہتمام منشی بھندن لال صاحب در قالب طبع آمد و از نسخہ صحیحہ مرسلہ
مصنف صاحب نقل شد و تصحیح تام در ۱۸۶۵ء حسن اختتام یافت۔

تیسرا ایڈیشن بھی اسی مطبع سے ۱۸۷۱ء میں شائع ہوا۔

ان دونوں ایڈیشنوں میں ترتیب بدل دی گئی تھی۔ پہلے ایڈیشن کے آغاز

میں میرزا کا قصیدہ تھا جو انہوں نے ملکہ مظہر کی مدح میں لکھا تھا۔ شمار یافت۔ روزگار یافت۔ اور اس کے بعد اصل دستنبو تھا۔ دوسرے اور تیسرے ایڈیشن میں پہلے دستنبو کی نشراور آخر میں یہ قصیدہ ہے اور اس کے علاوہ وہ قطعہ ہے۔ روزگار چراغاں۔ اختہار چراغاں۔ جو انہوں نے دہلی کی فتح کی خوشی میں چراغاں کے موقع پر اکتوبر ۱۸۵۶ء میں لکھا تھا۔

کلیاتِ نشر کی اشاعت جیسا کہ میرزا نے کلیاتِ نشر میں پنج آہنگ کے تحت پر لکھا ہے ۱۲۸ھ میں منشی نو کشور صاحب دہلی آئے اور میرزا کی ملاقات کے لئے گئے۔ انہوں نے کلیاتِ نشر چھاپنے کی اجازت چاہی میرزا نے یہ تینوں کتابیں نواب غیاث الدین احمد خاں قیر بخشاں سے لے کر مفتی صاحب موصوف کو دیں۔ جنہیں وہ اپنے ساتھ لکھنؤ لے گئے۔ جہاں ان کے مشہور مطبع نو کشور سے یہ کلیات پہلی بار جنوری ۱۸۶۵ء (رمضان ۱۲۸۴ھ) میں شائع ہوا۔ اس کا دوسرا اور تیسرا ایڈیشن بھی اسی مطبع سے بالترتیب ۱۸۷۱ء اور ۱۸۷۲ء میں شائع ہوا۔

۴۔ قاطع برہان میرزا جب غدد کے دنوں میں دروازہ بند کر کے بیٹھ گئے۔ تو ان کے پاس چھاپے کی ”برہان قاطع“ کا ایک نسخہ تھا۔ یہ مولوی محمد حسین تیریزی کی لکھی ہوئی لغت فارسی کی مشہور کتاب ہے میرزا نے فرصت کے اوقات میں اس کا مطالعہ کیا تو انہوں نے دیکھا کہ اس میں بے شمار غلطیاں ہیں۔ وہ اس کتاب کے حاشیہ پر اعتراض لکھتے رہے اور آخر میں انہیں مرتب کر کے ”قاطع برہان“ عہ ”برہان قاطع“ کا وہ نسخہ جو ایام غدد میں میرزا کے مطالعہ میں تھا اور جس کے حاشیہ پر انہوں نے اپنے اعتراضات لکھے تھے۔ اب لمبی ریاست نوبارہ کے کتب خانہ میں محفوظ ہے۔

کے عنوان سے لکھوایا۔ اگرچہ کتاب ۱۸۶۱ء میں مکمل ہو چکی تھی۔ مگر اس کے چھپنے کے سامان دو سال تک پیدا نہ ہوئے۔ آخر ۱۸۶۲ء میں نواب یوسف علی خاں بہادر کی مدد سے اس کا پہلا ایڈیشن مطبع نو کشور سے شائع ہوا۔ اس کی قیمت ایک روپیہ تھی۔ خود میرزا نے اس کے پچاس نسخے خرید کر دو سنتوں میں تقسیم کئے تھے۔

درفش کا دیوانی قاطع برہان میں مزید مطالب و اعتراضات کا اضافہ کر کے میرزا درفش کا دیوانی نے اسے دوسری بار دسمبر ۱۸۶۵ء میں چھپوایا۔ اور اس کا نام درفش کا دیوانی رکھا۔ یہ ایڈیشن مطبع اکمل المطابع میں چھپا تھا۔ اور اس کی چھپائی میں میر غلام بابا خاں رئیس سورت نے انہیں مدد دی تھی۔ پہلے ایک گھڑی بجی اور پھر سوروپے۔ اس ایڈیشن کے صرف تین سو نسخے چھپے تھے۔ ان کا ارادہ تھا کہ ان میں سے ڈیڑھ سو میر صاحب موصوف کی نذر کریں گے۔ مگر انہوں نے لکھ دیا کہ اتنے نسخے بھیجنے کی ضرورت نہیں۔ اس اطلاع کے ملنے سے پہلے میرزا ۱۳۱۳ھ نسخے ان کو بھیج چکے تھے۔ اس کے بعد پھر انہوں نے کوئی کتاب نہیں بھیجی۔

جیسا کہ میرزا علی بخش خاں رنجور نے کلیاتِ شرفارسی
۵۔ کلیاتِ نظم فارسی کے دیباچہ میں لکھا ہے۔ میرزا کا فارسی کلام ۱۸۳۵ء میں میخانہ آرزو کے عنوان سے مرتب ہو چکا تھا۔ مگر اصل میں اس کا پہلا ایڈیشن ۱۸۴۵ء

ع ۱۸۴۵ اردوی معلیٰ صفحہ ۱۶

ع ۲۲ ایضاً صفحہ

ع ۲۳ ایضاً صفحہ

ع ۱۸۵۰ ایضاً صفحہ

میں شائع ہوا۔ یہ نواب ضیاء الدین احمد خاں بہادر کی تصحیح و ترتیب کے بعد مطبع دارالسلام دہلی میں چھپا تھا۔

اس کے بعد کا جتنا کلام تھا۔ وہ نواب ضیاء الدین احمد خاں کے پاس جمع ہوتا رہا۔ مگر غدر کی ناور گردی میں جب ان کا کتب خانہ لٹا تو اس میں میرزا کا کلام بھی ضائع ہو گیا۔ ۱۸۶۲ء تک جو کچھ دوبارہ جمع ہو سکا۔ وہ منشی نوکشور نے نواب ضیاء الدین احمد خاں کے صاحبزادے نواب شہاب الدین احمد خاں ثاقب سے منگوا لیا اور اپنے مطبع میں چھاپنا شروع کر دیا۔ یوں اس کا دوسرا ایڈیشن نومبر ۱۸۶۳ء میں تیار ہو کر مطبع سے باہر آیا۔ چھپنے سے قبل منشی صاحب موصوف نے میرزا سے اقرار کیا تھا کہ آپ کو کتاب سواتین روپیہ نسخہ کے حساب سے دیا جائے گی۔ مگر بعد میں انہوں نے شاید لاگت کی زیادتی کی وجہ سے اس کی قیمت پانچ روپیہ کر دی۔ میرزا یہ قیمت بھی ادا کرنے پر تیار تھے مگر منشی صاحب موصوف نے انہیں سواتین کے نرخ ہی سے دینا منظور کر لیا اور میرزا اور نواب علامہ الدین احمد خاں بہادر دونوں نے دس دس نسخے اسی قیمت پر خریدے۔ کلیات کا دوسرا ایڈیشن اسی مطبع سے ۱۸۹۳ء میں شائع ہوا۔ اور تیسرا ۱۹۲۷ء میں۔

۲۔ سببِ حلیہ میں میرزا نے حکیم غلام رضا خاں صاحب کے اصرار پر ۱۲۸۰ھ میں مثنوی ابرگہار کو علیحدہ چھاپنے کی اجازت دیدی۔ حالانکہ وہ کلیات میں شامل تھی۔ یہ نسخہ اکمل المطابع سے شائع ہوا تھا۔ مثنوی کے اس ایڈیشن کے آخر میں دو تصدیقے اور دو قطعے جو کلیات کے بعد لکھے گئے تھے اور چند رباعیاں بھی جو کلیات

میں چھپنے سے روک لی تھیں شامل کر دی گئیں۔ بعد میں یہ تصاویر و قطعات وغیرہ دوسرے کلام کے ساتھ ملا کر سید حسین کے عنوان سے ربیع الثانی ۱۲۸۵ھ (اگست ۱۸۶۸ء) میں مطبع محمدی سے شائع ہوئے۔ یہ مختصر مجموعہ دوبارہ کہیں سے شائع نہیں ہوا نہ اسے کلیات کے کسی ایڈیشن میں شامل کیا گیا۔ اس وجہ سے یہ نایاب ہو چکا تھا۔ ابھی حال میں (۱۳۸۶ء) مکتبہ جامعہ نے اسے جدید برقی پریس دہلی میں چھپوا کے دوبارہ شائع کیا ہے۔ پہلے ایڈیشن میں ترتیب کلام کا کوئی خیال نہیں رکھا گیا تھا۔ اس میں یہ نقص دور کر دیا گیا ہے۔ نیز کلیات نظم و نثر کے علاوہ جتنا کلام ادھر ادھر منتشر حالت میں پڑا تھا اسے بھی اکٹھا کر کے اس میں شامل کر دیا ہے۔

ب۔ اردو

میرزا اگرچہ اردو کلام کو اپنے لئے باعثِ ننگ اور اپنے خاص
۱۔ دیوان اردو رنگ سے الگ چیز سمجھتے رہے۔ مگر اس میں شبہ نہیں کہ انہوں نے ابتداً اردو ہی سے کی تھی اور آج ان کی شہرت کا دیوان اردو دیوان کی بنیادوں ہی پر قائم ہے۔ میرزا کا اردو دیوان غدر سے پہلے دوبار چھپا تھا۔ جب انہوں نے مولوی فضل حق صاحب خیر آبادی اور دوسرے دوستوں کے مشورہ سے اپنا رنگ سخن بدلا تو اپنی پہلے کلام کا ایک انتخاب بھی کیا۔ یہی انتخاب پہلی بار ۱۲۵۴ھ (دسمبر ۱۸۳۷ء) میں غلام میرزا نے اپنے اردو اور فارسی دیوانوں کے دو انتخاب خود کئے۔ ایک مولوی سراج الدین احمد صاحب کی فرمائش پر گل رعنا کے نام سے یہ انتخاب اب نایاب ہے مگر اسکے شروع اور آخر کی فارسی نثر میں میرزا کے کلیات نثر میں شامل ہیں۔ دوسرا انہوں نے نواب کلہا علی خاں بہادر کی فرمائش پر ۱۲۸۵ھ میں کیا۔ یہ ریاست رام پور کے کتب خانہ میں محفوظ ہے اور کاتب غالب کے مرتب نے بشارت دی ہے کہ مختصر یہ شائع ہونے والا ہے۔ غلام میرزا کا ایک قلمی نسخہ (باقی صفحہ پر)

فخر المطالع سے شائع ہوا۔ یہ ایڈیشن ہماری نظر سے نہیں گذرا مگر اس کے آخر میں نواب ضیاء الدین احمد خاں بہادر کی جو تقریظ تھی۔ وہ آثار الصنادید (مدرسہ) میں موجود ہے۔ اس سے معلوم ہوتا ہے کہ اس میں کل ۱۰۷۲ شعر تھے۔

دوسرا ایڈیشن ۱۲۷۵ھ (۱۸۵۵ء) میں شائع ہوا۔ اس کے آخر میں بھی تقریظ ہے۔ اس میں لکھا ہے کہ اس نسخہ میں کل ۱۰۷۲ شعر ہیں۔ اس نسخہ کی ترتیب متداول نسخوں سے مختلف ہے۔ غالباً پہلے ایڈیشن میں بھی اسی طرح ہوگی آغاز میں قطعات ہیں پھر ایک ثنوی اور قصیدے ہیں۔ قصیدوں کے بعد غزلیات ہیں اور سب سے آخر میں رباعیاں۔ آخر میں تیر رخشاں کی فارسی تقریظ اور شروع میں میرزا کا دہنا فارسی دیباچہ ہے۔

مئی ۱۲۷۵ھ میں غدر سے چند دن پہلے میرزا نے اپنے دیوان اردو کا ایک نسخہ نواب یوسف علی خاں فردوس مکان کے پاس بھیجا تھا۔ جب میرزا جنوری ۱۲۷۶ھ میں رام پور گئے تو نواب ضیاء الدین احمد خاں نے ان سے کہا کہ رام پور والے نسخہ کی ایک نقل لے کر مجھے بھیج دیں۔ کیونکہ ان کا اپنا نسخہ غدر میں ضائع ہو گیا تھا۔ رام پوری میں میرزا کو میرٹھ کے ایک شخص عظیم الدین احمد کا خط ملا کہ میں آپ کا اردو دیوان چھاپنا چاہتا ہوں۔ مجھے اجازت عطا ہو۔ میرزا نے اس کا کوئی جواب

(بلسلسہ حاشیہ صفحہ ۸۴) جس میں ان کا نظری کلام بھی موجود تھا۔ ریاست بھوپال کے کتب خانہ میں محفوظ تھا۔ جہاں سے یہ نسخہ حمید یہ کے نام سے شائع ہو چکا ہے مولانا عبد الباقی اسی نے بھی کچھ کلام میرزا کے نام سے چھاپا ہے مگر وہ دراصل غالب کا نہیں۔

عہ مکاتیب غالب ص ۱

نہ دیا مگر واپسی پر جب وہ میرٹھ میں نواب محمد مصطفیٰ خاں بہادر شیعہ کے پاس ٹھہرے تو انہوں نے عظیم الدین احمد کی سفارش کی اور میرزا نے دہلی بھیج کر نواب ضیاء الدین احمد خاں سے اردو دیوان کا نسخہ لے کر میرٹھ بھیج دیا۔ تھوڑے دن بعد ان کے دست اور عزیز منشی شیونرائن مالک مطبع مفید خلاق اگرہ نے انہیں لکھا کہ آپ نے گھر کا مطبع چھوڑ کر دیوان میرٹھ کیوں بھیجا ہے تو انہوں نے یہ اصرار تمام میرٹھ سے نسخہ واپس منگو کر اسے منشی شیونرائن کے پاس اگرے بھیج دیا۔ دیوان ابھی اگرہ میں چھپنا شروع بھی نہیں ہوا تھا کہ انہوں نے دہلی میں مطبع احمدی واقع شاہدرہ کے مالک محمد حسین خاں کو اس کے چھاپنے کی اجازت دیدی۔ مگر یہ نسخہ اتنا غلط و سلت چھپا کہ میرزا نے خود ایک نسخہ کی نظر ثانی تصحیح کر کے مطبع احمدی کے مالک محمد حسین خاں مذکور کو دیا۔ انہوں نے اس نسخہ کو محمد عبدالرحمن خاں بہتم مطبع نظامی کانپور کے پاس بھیج دیا۔ مطبع احمدی کے نسخہ پر تاریخ ۲۰ محرم ۱۲۸۵ھ (۲۹ جولائی ۱۸۶۱ء) درج ہے اور مطبع نظامی کے آخر میں ذی الحجہ ۱۲۸۵ھ (جون ۱۸۶۲ء) گویا ایک برس میں اردو دیوان کے دواپڈیشن چھپے اور اگر اس دوران میں منشی شیونرائن نے اگرہ میں مطبع مفید خلاق سے بھی شائع کیا تھا تو نین ہوئے۔

مطبع احمدی دہلی اور مطبع نظامی کانپور کے نسخوں میں ۱۸۵۷ء والے ایڈیشن سے ایک شعر بھی زیادہ نہیں۔ ہاں ترتیب بدل دی گئی ہے یعنی غالب کے فارسی دیباچہ کے بعد غزلیات ہیں۔ ان کے بعد چار قصیدے۔ دو حضرت علی کی منقبت

علی اردوی علی ص ۲۸۴

۱۸۵۷ء دیکھو عبارت خاتمہ نسخہ مطبوعہ مطبع نظامی کانپور

میں اور دو ظفر کی مدح میں۔ اس کے بعد ایک مثنوی صفت انہ میں اور پھر قطعات اور آخر میں رباعیاں۔

غالب کی زندگی میں اردو دیوان کا اور کوئی ایڈیشن شائع نہیں ہوا۔
۲۔ عود ہندی میرزا کے اردو خطوط جمع کرنے کا خیال سب سے پہلے ممتاز علی خاں صاحب میرٹھی کو ہوا۔ انہوں نے مارہرہ کے چودھری عبدالغفور مسرور سے کہا کہ آپ وہ خطوط عنایت فرمائیں، جو آپ کے پاس ہیں۔ مسرور نے نہ صرف اپنے خط دیئے بلکہ وہ بھی جو صاحب عالم اور شاہ عالم صاحبان کے نام تھے۔ ان ۳۴ خطوط پر ایک دیباچہ لکھا، جس میں تاریخ کا قطعہ تھا۔

انشاء مملو بصد مطالب لکھی یعنی پلے دوستان طالب لکھی
 موصوم کیا جو ”میر غالب“ سے مقرر تاریخ بھی اس کی ”میر غالب“ لکھی
 اور یہ سارا مجموعہ جناب ممتاز علی خاں صاحب کے حوالے کر دیا۔ بعد میں ممتاز علی خاں صاحب کو خیال آیا کہ اگر کوشش اور تلاش کی جائے تو بعض دیگر حضرات سے بھی خطوط بہم پہنچ سکتے ہیں۔ چنانچہ انہوں نے مسرور والے مجموعہ کی اشاعت ملتوی کر دی اور خواجہ غلام غوث خاں بیختر کی مدد اور وساطت سے، ۳۴ خطوط اور جمع کئے۔

عہ ”ادبی خطوط غالب کے فاضل مولف جناب مرزا محمد عسکری صاحب کو اس تاریخ سے یہ شبہ ہوا کہ ”عود ہندی“ سب سے پہلے ۱۸۶۲ء میں شائع ہوئی۔ (صفحہ ۱) حالانکہ اور تمام قرائن کو چھوڑ کر نامہ غالب کی اس میں شمولیت ہی ایسی زبردست شہادت تھی کہ ان کے اس خیال کی تردید کرنے کیلئے کافی تھی۔ کیونکہ یہ خط ۱۸۶۲ء میں لکھا گیا تھا۔ انہیں اردوئی معلیٰ کے متعلق بھی غلط فہمی ہوئی جو انہوں نے لکھا ہے کہ یہ میرزا کی زندگی میں چھپ چکی تھی۔ (صفحہ ۹)

ان کے علاوہ انہوں نے چند تقریظیں اور نشریں بھی حاصل کیں۔ ان سب کا مجموعہ عود ہندی کے نام سے اول بار مطبع مجتہائی میرٹھ سے ۲۷ رجب ۱۲۸۵ھ (۱۹ اکتوبر ۱۸۶۸ء) کو دینی میرزا کی وفات سے تقریباً چار ماہ پہلے) شائع ہوا۔ اگرچہ نام مسودہ ۱۲۶۶ء میں مکمل ہو کر مطبع میں دیا جا چکا تھا۔

۳۔ اردو میٹھی کی ترتیب ۱۲۶۱ء میں شروع ہو چکی تھی۔ مگر خطوط بہت دیر ہو گئی۔ دوستوں کی طرف سے تقاضا شروع ہوا تو میرزا نے خواجہ غلام غوث خاں بیکر کو لکھا کہ آپ کے پاس جتنے خطوط ہیں۔ ان کی ایک نقل مجھ کو بھیج دیں۔ لکھتے ہیں۔

”اجی حضرت! یہ منشی ممتاز علی خاں کہا کر رہے ہیں۔ رقعے جمع کئے اور نہ چھپوائے۔ فی الحال پنجاب احاطہ میں ان کی بڑی خواہش ہے۔ جانا ہوا کہ وہ آپ کو کہاں ملیں گے جو آپ ان سے کہیں۔ مگر یہ تو حضرت کے اختیار میں ہے کہ جتنے میرے خطوط آپ کو پہنچے ہیں وہ سب یا ان سب کی نقل بطریق پارسل آپ مجھ کو بھیج دیں۔ جی یوں چاہتا ہوں کہ اس خط کا جواب دی پارسل ہو“

علہ عود ہندی کی ترتیب کے عنوان سے ایک نہایت اعلیٰ مضمون پنڈت ہمیش پرشاد صاحب کے قلم سے الہ آباد کے رسالہ ”ہندوستانی“ کی اشاعت اکتوبر ۱۹۳۵ء میں چھپا تھا۔ عود ہندی کے متعلق ہم نے جو کچھ لکھا ہے وہ اسی مضمون سے ماخوذ ہے۔

بات اصل میں یہ ہے کہ جب منشی ممتاز علی خاں صاحب کی طرف سے خطوط کی اشاعت میں غیر معمولی تعویق ہوئی تو میرزا نے سمجھا کہ انہوں نے چھاپنے کا ارادہ ترک کر دیا ہے۔ اس پر میرزا کے شاگرد منشی جواہر سنگھ جو بہر نے اکل المطابع کے ہنرمیں فخر الدین صاحب کے ساتھ مل کر خطوط جمع کرنا شروع کئے کہ انہیں اس مطبع میں چھاپا جائے۔ میرزا نے نواب علاؤ الدین احمد خاں کو ابدرمل یا مئی ۱۳۳۷ھ میں خط لکھا علیہ

”مقصود ان سطروں کی تحریر سے یہ ہے کہ مطبع اکل المطابع میں چند اجاب میرے مسودات اردو کے جمع کرنے پر اور اس کے چھپوانے پر آمادہ ہیں۔ مجھ سے مسودات مانگے ہیں اور اطراف وجوہات سے بھی فراہم کئے ہیں۔ میں مسودہ نہیں رکھتا جو لکھا وہ جہاں بھیجنا ہوا وہاں بھیج دیا۔ یقین ہے کہ خط میرے تمہارے پاس بہت ہونگے۔ اگر ان کا ایک پارسل بنا کر بسیل ڈاک بھیج دو گے یا آج کل میں کوئی ادھر آنے والا ہوا اس کو دے دو گے تو موجب میری خوشی کا ہو گا۔“

اس سے ظاہر ہوتا ہے کہ خود میرزا نے بھی دوستوں سے خطوط جمع کر کے مرتب کے پاس بھیجے تھے۔ گویا وہی کام جو پانچ برس پہلے انہوں نے منشی شیونرائن کے کہنے پر نہیں کیا تھا اور یہ کہہ کر ٹال دیا تھا۔

”کیا ضرور کہہا ہے آپس کے معاملات اوروں پر ظاہر ہوں۔ خلاصہ یہ کہ

ان (خطوط) کا چھاپنا میرے خلاف طبع ہے۔“

اب خود مرگرمی سے اس میں حصہ لینے لگے تھے۔ آخر یہ مجموعہ مارچ ۱۸۶۹ء میں ردوی علی کے نام سے چھپا۔ مگر افسوس کہ میرزا کو اس کی شکل دیکھنا نصیب نہ ہوئی۔ وہ اس سے پہلے فروری میں وفات پا چکے تھے۔ مرزا قربان علی بیگ خاں سالک نے تاریخ کہی۔

کیا کہوں کچھ کہا نہیں جاتا لب پہ نالوں کا اثر دھام ہوا

صدور مرگ حضرت غالب سبب رنج خاص و عام ہوا

ہے یہی سال طبع، سال وفات آج اون کا سخن تمام ہوا

میرزا کی دربار رام پور سے بارہ برس خط و کتابت
۴۔ مکاتیب غالب رہی۔ جنوری ۱۸۶۵ء سے مارچ ۱۸۶۵ء تک نواب

فردوس مکان کے ساتھ اور اس کے بعد فروری ۱۸۶۹ء تک نواب خلدائیاں کے ساتھ۔ یہ تمام خطوط ریاست رام پور کے دارالانشاء میں محفوظ تھے۔ ابھی حال عیس ان تمام خطوط کا مجموعہ مولانا اتیناز علی عثمینی ناظم کتب خانہ ریاست مذکور نے نہایت اہتمام سے مرتب کر کے شائع کیا ہے۔ اس میں ۲۰ آخطوط دونوں والیان ریاست کے نام ہیں اور ۲۰ خط رام پور کے بعض اور حضرات کے نام۔ شروع میں مرتب نے ایک بسوط دیباچہ لکھا ہے۔ مگر ہمارے خیال میں سب سے زیادہ قیمتی چیز حاشیہ میں ان خطوط کی نقلیں ہیں۔ جو ریاست کی طرف سے میرزا کی تحریرات کے جواب

علیٰ مکاتیب غالب پر تاریخ اشاعت ۱۹۳۵ء درج ہے۔ بلاشبہ کتاب کی طباعت ۱۹۳۵ء

میں ہوئی ہے۔ مگر دراصل یہ فروری ۱۹۳۵ء میں شائقین کے ہاتھوں تک پہنچی۔ اگرچہ جنوری میں چند نسخے بعض حضرات کو تبصرہ وغیرہ کے لئے بھیج دئے گئے تھے۔ بہر حال اس کی اشاعت

۱۹۳۵ء کی جگہ ۱۹۳۵ء میں لکھنا زیادہ درست تھا۔

میں بھیجے گئے تھے۔

ابھی خطوط کی بہت بڑی تعداد غیر مطبوعہ پڑی ہے۔ پندت ہمیش پرست اور صاحب (ہندو یونیورسٹی بنارس) کے پاس ایک عظیم المثال ذخیرہ ہے۔ اسے کاش کہ وہ جلد اس کی اشاعت کا انتظام کریں۔

جس زمانہ میں میجر فلر پنجاب کے محکمہ تعلیم کے ڈائریکٹر تھے۔ انہوں نے علومِ شرقیہ کی ترقی کے لئے ہر ممکن کوشش کی۔ کئی حضرات کو اپنے پاس لاہور میں بلوایا اور ان سے رقعاتِ غالب و کتابیں لکھوائیں جو نہیں آسکتے تھے ان سے فرمائش

کر کے کتابیں تصنیف کرائیں جو لوگ لاہور میں انکی دعوت پر پہنچے انہیں ایک جہاں رائے بہادر واسٹر پیسکال لال آشوب تھو میرزا غالب انہیں ہمیشہ اپنے بیٹوں کی طرح سمجھائے۔ اسے بہادر و شہسوار میجر فلر کے حکم میرزا اور خواست کی کہ طلبا کیلئے فارسی زبان کی صرف کے قواعد میں اس پر میرزا نے دو مختصر رسالے مرتب کئے۔ نکاتِ غالب میں یہ قواعد ہیں اور رقعاتِ غالب میں ان کے ۵۰ فارسی مکتوبات ہیں جو انہوں نے پنج آہنگ کے آہنگ پنجم سے انتخاب کر کے دے دیے ہیں۔ دونوں چیزیں ۳۰ صفحات کو محیط ہیں۔ اس کا پہلا ایڈیشن جس میں صرف پانسو نسخے تھے۔ فروزی علیؒ میں محمد سعادت علی خاں صاحب کے مطبع سراجی سے شائع ہوا۔ اس کے بعد دوبارہ یہ رسالہ کہیں سے شائع نہیں ہوا۔

۶۔ قادری نامہ کی تعلیم کے لئے ۸ صفحہ کا ایک مختصر منظوم رسالہ قادری نامہ تصنیف کیا گیا۔

عہدہ یہ روایت مولوی عبدالحق صاحب نے میر افضل علی عرف میرن صاحب (باقی صفحہ ۹۲ پر ملاحظہ ہو)

اس میں خالق باری اور آئند نامہ کی طرز پر اردو اور فارسی لغات ہیں شعر اول ہے۔

قادر اللہ اور یزداں ہے خدا ہے نبی مرسل پیہر رہنما

کل اشعار کی تعداد ۳۳ ہے۔ اس میں بارہ شعر دو غزلوں کے شامل ہیں۔ جو قادر نامہ ہی کا حصہ ہیں۔ آخر میں تم شعر کا ایک قطعہ ہے۔

قادر نامہ کا پہلا ایڈیشن یکم اکتوبر ۱۹۳۷ء کو مطبع منشی مدار علی لال (لاہور) سے شائع ہوا تھا۔ اس کے بعد اس کے متعدد ایڈیشن چھپے ہیں۔

ج۔ قاطع برہان کا مباحثہ

محرق قاطع اور اسکے جواب | میرزا نے جب ۱۲۸۶ھ میں قاطع برہان شائع کی تو ہندوستان کے فارسی دانوں کے حلقہ میں گویا ایک بھونچال آگیا۔ بقول غالب ”معتقدان برہان قاطع برچھیاں اور تلواریں کڑکڑ کر اٹھ کھڑے ہوئے“ سب سے پہلے اس کے جواب میں سید سعادت علی صاحب نے ایک کتاب ”محرق قاطع برہان“ لکھی۔ اس کے جواب میں غالب کے طرفداروں نے تین رسالے لکھے۔ اول

(سلسلہ حاشیہ صفحہ ۹۱) کی زبانی لکھی ہے (اردو (۱۹۳۶ء) صفحہ ۷۰) بعض اصحاب

کو اس میں کلام ہے کہ یہ رسالہ غالب کی تصنیف نہیں۔ مولوی عبدالحق صاحب کی اس شہادت سے قطع نظر خود قادر نامہ میں بعض ایسی داخلی شہادتیں موجود ہیں جن سے یہ ثابت ہوتا ہے کہ واقعی یہ میرزا کی تصنیف ہے۔

عہ محرق قاطع برہان ۹۶ صفحہ کی کتاب فارسی زبان میں ہے۔ یہ ۱۲۸۶ھ (۱۹۶۴ء) میں مطبع دلہائی شاہدرہ میں چھپی۔ اس کے مصنف سید سعادت علی صاحب پہلے ریڈیٹ راجو تانہ کے دفتر میں میر منشی تھے۔ نیشن لینے کے بعد دہلی میں مقیم ہو گئے تھے۔

’دافع ہدیان۔ اس کے مصنف ایک صاحب مولوی نجف علی تھے۔ دوم ’لطائف غیبی‘ جس کے مصنف میاں داد خاں سیاح کہے جاتے ہیں۔ اور سوم سوالات عابد الکریم۔

سابع برہان | قاطع برہان کے جواب میں دوسری کتاب ’سابع برہان‘ لکھی گئی۔ اس کے مصنف میرزا رحیم بیگ صاحب میرٹھی تھے۔ وہ شیخ امام بخش صہبائی کے شاگرد تھے۔ میرٹھ میں مکتب پڑھاتے تھے آخر عمر میں کئی آنکھوں کی بینائی جاتی رہی تھی۔

عہدہ ’دافع ہدیان‘ (فارسی) ۲۸ صفحہ کا ایک مختصر رسالہ ہے۔ یہ ۱۲۸۵ھ (۱۸۶۷ء) میں کل المطابع دہلی سے شائع ہوا۔ اس کے مصنف سید محمد نجف علی خاں ابن سید محمد عظیم الدین تھے۔ عربی اور فارسی زبان کے فاضل تھے۔ غالباً جھجر کے رہنے والے تھے۔ انہوں نے دو سائیر کی ایک فرہنگ بھی ۱۲۸۶ء میں لکھی تھی۔ اس کے آخر میں میرزا کی ایک تقریظ فارسی زبان میں موجود ہے۔ جو ان کی کلیات نشر میں شامل نہیں ہے۔

عہدہ ’لطائف غیبی‘ (اردو) ۱۴ صفحہ کا رسالہ ہے۔ اس کے مصنف میاں داد خاں سیاح کہے جاتے ہیں۔ مگر میرے خیال میں یہ میرزا کی اپنی تصنیف ہے۔ اس کے متعلق تفصیل سے آگے لکھا گیا ہے۔

عہدہ سوالات عابد الکریم (اردو) آٹھ صفحہ کا ایک مختصر رسالہ اکمل المطابع دہلی سے ۱۲۸۵ھ میں چھپا تھا۔ اس میں کل سترہ سوال ہیں۔ میرے خیال میں یہ رسالہ بھی غالب کا لکھا ہوا ہے۔ یا کم از کم اس کی تصنیف میں ان کا بہت زیادہ ہاتھ ہے۔

عہدہ ’سابع برہان‘ (فارسی) ۴۷ صفحات کی کتاب ہے۔ یہ ۱۲۸۳ھ میں مطبع ہاشمی سے شائع ہوئی تھی۔

۷۔ نامہ غالب (اردو) یہ کتاب انہوں نے بعض دوستوں کے اصرار پر لکھی تھی۔ اس کتاب کے جواب میں میرزا نے خود ۱۲ صفحہ کا ایک خط 'نامہ غالب' کے نام سے لکھا، اور اپنے خرچ پر اس کے تین سو نسخے چھپوا کر دو روز بیک دوستوں میں تقسیم کر دیے۔ یہ سب سے پہلے ۱۲۵۷ھ میں مطبع محمدی (محمد مرزا خاں) دہلی میں چھپا۔ میرزا نے اس کے ۵ نسخے نواب صاحب رام پور کو بھیجے تھے۔ ان کی اطلاع انہیں ۱۳ اگست ۱۲۵۷ھ کے خط میں دی ہے۔ جس سے معلوم ہوتا ہے کہ نامہ غالب ۱۲۵۷ھ میں چھپا تھا۔ اس کے بعد بیس سال او وہ اخبار کی دواشاہتوں (۱۰ اکتوبر اور ۱۱ اکتوبر) میں بھی چھپا تھا۔ اس وقت یہ عود ہندی میں شامل ہے۔

قاطع القاطع | قاطع برہان کے جواب میں دو کتابیں اور لکھی گئیں۔ ایک قاطع القاطع و معیاد برہان جس کے مصنف امین الدین امین تھے۔ وہ پٹیا لہ میں مدرس تھے اور غالباً رہنے والے بھی وہیں کے تھے۔ دوسری کتاب معیاد برہان

عہ اردوئی معنی صفحہ ۱۲۰

عہ مکاتیب غالب صفحہ ۵

عہ رسالہ ہندستانی (الہ آباد) ۱۹۳۴ء صفحہ ۱۰۶

عہ قاطع القاطع (فارسی) یہ کتاب ۱۲۸۳ھ میں مطبع مصطفائی سے شائع ہوئی تھی۔ ۲۶۸ صفحہ ہیں۔

عہ معیاد برہان (فارسی)۔ یہ اس سلسلہ کی سب سے مبسوط کتاب ہے۔ ٹائپ میں مطبع مظہر العجائب کلکتہ سے چھپی تھی۔ ۲۶۸ صفحات کو مجید طبع سے سن طاعت ۱۲۸۲ھ (۱۸۶۶ء) ہے۔

تھی۔ اس کے مصنف مولوی آغا احمد علی احمد تخلص تھے۔ مولوی احمد علی صاحب مدرسہ عالیہ کلکتہ میں فارسی زبان کے مدرس تھے۔ انکے اجداد اصفہانی الاصل تھے۔ لیکن ایک زمانہ سے نقل مکان کر کے ہندوستان میں چلے آئے تھے۔ مولوی احمد علی صاحب کا مولد ڈھاکہ (جہانگیر نگر) تھا۔ اس لئے مولوی احمد علی جہانگیر نگر کے نام سے مشہور تھے۔ میرزا نے ان کی کتاب دیکھنے سے پہلے ایک قطعہ فارسی عربی زبان میں لکھ کر انہیں بھیجا جس کا پہلا شعر ہے۔

مولوی احمد علی احمد تخلص نسخہ
در خصوص گفتگوئے پارس نشاکرہ است

اس کے بعد میرزا نے ایک رسالہ اردو زبان میں لکھا اور اس کا نام **تیسرے تیسرے تیسرے** رکھا۔ اس میں سترہ فصلیں ہیں۔ پہلی سولہ فصلوں میں ایک ایک اعتراض مولوی احمد علی صاحب پر کیا ہے اور اسی کے ساتھ ان کے اعتراض کا جواب بھی دیا ہے۔ آخری فصل میں برہان قاطع پر مزید اعتراضات ہیں۔ آخر میں سولہ ادبی سوالات کا استفتاء ہے۔ جن کے جواب نواب محمد مصطفیٰ خاں شیفتہ مرحوم نے دئے ہیں اور مولانا حالی۔ مولوی محمد سعادت علی خاں صاحب اور نواب ضیاء الدین احمد خاں تیسرے خاں تینوں حضرات کی ان جوابات کے بارے میں تصدیق و تائید ہے۔ یہ رسالہ مطبع اکمل المطابع سے ۱۲۸۷ھ میں شائع ہوا تھا۔ اس کے بعد یہ دوبارہ نہیں چھپا۔

عہ یہ قطعہ بدعین میں شامل ہے پہلے یہ علیحدہ ہی اکمل المطابع سے ۱۲۸۷ھ میں چھپا تھا۔

ہنگامہ دل آشوب | میرزا کے مندرکہ صد قطعہ کے جواب میں مولوی احمد علی صاحب کے ایک شاگرد مولوی عبدالصمد قد متوطن سلہٹ نے اسی زمین میں ایک قطعہ لکھا۔ اس کا آغاز یوں ہے۔

فرق حق و باطل اے صاحب نظر بشنوزمین
گرترا جو یائے حق ایزد تعالیٰ کردہ است

اس قطعہ کے جواب میں میرزا غالب کے دو شاگرد میدان میں اترے۔ اول سید محمد باقر علی باقر دوم خواجہ سید فخر الدین حسین تھن۔ ان دونوں کے قطعے بھی اسی زمین میں ہیں۔ ان چاروں قطعوں کا مجموعہ منشی سنت پر شاہ کے مطبع واقعہ آرد (ضلع شاہ آباد) سے ۵ مئی ۱۲۸۳ھ (۱۱ اپریل ۱۸۶۶ء) کو چھپا اور ”ہنگامہ دل آشوب“ اس کا نام ہوا۔

تین تیز تر | اس پر عبدالصمد صاحب قد نے باقر اور تھن کے دونوں قطعوں کا جواب لکھا اور پہلے چاروں قطعوں کے ساتھ اس پانچویں قطعہ کو ملا کر اس مجموعہ کا نام ”تین تیز تر“ رکھا۔ یہ رسالہ ۱۲۸۴ھ (۱۸۶۷ء) میں علامہ نبی خاں کے مطبع نبوی سے شائع ہوا۔

ہنگامہ دل آشوب | اس کے بعد ایک شخص منشی جو اہر سنگھ جوہر تخلص لکھنوی شاگرد حصہ دوم | ناطق کمرانی نے ایک قطعہ لکھا جس سے آغا احمد علی کی حمایت اور میرزا غالب کی مخالفت مقصود تھی۔ اگرچہ ان دونوں باتوں کا اظہار کھلے بندوں نہیں تھا۔ اس پر باقر اور تھن نے جوہر اور قدادوں کے قطعوں کا ایک ایک جواب لکھا۔ اسی دوران میں میرزا غلامی صاحب شمس لکھنوی نے اودھ اخبار کی اشاعت

۲۵ جون ۱۸۶۷ء میں ایک مضمون لکھا جس میں میرزا کے بعض اشعار پر ایرادات کئے
 اس کا جواب سخن نے اردو شریں اور باقر نے فارسی نثر میں لکھا۔ ایک صاحب منشی
 محمد امیر امیر لکھنوی نے غالب کی حمایت میں اردو قطعہ لکھ کر او وہ اخبار میں چھپوایا۔
 ان پانچوں قطعوں اور دونوں مضامین نثر کا مجموعہ منشی سنت پرشاد کے مطبع سے
 ہنگامہ دل آشوب حصہ دوم کے نام سے ۵ رجا دی الاول ۱۲۸۷ھ (۵ ستمبر
 ۱۸۶۷ء) کو شائع ہوا۔ منشی محمد امیر صاحب کے قطعہ کے علاوہ جو اردو میں ہے۔
 باقی تمام قطعات اسی ایک زمین میں لکھے گئے یعنی انشا کردہ است۔ تقاضا کردہ است
 شمشیر تیز تر | لیکن یہ سب شاعری ہی شاعری تھی۔ میرزا غالب نے جو اعتراض
 تیغ تیز میں کئے تھے۔ ان کا جواب نہیں ہوا تھا۔ مولوی احمد علی صاحب نے ان اعتراضات
 کے جواب فارسی زبان میں لکھے اور اس رسالہ کا نام ”شمشیر تیز تر“ رکھا۔ اس کا آغاز
 میں تیغ تیز تر کے پانچوں قطعے بھی ہیں۔ اور اس کے بعد ۱۰۵ صفحہ کی تر ہے۔ یہ رسالہ
 ۱۸۶۸ء میں چھپا تھا۔ یہ اس سلسلہ کی آخری تحریر ہے۔ گویا وہ ہنگامہ جو
 قاطع برہان کی اشاعت سے ۱۸۶۷ء میں شروع ہوا تھا۔ شمشیر تیز تر کے ساتھ
 ۱۸۶۸ء میں ختم ہوا۔

۳۱
 ۱۸۶۸ء ہنگامہ دل آشوب کے دونوں حصے تمام وکمال رسالہ اردو کی اشاعت جنوری ۱۸۶۸ء
 میں چھپ گئے ہیں۔ ہماری معلومات اسی مضمون سے ماخوذ ہیں۔

۳۲
 رسالہ ”شمشیر تیز تر“ میری نظر سے نہیں گذرا۔ اس کے متعلق جو کچھ لکھا گیا ہے۔ مگر نبی
 لا ناغلام رسول تہر کے ایک خط سے ماخوذ ہے۔ وہ فرماتے ہیں کہ اس کا ایک نسخہ پنجاب دینوری
 لاہوری کے اس فوجی میں ہے جو مولانا محمد حسین آزاد مرحوم کا عطیہ ہے۔

ی۔ لطائف غیبی کا مصنف

’لطائف غیبی‘ ۱۸۶۵ء میں سید سعادت علی صاحب کی کتاب ’عمرق قاطع برہان کے جواب میں لکھی گئی تھی۔ اس پر مصنف کا نام میاں داد خاں سیاح لکھا ہے۔ مگر یہ شخص مغالطہ ہے۔ اہل میں کتاب غالب کی اپنی تصنیف ہے۔ اس کے لئے کئی داخلی اور خارجی دلائل ہیں۔

(۱) میرزا ایک خط میں میاں داد خاں سیاح کو لکھتے ہیں:

”تمہیں جو میں نے سیف الحق خطاب دیا ہے۔ اپنی فوج کا سپہ سالار مقرر کیا ہے۔ تم میرے ہاتھ ہو۔ تم میرے بازو ہو۔ میرے نطق کی تلوار تمہارے ہاتھ سے چلتی رہے گی۔ لطائف غیبی نے اعداد کی دھجیاں اڑا دیں۔“

اس خط میں دراصل اشارہ ہے خود لطائف غیبی کی طرف۔ اس کے آغاز ہی میں یہ عبارت ہے:

”سیاح بحر و بر پہچان بے ہنر سیف الحق میاں داد خاں حق شناسوں کی خدمت میں عرض کرتا ہے“

اگر کتاب خود سیاح کی لکھی ہوئی تو وہ سیف الحق کیسے لکھتے جب کہ غالب نے یہ خطاب انہیں بعد میں دیا تھا۔ فی الحقیقت غالب نے کتاب لکھ کر ان سے منسوب کی اور لکھا کہ میں نے سیف الحق تمہیں خطاب دیا ہے اور اس کی وجہ یہ ہے۔ میرزا کے خط کے اس اقتباس سے بھی یہی ظاہر ہوتا ہے کہ ان کا مطلب یہ ہے کہ کلام میرا ہوگا۔ مگر وہ تمہارے ہاتھ سے لکھا اور شائع کیا جائے گا۔ یعنی میں اپنی تحریر

اپنے نام سے شائع نہیں کر مل گا۔

(۲) جن دنوں لطائف غیبی چھپی ہے۔ انہیں دنوں میرزا نے ایک اعتراض نقیل کے کلام پر لکھا اور اخبار میں سیاح کے نام سے چھپوادیا۔ اس سے بھی اس بیان کی توثیق ہوتی ہے کہ ”میرے نطق کی تلوار تمہارے ہاتھ سے چلتی رہے گی“ میرزا لکھتے ہیں علیہ

”محمد مرزا خاں میرے سببی بھائی کا نواسہ ہے۔ اس نے ایک اخبار نکالا ہے۔ مسی بہ اشرف الاخبار۔ اس کا ایک لفاظہ تم کو بھیجتا ہوں۔ اس کو پڑھ کر معلوم کر لو گے کہ تمہارا ایک اعتراض نقیل کے کلام پر چھاپا گیا ہے۔ اس

ارسال و اعلام سے صرف اطلاع منظور ہے۔“

(۳) لطائف غیبی میں کتابت کی بہت غلطیاں رہ گئی تھیں۔ اگر یہ تصنیف خود سیاح کی تھی۔ تو جو نسخے سیاح کے پاس بھیجے گئے تھے۔ وہ ان کو خود درست کر سکتے تھے۔ غالب کو یا کسی اور شخص کو انہیں اغلاط بتانے کی ضرورت جمعی پیش آ سکتی تھی کہ یہ کتاب کسی اور کی لکھی ہوئی۔ میرزا ایک خط میں انہیں لکھتے ہیں علیہ

”یہ ایک پارسل جو بعد ان دو پارسلوں کے بھیجا گیا ہے اس میں دہی لطائف

غیبی ہے جس کو میں نے اپنے مطالعہ میں رکھ کر صحیح کیا ہے۔ اس کے صحیحے سے یہ معلوم کرو کہ تم ان تین رسالوں کو اس کے مطابق درست کر لو“

اس سے خیال ہے کہ کتاب میرزا نے لکھی تھی اور وہ اب اس کی اغلاط درست کر کے

علیہ اردوئی علی ص ۱۳

علیہ ایضاً ص ۱۶

سیاح کو بھیج رہے ہیں۔

(۴) لطایف غیبی کی عبارت ہے:۔

”مجھ کو توحیت اور رعایت حق اس تحریر کی باعث ہوئی تاکہ میں نے میں“

لطائف جمع کئے اور اس نگارش کا لطائف غیبی نام رکھا ہے

در پس آئینہ طوطی صفت مستند اند

آنچه استاد ازل گفت ہماں می گویم“

اس عبارت سے ظاہر ہے کہ سیاح تو در پس آئینہ طوطی صفت بیٹھے ہیں۔ ”استاد ازل“

(غالب) جو کچھ کہہ رہے ہیں۔ وہ دہرا رہے ہیں۔ ہمارے خیال میں تو کتاب کا نام

لطائف غیبی بجائے خود غازی کر رہا ہے کہ

کوئی معشوق ہے اس پردہ زنگاری میں

ان شہادتوں کے علاوہ سب سے بڑی داخلی شہادت لطایف غیبی کا اسلوب

بیان و طرزِ تحریر ہے۔ جیسا کہ مولانا قہر نے لکھا ہے۔ ”عبارت کی روانی اور اعتراضات

کی خونخوئی میں غالب کا رنگ بہت نمایاں ہے۔ سیاح اس انداز کی عبارت نہیں لکھ

سکتے تھے اور ان کی ”سیر سیاح“ جو غالباً ۱۸۷۷ء میں چھپی تھی۔ اس امر کی گواہ ہے

کہ ان کا انداز تحریر ”لطایف غیبی“ سے بالکل مختلف تھا۔“

غرض کہ ہم ان تمام باتوں کو مد نظر رکھتے ہوئے اسی فیصلہ پر پہنچے ہیں

کہ ”لطایف غیبی“ میرزا کی تصنیف ہے۔ میاں داوہاں زیادہ سے زیادہ جامع کی حیثیت

علیہ لطایف غیبی ص ۳

۲۴ غالب (قہر) ص ۲۴

رکھتے ہیں۔ جیسا کہ درفش کاویانی کے آخر میں سیاح کی تاریخ کا عنوان بھی جامع لطیف
غیبی ہی یہی حال "سوالات عبد الکریم" کا ہے۔ یہ آٹھ صفحہ کا مختصر رسالہ بھی مہرزا کے
شرح قلم کا نمونہ احسان ہے۔ جیسے انہوں نے عبد الکریم کے نام سے شائع کیا۔

غالب نے اپنی ساٹھ سالہ ادبی زندگی میں چار کتابیں
غالب کی حسرتیں فارسی نثر میں اور دو نظم میں لکھیں۔ اردو میں ان کا سراپہ
ایک مختصر دیوان اردو کا اور خطوط کے مجموعوں کے علاوہ دو تین اور چھوٹے چھوٹے
رسالے ہیں۔ ساٹھ سال کے طویل زمانہ کی یہ پیداوار کچھ زیادہ قابلِ تعریف یا
مہتمم بالشان نہیں۔ اس کا انہیں خود بھی احساس تھا۔ مگر زمانہ کی نامساعدت اور
بنائے و ہر کی ناقدری نے ان کے تمام ولولوں کو مسدود کر دیا۔ وہ خود کہتے ہیں کہ
"میں زمانہ سے زیادہ نہیں بخوڑی سی آسائش اور طمانیت قلب چاہتا تھا۔ اگر یہ
مجھے میسر آجاتی تو میں فکر کی قوت سے ارباب فن سے داد حاصل کرتا، لیکن حقیقت
تو یہ ہے کہ انہوں نے جو کچھ اس پریشانی حالی میں بھی لکھا اور صفحہ قرطاس پر جو جو
نقشِ جاوداں بنائے ان کی صحیح قدر و قیمت کا اندازہ کس نے کیا۔ اور اس کی صحیح داد
بھی انہیں کب ملی۔ انہوں نے بالکل سچ لکھا ہے۔"

"پنجاہ و دو سال مغزِ سخن کا فتم، امروز کہ شصت و شش سال از عمر گزراں
نی گزرد، سخن آفریں را سپاس گزارم و ہم جزاں بخشنده بخشائش مگر کس

علہ درفش کاویانی صفحہ

علہ ایضاً صفحہ ۱۳۱-۲

نیا رودانست کہ دریں پنجاہ و دو سال چہ دُرہائے معنی بروئے من کشادہ
اند، و کرسی اندیشہ مراد رقر از ستانی آگهی یکدام پایہ نہادہ اند، جیف کہ انجا
روزگار حسن گفتار مرانشناختند، مرا خود دل بر آمان می سوزد کہ کامیاب
شناسائے قرہ ایندوی نگشتند، گوئی نظیری ہمدرد من و قطع آس میںوار اشتگا
نوائے سازدوم سرو من است ۛ

تو نظیری ز فلک آمدہ بودی چو مسیح
باز پس رفی و کس قدر تو نشناخت در یغ



ہمارے ماخذ

۸۶۸ء	نولکشور پریس لکھنؤ	طبع اول	کلیات شرفاری (غالب)
۸۶۵ء	اکمل المطابع دہلی	طبع اول	درفش کاویانی (غالب)
۸۶۴ء	اکمل المطابع دہلی	طبع اول	یتیم تیز (غالب)
۸۶۴ء	اکمل المطابع دہلی	طبع اول	لطایف غیبی (غالب)
۱۹۲۲ء	مطبع کریبی لاہور	بار اول	اردوئی معلیٰ (غالب)
۱۹۲۵ء	نولکشور پریس لکھنؤ	بار سوم	عود ہندی (غالب)
۱۹۳۴ء	قیمتہ پریس بمبئی	طبع اول	مکاتیب غالب (مرتبہ امتیاز علی عثمانی)
۱۹۳۳ء	انوار المطابع لکھنؤ	طبع دوم	ادبی خطوط غالب (مرتبہ میر محمد سکری)
۱۹۳۰ء	کریبی پریس لاہور	طبع سوم	یادگار غالب (حالی)
۱۹۳۶ء	مسلم پرنٹنگ پریس لاہور	طبع اول	غالب «مولانا غلام رسول قہر»
۱۹۳۷ء	مسلم گجرات پریس سورت	طبع اول	غالب نامہ (مسٹر محمد اکرام)
۱۹۱۹ء	شمسی مشین پریس آگرہ	طبع اول	واقعات دار الحکومت دہلی (مولوی بشیر الدین احمد)
۱۹۰۶ء	کرزن پریس دہلی	طبع اول	چراغ دہلی (میرزا حیرت)

(مطبوعہ جید برقی پریس، دہلی)

میرزا غالب کے متعلق لٹریچر

غالب کے دیوان کی شرحیں

- شرح دیوان غالب - از قاضی سعید احمد علی
 " " - از تجدد دہلوی علی
 " " - از آتشی لکھنوی علی
 " " - از نظامی بدایونی علی
 " " - از سہا علی
 " " - از طباطبائی حرم علی
 " " - از حسرت موہانی علی

غالب کے دیوان کے مختلف ادیشن

- دیوان غالب - مطبوعہ برلن (جرمنی) علی
 " " - طاہر ادیشن علی
 " " - نسخہ وحیدید (بھوپال) علی
 " " - سستا ادیشن از مکتبہ جامعہ علی
 مرقع چغتائی - مصوٰز عبدالرحمن چغتائی علی
 نقش چغتائی - " " " " علی

منفرد

Zon Jerna از رحمت اللہ (مصوٰ علی)
 لطائف غالب - از مسز ایس۔ ایم۔ شاہ

غالب کی سوانح عمریاں

- یادگار غالب - از مولانا حالی علی
 غالب - از غلام رسول قہر علی
 غالب نامہ - از محمد اکرام آئی۔ بی۔ ایس علی
 ذکر غالب - از مالک رام ایم۔ اے علی
 نکات غالب - میرزا کی آپ بیتی علی

غالب کے کلام پر تبصرے

- محاسن کلام غالب - از ڈاکٹر عبدالرحمن جنجوعہ علی
 غالب - از ڈاکٹر عبداللطیف علی
 غالب کی شاعری - از مرزا محمد عسکری بی۔ آ علی
 مرزا غالب - از مولانا غلام ہادی علی

غالب کے مکاتیب

- مکاتیب غالب - از امتیاز علی عرشی علی
 اردوئے معنی - میرزا غالب علی
 عود ہندی - " " علی
 ادبی خطوط غالب - از میرزا محمد عسکری بی۔ آ علی



مکتبہ جامعہ، دہلی

جرمنی کی طباعت اور ہندوستان کے تخیل کا کمال

دیوان غالب

(مطبوعہ جرمنی ہاؤس)

جس میں مرزا غالب کی تصویر
ایک جرمن مصوئے کے قوسلم سے

زیب عنوان ہے

قیمت

۶۰

مکتبہ جامعہ دہلی

